

खबरें जो सोच बदल दे

# शुभ लाभ

हिन्दी दैनिक समाचार पत्र

Postal Regd.No. HQ/SD/523/2023-25 | सोमवार, 23 दिसंबर, 2024 | हैदराबाद और नई दिल्ली से प्रकाशित | website : <https://www.shubhlabhdaily.com> | संपादक : गोपाल अग्रवाल | पृष्ठ : 14 | मूल्य-8 रु. | वर्ष-6 | अंक-353

## राष्ट्र प्रथम



### बंटेंगे तो कटेंगे एक रहेंगे तो सेफ रहेंगे

Best Wishes



# Basai Steels And Power (P) Ltd.

**MANUFACTURERS OF**

**BILLETS | POWER | SPONGE IRON & M.S & G.P PIPE 15mm to 150mm**

**SQUARE, RECTANGULAR & ROUND PIPES IN ALL REGULAR THICKNESS**

A-23/586, APIE, Balanagar, Hyderabad 500037


Cell: 9848030471, 7799555555

[gopalagarwal@basaisteels.com](mailto:gopalagarwal@basaisteels.com)

Ward No 3, Plot No 412, Sidiginamola Village

Bellary-Alur Highway, Bellary 583138

[www.basaisteels.com](http://www.basaisteels.com)







## जर्मनी: क्रिसमस बाजार हमले में घायल लोगों में 7 भारतीय भी, नागरिकों के संपर्क में दूतावास

बर्लिन, 22 दिसंबर (एजेंसियां)। जर्मनी के एक शहर में क्रिसमस बाजार में हुए हमले में घायल लोगों में सात भारतीय नागरिक भी हैं। भारतीय दूतावास की ओर से जारी बयान में कहा गया है कि हम जर्मनी के मैगडेबर्ग में क्रिसमस बाजार में हुए भयानक और संवेदनहीन हमले की निंदा करते हैं।

हमारे संवेदनशील और प्रार्थनाएं पीड़ितों के साथ हैं। बयान में कहा गया है कि उनका मिशन घायल भारतीयों और उनके परिवारों के संपर्क में है और हरसंभव सहायता प्रदान कर रहा है।

बताते हैं कि जर्मनी की राजधानी बर्लिन से 150 किमी दूर एक शहर मैगडेबर्ग में शुक्रवार शाम

क्रिसमस बाजार में एक बेकाबू कार ने लोगों को रौंदा था। इस घटना में दो लोगों की मौत हुई थी और 60 से ज्यादा घायल हुए थे। इस घटना के आरोपित सउदी अरब के निवासी तालेब ए. पेरो से एक डॉक्टर है और पिछले 18 साल से जर्मनी में रह रहा है। पुलिस आरोपित को गिरफ्तार कर मामले की जांच कर रही है।

### न्यूज़ ब्रीफ

टायर फटने से अनियंत्रित बस टूक से टकराई, 37 की मौत, कई घायल



साओ पाउलो। दक्षिण-पूर्वी ब्राजील के राज्य मिनस गेरिस में एक बस और ट्रक की टक्कर में 37 लोगों की मौत हो गई। सूचना मिलते ही घटनास्थल पर अग्निशमन विभाग पहुंच गया। इस हादसे में कई लोग घायल हुए हैं और उन्हें अस्पतालों में भर्ती कराया गया है जहां उनका इलाज जारी है कई की हालत गंभीर है। मीडिया रिपोर्ट में अग्निशमन विभाग ने बताया कि बस साओ पाउलो से रवाना हुई और इसमें 45 यात्री सवार थे। टायर फटने से बस अनियंत्रित हो गई और एक ट्रक से टकरा गई। बचाव दल के कर्मी दुर्घटनास्थल पर पहुंच गए और राहत एवं बचाव अभियान चलाया। कई घायलों को भर्ती कराया गया है।

वॉट्सऐप ने अमेरिका में जीता केस, भारत में 300 लोगों की फोन टैपिंग के थे आरोप



वॉशिंगटन, 22 दिसंबर (एजेंसियां)। अमेरिकी फाइटर जेट पर मिसाइल से हमला हुआ, लेकिन राहत की बात यह रही कि जेट के दोनों ही पायलट सुरक्षित बच निकले। सवाल यह हो रहा है कि आखिर अमेरिकी फाइटर जेट पर हमला किया किसने आखिर किसको इतनी हिम्मत हो गई कि यूं हवा में हमले करने लगा है। ऐसे में जवाब के तौर पर खुलासा किया जा रहा, कि रविवार को अमेरिकी नौसेना को एक दुर्लभ गलती के चलते ही उसके ही एफए-18 फाइटर जेट को निशाना बनाया गया है। यह घटना लाल सागर में यमन के हूती विद्रोहियों पर एयरस्ट्राइक के दौरान हुई। विमान में सवार दोनों पायलट सुरक्षित बाहर निकलने में सफल रहे। इनमें से एक को मामूली चोटें आई हैं। इस घटना की जानकारी देते हुए अमेरिकी सेंट्रल कमांड ने बताया, कि यह हादसा गलती से हुआ। यूएसएस हैरी एस. ट्रुमन एयरक्राफ्ट कैरियर से उड़ान भरने वाले फाइटर जेट पर यूएसएस गेटिसबर्ग मिसाइल क्रूजर ने गलती से हमला कर दिया। यहाँ बताते चलें कि यूएसएस गेटिसबर्ग एक गाइडेड मिसाइल क्रूजर है, जिसे दुश्मन के विमानों और मिसाइलों को हवा में ही नष्ट करने के लिए तैनात किया गया है।

## अमेरिकी फाइटर जेट पर किसने दाग दी मिसाइल, जेट के पायलट सुरक्षित निकले



वॉशिंगटन, 22 दिसंबर (एजेंसियां)।

अमेरिकी फाइटर जेट पर मिसाइल से हमला हुआ, लेकिन राहत की बात यह रही कि जेट के दोनों ही पायलट सुरक्षित बच निकले। सवाल यह हो रहा है कि आखिर अमेरिकी फाइटर जेट पर हमला किया किसने आखिर किसको इतनी हिम्मत हो गई कि यूं हवा में हमले करने लगा है। ऐसे में जवाब के तौर पर खुलासा किया जा रहा, कि रविवार को अमेरिकी नौसेना को एक दुर्लभ गलती के चलते ही उसके ही एफए-18 फाइटर जेट को निशाना बनाया गया है। यह घटना लाल सागर में यमन के हूती विद्रोहियों पर एयरस्ट्राइक के दौरान हुई। विमान में

अमेरिकी सेना ने शनिवार देर रात यमन की राजधानी सना में हूती विद्रोहियों के टिकानों पर हमला किया था। इन हमलों में विद्रोहियों के मिसाइल स्टोरज और कमांड सेंटर को निशाना बनाया गया था। अमेरिकी नौसेना ने बताया कि ये हमले दक्षिणी लाल सागर, बाब अल-मन्देब और अदन की खाड़ी में अमेरिकी युद्धपोतों और कार्गो शिप पर हूती विद्रोहियों के हमलों को रोकने के लिए किए गए हैं। सेना ने यह भी जानकारी दी कि उन्होंने हूतियों के कई ड्रोन और एक क्रूज मिसाइल को मार गिराया है।

हमलों में आई तेजी से उठे सवाल

अमेरिका और ब्रिटेन ने हाल के

महीनों में यमन के हूती विद्रोहियों के खिलाफ अपने हमले तेज कर दिए हैं। अमेरिकी सेना ने पहले घोषणा की थी कि उनका एयरक्राफ्ट कैरियर यूएसएस ट्रुमन 15 दिसंबर को मध्य-पूर्व पहुंच गया है। हालांकि, यह स्पष्ट नहीं किया गया था कि उसे लाल सागर में तैनात किया गया है।

इसके बाद से हमलों में तेजी देखी गई है। इसलिए अमेरिका के हमलों को लेकर भी अब सवाल उठाए जा रहे हैं। हमले की यह ताजा घटना अमेरिकी सेना के अभियानों में सावधानी और तकनीकी दक्षता की आवश्यकता को रेखांकित करती है। घटना की जांच जारी है।

## पश्चिमी सूडान में संघर्ष 782 को उतारा मौत के घाट, हजारों लोग फंसे



जिनेवा, 22 दिसंबर (एजेंसियां)।

पश्चिमी सूडान के उत्तरी दारफूर राज्य की राजधानी एलफशर में जारी संघर्ष और घेराबंदी ने मई 2024 से अब तक 782 लोगों की जान ले ली है, जबकि 1,143 से अधिक घायल हुए हैं। संघर्षरत पक्षों ने घरों और बाजारों को लड़ाई के लिए इस्तेमाल किया, जिससे आम नागरिक गोलियों और बमबारी की चपेट में आ गए। कई लोगों ने अपने घरों, बाजारों और अस्पतालों के आसपास जान गंवाई। हजारों लोग शहर में फंसे हुए हैं, जबकि सुरक्षित निकासी की कोई गारंटी नहीं है। अंधाधुंध हमलों के कारण स्थिति और भी गंभीर होती जा रही है। संयुक्त राष्ट्र मानवाधिकार उच्चायुक्त कार्यालय (ओएचसीएचआर) ने इस भयावह

स्थिति की जानकारी देते हुए बताया कि इस दौरान आवासीय इलाकों में लड़ाई तेज हो गई, जिसमें बाजारों पर हमले और लूटपाट भी शामिल थी। उच्चायुक्त वोल्कर तुर्क ने बयान में एल फशर की घेराबंदी समाप्त करने और नागरिक बुनियादी ढांचे पर हमले रोकने की अपील की। उन्होंने संघर्षरत पक्षों से अंतरराष्ट्रीय कानूनी दायित्वों का पालन करने और नागरिकों की सुरक्षा सुनिश्चित करने का आग्रह किया। तुर्क ने अंतरराष्ट्रीय समुदाय से तुरंत हस्तक्षेप की मांग की, ताकि स्थिति को और बिगड़ने से रोका जा सके। सूडानी सेना और रैंपिड सपोर्ट फोर्स (आरएसएफ) के बीच 18 महीने से अधिक समय से जारी इस संघर्ष ने एक गंभीर मानवीय संकट को जन्म दिया है।

### गाजा में अस्पताल और स्कूल पर इजरायली हमला, 8 लोगों की मौत

गाजा। इजरायली सेना ने गाजा के उत्तरी क्षेत्र में बरेली फंशिंग कमांड अदवान अस्पताल और अल-अदवा अस्पताल पर हमला किया है, जिससे वहां पहले से ही मौजूद मानवीय संकट और बढ़ गया है। इसके साथ ही, उत्तरी हिस्से में एक स्कूल पर भी हमला किया गया है। जिसमें कम से कम 8 फिलिस्तीनी नागरिकों की मौत हो गई। ये हमले ऐसे समय पर हो रहे हैं जब संयुक्त राष्ट्र ने गाजा में मानवीय स्थिति को दम घोटने वाला बताया है। संयुक्त राष्ट्र ने चेतावनी दी है कि गाजा में जारी घेराबंदी मानवीय राहत प्रयासों को बाधित कर रही है। अस्पतालों और स्कूलों जैसे नागरिक स्थलों पर हो रहे हमलों ने हालात को और बिगड़ दिया है। कमांड अदवान अस्पताल में पहले से ही भारी दबाव था, लेकिन इजरायली सेना के आदेश पर वहां मौजूद लोगों को परिसर खाली करने को कहा गया।

## पाकिस्तान में सुरक्षा चौकी पर हमला, 16 सैनिकों की मौत

इस्लामाबाद, 22 दिसंबर (एजेंसियां)। खैबर पख्तूनख्वा (केपी) प्रांत में शनिवार तड़के सुरक्षा चौकी पर हमला हुआ, जिसमें 16 सैनिकों की मौत हो गई और आठ अन्य गंभीर रूप से घायल हो गए। ऊपरी दक्षिण वजीरिस्तान जिले के लिटा सर इलाके में यह हमला हुआ। सुरक्षा बलों पर हमले ऐसे समय में हुए हैं जब पाकिस्तान की सर्वोच्च समिति ने केपी के कुर्रम जिले को हथियार रहित करने का एक बड़ा फैसला लिया है, जहां घातक सांप्रदायिक झड़पों में 150 से अधिक लोगों की जान जा चुकी है। जिले में 70 दिनों से ज्यादा समय से भोजन, पानी, ईंधन और दवाइयों सहित बुनियादी जरूरतों की कमी है, जिसके कारण कम से कम 29 बच्चों की मौत हो गई है।

## बांग्लादेश ने तुर्की से खरीदा घातक यूएवी, कर दिया सीमा पर तैनात



भारत द्वारा यूएवी को तैनाती को बांग्लादेश और अन्य क्षेत्रीय देशों के लिए एक रणनीतिक संकेत के रूप में भी देखा जा सकता है, जो भारत को किसी भी संभावित सुरक्षा चुनौतियों का सामना करने की तैयारी और ताकत को दिखाता है। हालांकि, दोनों देशों ने सार्वजनिक रूप से अपनी बयानबाजी को नहीं बढ़ाया है, लेकिन ऐसे सैन्य कदम या तो तनाव बढ़ा सकते हैं या आपसी सुरक्षा

चिंताओं पर चर्चा करने के लिए कूटनीतिक वार्ताओं को प्रेरित कर सकते हैं। भारत के सशस्त्र बल, विशेष रूप से सीमा सुरक्षा बल (बीएसएफ), संभवतः ड्रोन विरोधी अभियानों को तेज करेंगे। इसमें एंटी-ड्रोन सिस्टम को तैनात, रडार क्षमताओं को बढ़ाना, या यहां तक कि आक्रामक प्रतिकार के लिए अपने ड्रोन का उपयोग करना शामिल हो सकता है।

## पाकिस्तान : मई 2023 के दंगों में शामिल होने के लिए 25 को जेल, इमरान खान और पीटीआई के लिए बड़ा झटका

रावलपिंडी, 22 दिसंबर (एजेंसियां)। पाकिस्तान की सैन्य अदालतों ने 9 मई, 2023 के हमलों के पीछे के दोषियों को दंडित करना शुरू कर दिया है। विरोध प्रदर्शनों के दौरान हिंसा और दंगों में शामिल पाए गए 25 लोगों को दो से 10 साल तक की जेल की सजा सुनाई गई। पाकिस्तान के सैन्य प्रतिष्ठान की मीडिया शाखा इंटर-सर्विसेज पब्लिक रिलेशंस (आईएसपीआर) ने शनिवार को यह घोषणा की। आईएसपीआर के अनुसार, रावलपिंडी में जनरल मुख्यालय (जीएचक्यू), मियांवाली में पाकिस्तान वायु सेना बेस और देश के अन्य महत्वपूर्ण सैन्य प्रतिष्ठानों पर हमलों में सक्रिय भागीदारी के लिए 25 नागरिकों को दोषी ठहराया गया। विरोध प्रदर्शन पूर्व प्रधानमंत्री (पीटीआई) पार्टी के तहरीक-ए-इंसाफ (पीटीआई) पार्टी के संस्थापक इमरान खान की गिरफ्तारी के खिलाफ किए गए थे।

आईएसपीआर ने दावा किया कि उचित कानूनी प्रक्रियाओं को पूरा करने के बाद ही दोषियों को सजा सुनाई गई। इसने कहा कि फील्ड जनरल कोर्ट मार्शल की तरफ से सजा सुनाना पहला चरण है। सबूतों की गहन समीक्षा और जांच के बाद भविष्य में और दोषियों को सजा सुनाई जाएगी। कम से कम 14 व्यक्तियों को 10 वर्ष के कारावास की सजा सुनाई गई, जबकि शेष 11 व्यक्तियों को दो से नौ वर्ष के बीच की अवधि की सजा सुनाई गई है। आईएसपीआर ने कहा कि पिछले साल 9 मई को हुए दंगों हिंसा के स्पष्ट कृत्य थे, जिन्होंने पाकिस्तान को हिलाकर रख दिया। यह फैसला पीटीआई और इमरान खान के लिए एक बड़ा झटका है। खान और उनकी पार्टी दंगों में किसी भी तरह से शामिल नहीं होने की बात कहती आई है। भ्रष्टाचार के विभिन्न मामलों में जेल की सजा काट रहे खान ने पिछले साल की घटना की न्यायिक जांच की मांग कर रहे हैं।

ढाका, 22 दिसंबर (एजेंसियां)।

बांग्लादेश के अंदरूनी हालात किसी से छिपे नहीं हैं। मोहम्मद यूनुस की अगुवाई में बनी अंतरिम सरकार में हिंदू अल्पसंख्यकों पर लगातार हमले हो रहे हैं। लेकिन इस बीच बांग्लादेश ने पश्चिम बंगाल से लगती सीमा पर तुर्की में बने ड्रोन को तैनात कर दिया है। बांग्लादेश की तरफ से उठाए गए रणनीतिक कदमों के जवाब में, भारत ने भी बांग्लादेश सीमा के पास अपने मानव रहित हवाई वाहनों को तैनात किया है। यह तैनाती ऐसे समय में हुई है जब बांग्लादेश ने उसी क्षेत्र में तुर्की में बने बायराटर को तैनात किया है, जो दोनों देशों के बीच सीमा सर्विलांस और सिविलोर्टि के नाए हालात को बयान करता है।

**स्वर्गवास**  
**श्री शिवशंकर चव्हाण**  
(सुपुत्र : स्व. श्री नरसिंह राव जी चव्हाण)  
का स्वर्गवास रविवार, दि. 22 दिसंबर 2024 को हो गया।  
अंतिम यात्रा, आज सोमवार, दि. 23 दिसंबर, 2024 को प्रातः 11.00 बजे हमारे निवास स्थान धनुषपेट बड़े बाबा मंदिर के पास से निकलकर शीतला माता मंदिर, श्मशानघाट जाएगी।  
शोकाकुल : शोभा बाई चव्हाण (पत्नी)  
साईनाथ चव्हाण, सतीश चव्हाण, नीतिन चव्हाण (पुत्र), शीता सोबते, सारिका सूतले (पुत्रियां), नम्रता तांडेकर, कीर्तिका सूतले (नातिन), अक्षय सोबते, विश्वेश चव्हाण, तक्ष सूतले (नाती), धनविका सोबते (पर नाती), मैथिली चव्हाण, कीर्ती चव्हाण (पौत्री), ऋषभ चव्हाण, रोहन चव्हाण (पौत्र)  
फर्म : VAKRATUND TOUR'S AND TRAVELS  
BEGUM BAZAR, HYDERABAD  
VAKRATUND TOUR'S AND TRAVELS  
OPP. SANTOSH DHABA 1st Floor, Hyderabad  
Mob. : 9701024646

**तृतीय पुण्यतिथि**  
**स्व. श्री रामजी मिश्रा**  
(सुपुत्र : स्व. श्री राजकिशोरजी मिश्रा)  
ग्राम जमीरपुर, जिला : सोनभद्र, विहार  
स्वर्गवास : शुक्रवार दि. 23 दिसंबर 2024  
आप यह चढ़ान थे जिसने हर नृत्त से हमें बचाया था।  
अनुसमिंत रह, हम बच्चों को स्वामिमान का पाठ पढ़ाया था।  
॥ आज तृतीय पुण्यतिथि पर सत् सत् कल्पन ॥  
श्रीमती गौला मिश्रा (पत्नी),  
रामराज मिश्रा (पुत्र),  
संजीव मिश्रा - शान्ति मिश्रा, शिविर मिश्रा - रानी निरंज मिश्रा (पु-पुत्र्य),  
संदीप मिश्रा (पुत्र), चहुल मिश्रा, सोहित मिश्रा, रोहन मिश्रा, रणु मिश्रा (पुत्र),  
पूजा मिश्रा, प्रज्ञा मिश्रा (पुत्र्य) एवं सपरिवार मिश्रा परिवार  
**रामजी संजीव मिश्रा**  
2-3-64/15, सिविलता नगर, अमरपुर, हैदराबाद T 98490 03619, 98480 52515, 90101 03619  
मिश्रा पॉली पैक्स प्रा. लि. | अनिल रि-वोल्विंग मिल्स | स्तोबल स्टील



## जिसकी जितनी आबादी उसका उतना हक, बोलने से फंसे राहुल

# गृहयुद्ध भड़काना चाहते हैं राहुल गांधी : बरेली कोर्ट में तलब

वायनाड/बरेली, 22 दिसंबर (एजेंसियां)। भारत में जिसकी जितना आबादी है उसे उतना हक मिलना ही चाहिए। कांग्रेस की सरकार बनी तो संसाधनों, सम्पत्तियों और अवसरों को आबादी के मुताबिक बांट दिया जाएगा। चुनावी रैलियों में यह घोषणा करने वाले कांग्रेस नेता राहुल गांधी अब कानून के शिकंजे में फंस गए हैं। दूसरी तरफ इंडी गठबंधन में शामिल मार्क्सवादी कम्युनिस्ट पार्टी (माकपा) ने साफ-साफ कहा है कि राहुल गांधी और प्रियंका गांधी ने लोकसभा चुनाव जीतने के लिए इस्लामी कट्टरपंथियों और भारत विरोधी संगठनों के साथ हाथ मिला लिया है। यह दोनों ही स्थितियां

कांग्रेस को परेशानी में डालने वाली हैं। विवादास्पद बयान के मामले में उत्तर प्रदेश के बरेली सत्र न्यायालय ने राहुल गांधी को तलब किया है। अदालत में दाखिल याचिका में कहा गया है कि राहुल गांधी का ऐसा बयान देश में गृहयुद्ध छेड़ने के कुचक्र के तहत दिया गया है। कांग्रेस सांसद राहुल गांधी को उत्तर प्रदेश की बरेली जिला कोर्ट ने लोकसभा चुनाव प्रचार के दौरान दिए गए विवादास्पद बयान पर 7 जनवरी 2024 को पेश होने के लिए समन जारी किया है। राहुल गांधी ने वह बयान आर्थिक सर्वेक्षण और जातिगत जनगणना को लेकर दिया था। बरेली सत्र



इस्लामी कट्टरपंथियों के बिना राहुल-प्रियंका वायनाड नहीं जीतते

न्यायालय ने पंकज पाठक की याचिका पर समन जारी किया है। याचिकाकर्ता ने राहुल गांधी के बयान को देश में गृहयुद्ध छेड़ने का कुचक्र बताया है। उन्होंने याचिका में कहा है, हमने महसूस किया कि राहुल गांधी ने चुनावों के दौरान जातिगत जनगणना पर जो बयान दिया था, वह देश में गृह युद्ध शुरू करने की कोशिश थी। शुरुआत में यह याचिका एमपी-एमएलए कोर्ट में दाखिल की गई थी, लेकिन वहां इसे खारिज कर दिया गया। इसके बाद याचिकाकर्ता ने जिला जज कोर्ट में अपील की। पंकज पाठक ने बताया, हमारी अपील वहां स्वीकार कर ली गई और राहुल गांधी को नोटिस जारी किया गया है।

उल्लेखनीय है कि राहुल गांधी ने कांग्रेस का प्रचार करते हुए कहा था कि यदि कांग्रेस केंद्र में सरकार बनाती है, तो वह वित्तीय और संस्थागत सर्वेक्षण करेगी। इस सर्वेक्षण का उद्देश्य समाज के आर्थिक रूप से कमजोर वर्गों को लाभ पहुंचाने के लिए संसाधनों का पुनर्वितरण करना होगा। राहुल ने कहा था, जिसकी जितनी आबादी है, उसे उतना हक मिलेगा। हैदराबाद की एक रैली में राहुल ने कहा था कि कांग्रेस सरकार बनने पर सबसे पहले जातिगत जनगणना कराई जाएगी। इसके बाद आर्थिक और संस्थागत सर्वेक्षण शुरू होगा।

▶ 10पर

### पीएम मोदी को मिला कुवैत का सर्वोच्च नागरिक सम्मान

# द ऑर्डर ऑफ मुबारक अल कबीर से सम्मानित हुए मोदी

कुवैत सिटी, 22 दिसंबर (एजेंसियां)। कुवैत में प्रधानमंत्री मोदी को वहां के सर्वोच्च नागरिक सम्मान से सम्मानित किया गया। कुवैत के अमीर शेख मेशाल अल-अहमद अल-जबर अल सबा ने प्रधानमंत्री नरेंद्र मोदी को द ऑर्डर ऑफ मुबारक अल कबीर से सम्मानित किया। पीएम मोदी कुवैत के दो दिवसीय दौर पर हैं। इससे पहले 19 देश प्रधानमंत्री नरेंद्र मोदी को अपने सर्वोच्च सम्मान से सम्मानित कर चुके हैं। कुवैत इस लिस्ट में शुमार होने वाला 20वां देश है। पीएम मोदी को यह सम्मान भारत और कुवैत के बीच अच्छे संबंधों को मजबूत करने के लिए दिया गया है। द ऑर्डर ऑफ मुबारक अल कबीर मित्रता के संकेत के रूप में राष्ट्राध्यक्षों और विदेशी संग्रहणुओं और विदेशी शाही परिवारों के सदस्यों को प्रदान किया जाता है। पीएम



20 देश प्रधानमंत्री मोदी को दे चुके हैं सर्वोच्च सम्मान

मोदी से पहले बिल क्लिंटन, प्रिंस चार्ल्स और जॉर्ज बुश जैसे विदेशी नेताओं को भी द ऑर्डर ऑफ मुबारक अल कबीर प्रदान किया जा चुका है। इससे पहले

पिछले महीने में प्रधानमंत्री नरेंद्र मोदी को गुयाना और बारबाडोस ने पीएम मोदी को अपने सर्वोच्च नागरिक सम्मान से सम्मानित किया था। गुयाना ने पीएम मोदी को सर्वोच्च राष्ट्रीय सम्मान द ऑर्डर ऑफ एक्सीलेंस से सम्मानित किया था, वहीं बारबाडोस में पीएम मोदी को प्रतिष्ठित ऑनररी ऑर्डर ऑफ फ्रीडम ऑफ बारबाडोस सम्मान दिया गया था। डोमिनिका ने भी उन्हें हाल ही में सर्वोच्च सम्मान दिया था। वैश्विक स्तर पर प्रधानमंत्री नरेंद्र मोदी की लोकप्रियता सर्वाधिक है। एक सर्वे में उन्हें सबसे लोकप्रिय नेता करार दिया गया था। इतना ही नहीं कई देश भी उन्हें अपने सर्वोच्च पुरस्कार से सम्मानित कर चुके हैं। क्षेत्रीय और वैश्विक स्तर पर उनके नेतृत्व के लिए प्रधानमंत्री नरेंद्र मोदी को 2014 से अब तक 20 देशों के

▶ 10पर

### विदेश मंत्री एस जयशंकर ने दुनिया को दिया स्पष्ट संदेश

# हमारे मामलों में बोलने का किसी को हक नहीं

नई दिल्ली, 22 दिसंबर (एजेंसियां)।

भारत के विदेश मंत्री एस जयशंकर ने कहा कि भारत कभी भी दूसरों को अपने फैसलों पर वीटो लगाने की अनुमति नहीं देगा और वह किसी डर की परवाह किए बिना राष्ट्रीय हित और वैश्विक भलाई के लिए जो भी सही होगा वह करेगा। जयशंकर ने दुनिया को संदेश देते हुए कहा, हमारे मामलों में बोलने का किसी को हक नहीं। भारत कभी भी दूसरों को अपने निर्णयों पर हस्तक्षेप करने की अनुमति नहीं देगा और राष्ट्र हित के साथ वैश्विक भलाई के लिए उचित होगा वही करेगा। हमारी आजादी को तटस्थता के भ्रम में न डालें। हम वही करेंगे जो राष्ट्रहित में होगा। जयशंकर ने कहा कि जब भारत वैश्विक चेतना में अधिक गहराई से अंकित हो जाता है, तो इसके परिणाम वास्तव में बहुत जबरदस्त होते हैं।

विदेश मंत्री ने अपना यह बयान मुंबई के समारोह में दिया जहां उन्हें 27वें एसआईईएस श्री चंद्रशेखरेंद्र सरस्वती राष्ट्रीय उत्कृष्टता पुरस्कार से सम्मानित किया गया। कार्यक्रम में विदेश मंत्री वर्चुअल माध्यम से शरीक हुए। उन्होंने कहा कि भारत हमेशा राष्ट्र हित और वैश्विक भलाई के लिए बिन डरे वही करेगा जो सही होगा, भारत कभी भी दूसरों को अपने विकल्पों पर वीटो लगाने की



हम वही करेंगे जो राष्ट्रहित और वैश्विक हित में होगा

अनुमति नहीं दे सकता। विदेश मंत्री ने कहा कि अस्वस्थ आदतों, तनावपूर्ण जीवनशैली या बार-बार होने वाली जलवायु घटनाओं से जूझ रही दुनिया में भारत की विरासत से बहुत कुछ सीखा जा सकता है, लेकिन दुनिया को तभी पता चलेगा जब देशवासी इस पर गर्व करेंगे। जयशंकर ने कहा कि वैश्वीकरण के युग में प्रौद्योगिकी और परंपरा को एक साथ चलना होगा। उन्होंने कहा, भारत अवश्य ही प्रगति करेगा, ▶ 10पर

## हैदराबाद में फिल्म अभिनेता अल्लू अर्जुन के आवास पर तोड़फोड़

स्थानीय लोगों का आरोप: ओवैसी भाइयों के उकसावे पर हुआ हमला

हैदराबाद, 22 दिसंबर (एजेंसियां)। सुपरस्टार अल्लू अर्जुन के हैदराबाद स्थित आवास पर उस्मानिया यूनिवर्सिटी के लोगों ने हमला कर दिया और घर में तोड़फोड़ की। पुलिस ने आठ लोगों को गिरफ्तार किया है। स्थानीय लोगों का कहना है कि हैदराबाद के सांसद असदुद्दीन ओवैसी और उनके भाई अकबरुद्दीन ओवैसी के उकसावे पर यह हमला किया गया। अल्लू अर्जुन की फिल्म पुष्पा-2 की स्क्रीनिंग के दौरान संघर्ष के बाह्य भागदंड मचने से पिछले दिनों एक महिला की मौत हो गई थी और एक बच्चा गंभीर रूप से घायल हुआ था। इस मामले में अभिनेता को जेल भी जाना पड़ा था। इस हादसे में फिल्म अभिनेता अल्लू अर्जुन की कोई गलती नहीं थी, इसके बावजूद उन्होंने सार्वजनिक रूप से माफी मांगी थी। लेकिन अभी भी उनकी मुश्किलें कम होने का नाम नहीं ले रही हैं, क्योंकि इस मामले में अब सियासत हो रही है। इस सियासत में तेलंगाना के मुख्यमंत्री खंडेराव रेड्डी भी कूद पड़े हैं। सीएम के सियासत में कूदने से तेलंगाना पुलिस भी अल्लू अर्जुन के खिलाफ बयानबाजी करने लगी है।

▶ 10पर



## मुस्लिम लड़की से प्रेम करने वाले युवक की मां पर कातिलाना हमला महिला के कपड़े फाड़ डाले और सड़क पर दौड़ा-दौड़ा कर पीटा

मेदिनीपुर, 22 दिसंबर (एजेंसियां)।

पश्चिम बंगाल के मेदिनीपुर जिले में मुस्लिम लड़की से प्रेम करने वाले युवक की मां पर कट्टरपंथियों ने कातिलाना हमला कर दिया। महिला के कपड़े फाड़ डाले, उसके बाल नॉच डाले और सड़क पर दौड़ा-दौड़ा कर पीटा। कट्टरपंथियों ने यह निर्लेज हकत उस महिला के साथ की जो मुसलमानों की सरपरस्त ममता बनर्जी की तृणमूल कांग्रेस पार्टी (टीएमसी) की सक्रिय सदस्य है। कट्टरपंथियों ने महिला को बुरी तरह पीटने के बाद अर्धनग्न हालत में उसे सड़क पर धुमाया। मुस्लिम तृष्टिकरण की बीमारी से ग्रस्त तृणमूल कांग्रेस अपनी पार्टी कार्यकर्ता के बचाव में भी आगे नहीं आई। न्याय के पीड़ित महिला दर दर भटक रही है।

यह मामला मेदिनीपुर के नंदकुमार थानाक्षेत्र में आने वाले गांव श्यामसुंदरपुर का है। मुस्लिमों के बर्बर हमले का शिकार हुई 42 वर्षीया महिला ने बताया कि उनके 23 वर्षीय बेटे का लम्बे समय से 19 साल की मुस्लिम लड़की के साथ प्रेम संबंध है। नवंबर महीने में ही दोनों घर छोड़ कर कहीं चले गए। दोनों ने शादी कर ली। ▶ 10पर




## देश में पेगासस पर फिर छिड़ सकती है बहस

# जासूसी के शिकार 1400 लोगों में 300 भारतीय

नई दिल्ली, 22 दिसंबर (एजेंसियां)।

भारतीय राजनीति में पेगासस जासूसी सॉफ्टवेयर एक बड़ा मुद्दा रहा और अमेरिकी कोर्ट के इजराइली एनएसओ ग्रुप को लेकर आए फैसले के चलते, भारत में एक बार फिर पेगासस विवाद पर बहस छिड़ सकती है। अमेरिकी अदालत ने एनएसओ ग्रुप को पेगासस के लिए जिम्मेदार ठहराया और कहा है कि कंपनी इस पूरे विवाद के लिए जवाबदेह है। अमेरिकी कोर्ट का यह फैसला व्हाट्सएप द्वारा एनएसओ ग्रुप के खिलाफ दाखिल केस में आया है। इस केस को सुनने वाले जज फिलिस हैमिल्टन ने कहा है कि इजराइली स्पाईवेयर निर्माता 1400 वॉट्सएप यूजर्स को टारगेट करने के लिए आरोपी है। जज ने कहा कि यह अमेरिकी कानून का उल्लंघन करने के लिए एनएसओ ग्रुप भी उत्तरदायी है।

पेगासस के इस्तेमाल के शिकार लोगों में वरिष्ठ सरकारी अधिकारी, पत्रकार, मानवाधिकार कार्यकर्ता, राजनीतिक असंतुष्ट और राजनयिक शामिल हैं। भारत में पेगासस कथित तौर पर पत्रकारों, राजनेताओं, केंद्रीय मंत्रियों और कुछ सामाजिक सदस्यों के डिजिटल गैजेट्स में लगाया गया था। अमेरिका में राष्ट्रपति जो बाइडेन के प्रशासन ने 2021 में एनएसओ समूह को ब्लैक लिस्ट सूची में डाल दिया था और अमेरिकी सरकारी एजेंसियों को इसके प्रोडक्ट्स खरीदने से रोक दिया था। आरोप है कि पेगासस को इस्तेमाल दुनियाभर के ▶ 10पर



## स्टरलाइट कॉपर प्लांट फिर से शुरू करने की मांग तेज हुई

# विदेशी धन पर बौराए एनजीओ एक्टिविस्टों ने बंद कराया था कारखाना

तूतीकोरिन (तमिलनाडु), 22 दिसंबर (एजेंसियां)। तमिलनाडु के तूतीकोरिन में वेदांता के स्टरलाइट कॉपर प्लांट को फिर से खोलने की मांग हो रही है। विदेशी धन पर बौराए एनजीओ एक्टिविस्टों ने आंदोलन करके कॉपर प्लांट बंद करा दिया था। प्लांट बंद होने से भारत को काफी नुकसान झेलना पड़ा। जबकि इस बंदी से चीन और पाकिस्तान खूब फायदे में रहे। यह प्लांट 2018 में तमिलनाडु सरकार के आदेश पर बंद कर दिया गया था। ऐसा ही आदेश कोर्ट ने भी दिया था। लोगों की मांग है कि कॉपर प्लांट और

अन्य बंद उद्योगों को दोबारा शुरू किया जाए ताकि क्षेत्र में बेरोजगारी कम हो सके। स्टरलाइट कॉपर प्लांट के बंद होने से 1,500 प्रत्यक्ष और 40,000 अप्रत्यक्ष नौकरियां चली गईं। इससे न केवल स्थानीय लोगों पर असर पड़ा, बल्कि भारतीय अर्थव्यवस्था पर भी बड़ा प्रभाव हुआ। प्लांट बंद होने के बाद, भारत, जो पहले तांबे का निर्यातक था, अब आयातक बन गया। 2017-18 में भारत शीर्ष पांच तांबा कैथोड निर्यातकों में शामिल था। लेकिन प्लांट के बंद होने के बाद 2018-19 से भारत तांबे का शुद्ध आयातक



प्लांट बंद होने से हुआ भारत का नुकसान, चीन-पाकिस्तान रहे फायदे में

बन गया। स्टरलाइट कॉपर देश की 38% तांबे की जरूरत पूरी करता था और हर साल लगभग 4 लाख टन तांबे का उत्पादन करता था। प्लांट के बंद होने का सबसे बड़ा फायदा चीन को

हुआ, जो तांबे का मुख्य उत्पादक और निर्यातक है। यह भारत के आत्मनिर्भर भारत अभियान के लिए एक बड़ा झटका है, क्योंकि तांबा ऑटोमोबाइल, इलेक्ट्रिकल्स और इलेक्ट्रॉनिक्स जैसे क्षेत्रों के लिए आवश्यक धातु है। भविष्य में यह स्थिति और गंभीर हो सकती है। तांबे की मांग तेजी से बढ़ रही है। साल 2030 तक, भारत को हर साल 2.5-3.5 मिलियन मीट्रिक टन तांबे की जरूरत होगी। यह मांग मुख्य रूप से अक्षय ऊर्जा, इलेक्ट्रिक वाहन, शहरीकरण और पावर ग्रिड विस्तार जैसे क्षेत्रों से आएगी।

भारत सरकार के सोलर एनर्जी अभियान के तहत, 2030 तक सोलर और विंड एनर्जी के लिए 1.5 मिलियन टन तांबे की जरूरत होगी। बिजली उत्पादन और वितरण उपकरण, जैसे अल्ट्रापेटर और ट्रांसफॉर्मर में तांबे का उपयोग होता है। इसके अलावा, सोलर पैनलों में भी तांबा अहम भूमिका निभाता है। इलेक्ट्रिक वाहनों (ईवी) की बढ़ती मांग के चलते तांबे की आवश्यकता और बढ़ेगी। एक इलेक्ट्रिक कार में औसतन 83 किलोग्राम तांबा और एक इलेक्ट्रिक बस में 224 किलोग्राम तांबा लगता है। ▶ 10पर

उत्तर पूर्व परिषद (एनईसी) की 72वीं पूर्ण बैठक में बोले अमित शाह

## पूर्वोत्तर राज्यों का विकास मोदी सरकार की प्राथमिकता

अगरतला, 22 दिसंबर (एजेंसियां)।

केंद्रीय गृह मंत्री अमित शाह ने शनिवार को त्रिपुरा के अगरतला में आयोजित उत्तर पूर्व परिषद (एनईसी) की 72वीं पूर्ण बैठक को संबोधित करते हुए कहा कि प्रधानमंत्री नरेंद्र मोदी ने अपनी दृष्टि और संवेदनशीलता के साथ पूर्वोत्तर को विकास के केंद्र में लाकर खड़ा किया है। मोदी सरकार पूर्वोत्तर राज्यों की सभी समस्याओं को हल करने के लिए उनके साथ खड़ी है। एनईसी विभिन्न क्षेत्रों की जरूरतों और चुनौतियों की पहचान कर प्रभावी समाधान प्रदान करने में महत्वपूर्ण भूमिका निभा रहा है। पूर्वोत्तर के विकास में तेजी लाने पर जोर देते हुए गृह मंत्री ने कहा कि मोदी सरकार का लक्ष्य है कि पूर्वोत्तर के विकास की रफ्तार को तेज किया जाए और इसे बाकी भारत के बराबर लाया जाए। उन्होंने एक्ट ईस्ट, एक्ट फास्ट और एक्ट फर्स्ट के मंत्र को लागू करने की प्रतिबद्धता जताई। ▶ 10पर





आज का राशिफल

मेघ - बु,चे,घो,ला,लि,तु,ले,लो,अ
आज के दिन आप ऊर्जा से लबरेज रहेंगे और मुम्किन है कि अचानक अन्देखा मुनाफा भी मिले। फूल देकर अपने प्यार का इज़हार करें। आपका कम्प्यूटिकेशन और काम करने की क्षमता अस्सदार सिद्ध होंगे। यह दिन शहीदगुदा जिनकी के सबसे ख़ास दिनों में से एक रहेगा। दिन के पहले भाग में खुद को थोड़ा अलसाहट भरा महसूस कर सकते हैं, लेकिन अगर आप घर से बाहर निकलने की हिम्मत जुटाएँ तो काफी काम किया जा सकता है।

वृषभ - इ,उ,ए,ओ,वा,रि,वु,वे,वो
आज आपको किसी अज्ञात स्रोत से पैसा प्राप्त हो सकता है जिससे आपकी कई आर्थिक परेशानियाँ दूर हो जाएँगी। अपने परिवार को बताकर और अपने कामों से जातकर महसूस कराते रहें कि आप उनकी कितनी परवाह करते हैं। इससे उन्हें खुशी मिलेगी और इस खुशी को दोगुना करने के लिए उनके साथ अच्छा व्यवहार दिखाएँ। आप आज प्रेमपूर्ण मनोभाव में होंगे, इसलिए अपने प्रिय के साथ कुछ अच्छा समय बिताने की योजना बनाएँ। पैसा, प्यार, परिवार से दूर रहकर आज आप आनंद की तलाश में किसी आध्यात्मिक गुरु से मिलने जा सकते हैं।

मिथुन - क,कि,क्,च,ड,छ,के,को,ह
आपका उदार स्वभाव आज आपके लिए कई सुखदाम्ना पल लेकर आएगा। अपने अंतर्गत धन को सुरक्षित जगह पर रखिए, जो आने वाले वक़्त में आप फिर पा सकें। आपके माता-पिता की सेहत पर ज़्यादा ध्यान दिए जाने की ज़रूरत है। आज का दिन रोमांस से भरपूर लोभी की पूरी संभावना है। यात्रा के दौरान आप नयी जगहों को ज़रमेनी और महत्वपूर्ण लोगों से मुनाफ़ाक़त होंगी। मुम्किन है कि आपके माता-पिता आपके जीवनसाथी को कुछ जानकारी दे दें, जिसके चलते आपके वैवाहिक जीवन में और निखार आएगा। अपने घर से बाहर निकलने समय अचानक किसी एक वाक्य पर ध्यान दें।

कर्क - ही,हु,हे,हो,डा,डी,डू,डो,डो
आज ख़ास दिन है,आज सिरफ़ बैठने की बजाय कुछ ऐसा कीजिए जो आपकी कमरों में इज़ाज़त कर सके। रिश्तेदारों के छोटी छोटी यात्रा आपके भाग्यहीन बने दिन में आराम और सुकून देने वाली साबित होगी। आपका महत्व आज आपको बड़ी ख़ुबसूरती से कुछ ख़ास करके चौंका सकता है। जो चीज़ें आपके लिए आवश्यक नहीं हैं उनपर आज अपना अधिकतर समय आप जाया कर सकते हैं। जो बात सच्ची होती है उन्हें कहने में आपके ज़ब्त भी कम जाया होते हैं।

सिंह - म,मी,मू,मे,मो,टा,टी,टू,टे
आपके मन में जल्दी पैसे कमाने की तीव्र इच्छा पैदा होगी। परिवार के सदस्यों की अच्छी सेहत आपके मानसिक तनाव को कम करने में दया की तरह अस्सदार साबित होगी। यदि आपको व्यस्त दिनचर्या के बाद भी अपने लिए समय मिल पा रहा है तो आप-को इस समय का सदुपयोग करना सीखना चाहिए। ऐसा करने अपने भविष्य को आप सुधार सकते हैं। संभावना है कि आपके और आपके जीवनसाथी के बीच तनाव और बढ़ सकता है। इससे बचाव न करने की स्थिति में इसके दुर्गामी परिणाम अच्छे नहीं होंगे। अपने भविष्य की योजना बनाने के लिए बिलकुल उपयुक्त दिन है।

कन्या - टो,प,पी,पू,पण,ठ,पे,पो
आज आपके पास अपनी सेहत और सुख में जुड़ी चीज़ों को सुधारने के लिए पर्याप्त समय होगा। धन की आवश्यकता आज दिन भर होती रहेगी और दिन बताने के बाद आज परभावना में भी समय हो पाएगा। आपको आज ही अपने प्रिय को दिल की बात बताने की ज़रूरत है, क्योंकि कल बहुत दूर हो जाएगा। अपने समय की कीमत समझें, उन लोगों के बीच रहना जिनकी बातें आपके सपने में नहीं आती हैं नज़र न दें। ऐसा करना भविष्य में आपको परेशानियों के आसार कुछ नहीं देगा। आज अपने वैवाहिक जीवन की सारी इच्छाएं बताने शुरू करें और आज का शेरफूट लेंगे। ठंडा पानी पीना आज आपके स्वास्थ्य को ख़राब कर सकता है।

तुला - र,री,रु,रे,रो,ता,ति,तू,ते
आज कोई सेनदार आपके दरवाने पर आ सकता है और आपसे पैसे उधार मांग सकता है। उन्हें पैसे लौटाकर आप आर्थिक तरी में आ सकते हैं। आपको सेनदार ही जानती है कि उधार लेने से बचें। अपने परिवार के सदस्यों की ज़रूरतों पर ध्यान देना आज आपकी प्राथमिकता होनी चाहिए। आज आप अपने प्रिय से अपने जज़्बात का इज़हार करने में मुश्किल महसूस करेंगे। ज़रूरतमंदों की मदद करने की अच्छी ख़ासियाँ आपके सामान दिखानेगी। काम को करने से पहले ही उसके बारे में अच्छा धरु न सोचें, बल्कि खुद को एकाग्र करने की कोशिश करें इससे सारे काम अच्छी तरह हो पाएंगे।

वृश्चिक - तो,न,नी,नू,ने,नो,या,यी,यू
दिन की शुरुआत आप योग ध्यान से कर सकते हैं। ऐसा करना आपके लिए फायदेमंद रहेगा और सारे दिन आराम ज़रूरी। दीर्घांधि मित्रों से बर्बर और अपने दोस्तों से बचाव ज़रूर कुछ सुझों के पेश किया। किसी ऐसे के साथ परंपरा संभार की कमी टिकाकर आपको बहुत ख़ास है, आपको लगाने दे सकती है। आज ख़ानी तक का सही उपयोग करने के लिए आप अपने पुत्रों में मिलने का पलन बना सकते हैं। अपने जीवनसाथी के चलते आज महसूस करेंगे कि क्या धरती पर है। बिना किसी का साथ पावे भी आपके दिन का आरंभ अच्छे उदा पाएंगे।

धनु - ये,यो,म,मी,मू,घा,फा,भा,भे
दोस्तों की मदद से वित्तीय कठिनाईयाँ हल हो जाएँगी। शाम को दोस्तों के साथ घूमें-फिरें, क्योंकि यह आपके लिए इस वक़्त बहुत ज़रूरी है। सावधान रहें, क्योंकि प्यार में पड़ना आज के दिन आपके लिए दूसरी कठिनाईयाँ खड़ी कर सकता है। आज के दिन अधिकतर समय खरीदारी और दूसरी गतिविधियों में जाएगा। सेहत को लेकर थोड़ी परेशानी का सामना करना पड़ सकता है। परिवार के साथ मिलकर किसी ज़रूरी फ़ैसले को अंतिम रूप दिया जा सकता है। ऐसा करने के लिए वही सही यत्न भी है। आगे चलकर यह निर्णय काफी लाभदायक साबित होगा।

मकर - मी,ज,जी,खि,खू,खे,खो,ग,गि
आज के दिन निवेश करने से बचना चाहिए। आपको समझना चाहिए कि यह केवल समय की बर्बादी है और इससे कुछ हानि नहीं होता है। बेहतर रहेगा कि आप अपनी थूट आज़ात बदल दें। रोमांस के लिहाज़ से बहुत अच्छा दिन नहीं है,समय का पहिया बहुत तेज़ से चलता है इसलिए आज से ही अपने कीमती समय का सही इस्तेमाल करना सीखें। मुम्किन है कि आपका जीवनसाथी आज आपके लिए पर्याप्त समय न निकाल पाएगा। आज का दिन किसी भी धार्मिक स्थल के लिए समर्पित करना अपनी मानसिक शांति बनाए रखने का सर्वश्रेष्ठ साधन हो सकता है।

कुम्भ - गु,गे,गो,सा,सी,सू,से,सो,द
आपके तनाव और परेशानी की एक बड़ी वजह बचपन की मासूमियत को जीने की थूट है, इसलिए खुलकर जिं। फिर लोगों ने किसी अनजान शख्स की सलाह पर कहीं निवेश किया था आज उन्हें उन निवेश से फायदा होने की पूरी संभावना है। घर के माहौल की वजह से आप उदास हो सकते हैं। दिन को केने अच्छा बनाया जाए इसके लिए आपको अपने लिए भी समय निकालना सीखना होगा। आपका जीवनसाथी आपको बहुत करने के लिए आज कठिन कोशिशें कराता नज़र आएगा। आपके पिता आज आपके लिए कोई सौंदर्य ला सकते हैं।

मीन - दी,दू,थ,झ,अ,दे,दो,बा,बी
एक आध्यात्मिक व्यक्ति आशीर्वाद की वर्या करेगा और मन की शांति लेकर आएगा। हालांकि धन आपकी मुश्कियों से आसानी से सरक जाएगा, लेकिन आपके अच्छे रिश्तारे तेजी नहीं आने देंगे। आज आपको दूसरों की ज़रूरतों पर ध्यान केंद्रित करना चाहिए। हालांकि बच्चा को ज़्यादा धूट देना आपके लिए समस्या खड़ी कर सकता है। आपका कम्प्यूटिकेशन और काम करने की क्षमता अस्सदार सिद्ध होंगे। जीवन में सरलता तभी रहती है जब आपका व्यवहार सरल रहता है। आपको भी अपने व्यवहार में सरलता लाने की ज़रूरत है।

सोमवार का पंचांग
दिनांक : 23 दिसंबर 2024 , सोमवार
विक्रम संका : 2081
मास : पौष , कृष्ण पक्ष
तिथि : अष्टमी सायं 05:10 तक
नक्षत्र : उच्चरफाल्गुनी प्रातः 09:09 तक
योग : सौभाग्य रात्रि 07:53 तक
करण : कौलव सायं 05:10 तक
चन्द्रराशि : कन्या
स्यौंदय : 06:42 , स्यौंरत 05:48 ( हैदराबाद )
स्यौंदय : 06:37, स्यौंरत 05:59 ( बेंगलोर )
स्यौंदय : 06:31 , स्यौंरत 05:51 ( तिरुपति )
स्यौंदय : 06:32, स्यौंरत 05:41 ( विजयवाडा )
शुभ चीयौंरत
अमृत : 06:00 से 07:30
शुभ : 09:00 से 10:30
चल : 01:30 से 03:00
लाभ : 03:00 से 04:30
अमृत : 04:30 से 06:00
राहुकाल : प्रातः 07:30 से 09:00
दिशागूल : पूर्व दिशा उपाय : दही धनिया खाकर यात्रा का आरंभ करें
दिन विशेष :- धनुर्मास चालू है
पं.चिदम्बर मिश्र (टिड्डू महाराज)
भाग्ये यहाँ पाण्डित्य पूर्ण पंडित अनुष्ठान,
हमारकर कथा एवं मूल परायोग,
वास्तुशास्त्रि, गृहप्रवेश,शतचंडी, विवाह,
कुंडली मिलान, नवग्रह शास्त्रि, ज्योतिष
सम्बन्धी शंका समाधान किए जाते हैं
फक्कड़ का मन्दिर, रिकाबगंज,
हैदराबाद, (तेलंगाणा)
9246159232, 9866165126
chidamber011@gmail.com

राष्ट्र भूभाग नहीं सनातन मूल्य से जुड़ा विचार और संस्कृति : बागडे

जयपुर,22 दिसंबर (एजेंसियां)।
राज्यपाल हरिभाऊ बागडे ने कहा कि राष्ट्र कोई भूभाग भर नहीं होता है, यह संस्कृति और सनातन मूल्य से जुड़ा विचार है। उन्होंने कहा कि राष्ट्र प्रथम है और बाद में सब है, इस मानसिकता का प्रसार किया जाए। उन्होंने कहा कि स्कूल में जो संस्कार मिलते हैं, उसी से भविष्य का विचार बनता है। उन्होंने देश में मैकाले द्वारा प्रारंभ शिक्षा पद्धति की चर्चा करते हुए कहा कि इसके जरिए भारतीय संस्कृति को जड़ों से उखाड़ने के निरंतर प्रयास हुए हैं। उन्होंने कहा कि सनातन धर्म को कभी कोई मिटा नहीं सकता क्योंकि यह हमारे रक्त में घुला है।



बागडे रिवार को एक होटल में नवोत्कर्ष विक्रम संकेत 2081 कार्यक्रम में संबोधित कर रहे थे। उन्होंने कहा कि भारतीय संस्कृति को मिटाने का निरंतर प्रयोग होता रहा, पर यह जीवंत संस्कृति है। उन्होंने प्राचीन भारतीय आविष्कारों की चर्चा करते हुए कहा कि अंग्रेजों ने आजादी से पहले गजट में लिखा है कि भारत में जितने गुरुकुल हैं, उतने ब्रिटेन में भी नहीं है। उन्होंने प्राचीन भारतीय ज्ञान परंपरा, गुरुत्वाकर्षण सिद्धांत, दशमलव के प्रयोग आदि की चर्चा करते हुए कहा कि वैदिक काल से हमने उन सिद्धांतों को स्थापित कर दिया जो

बाद में पश्चिम ने अपने नाम किए। उन्होंने कहा कि राष्ट्र का गौरवमय इतिहास शिक्षा पद्धति से ही पता चलता है। भारतीयता के विचार से ही देश में नई शिक्षा नीति बनाकर लागू की गई है। इसे सभी प्रभावी रूप में क्रियान्वयन किया जाए। उन्होंने कहा कि जिस देश के लोग अपने इतिहास को भूल जाते हैं, उनका भूगोल भी कम होता जाता है। इसलिए सनातन भारतीय मूल्यों के लिए सभी मिलकर कार्य करें। भारत को विकसित राष्ट्र बनाएँ। इस अवसर पर पूर्व सांसद रामचरण बोहरा ने सभी का आभार जताया। राज्यपाल ने आरंभ में नवोत्कर्ष फाउंडेशन द्वारा प्राचीन भारत के गौरवमय शासकों, सनातन संस्कृति से जुड़ी चित्र प्रदर्शनी का भी अवलोकन किया।

पूर्व सीएम वसुंधरा राजे के काफिले में पलटी जीप, कई पुलिसकर्मी घायल



पाली,22 दिसंबर (एजेंसियां)।
पूर्व मुख्यमंत्री वसुंधरा राजे के काफिले में एक गंभीर हादसा हुआ, जब काफिले के पीछे चल रही पुलिस की जीप बाली में पलट गई। इस हादसे में कई पुलिसकर्मी घायल हो गए, जिनमें रूपाराम, भाग चंद, सूरज, नवीन और जितेंद्र शामिल हैं। हादसा उस समय हुआ जब वसुंधरा राजे मंत्री ओटा राम देवासी की माता के निधन पर संवेदना व्यक्त कर उनके गांव मुडारा से जोधपुर लौट रही थीं। घायलों के बारे में

जानकारी मिलने के बाद, पूर्व सीएम खुद मौके पर पहुंचीं और घायलों को एम्बुलेंस में बैठाकर राजकीय चिकित्सालय बाली भेजा। इसके साथ ही, बाली विधायक पुष्पेंद्र सिंह को भी घायलों के साथ अस्पताल भेजा गया। अस्पताल में घायलों का प्राथमिक उपचार किया गया और बाद में उन्हें छुड़ी दे दी गई। यह घटना काठानस्थल पर तीव्र प्रतिक्रिया का कारण बनी, और प्रशासन ने पूरी स्थिति का तुरंत संज्ञान लिया।

अमित शाह के बयान पर मेघवाल समाज का विरोध, राष्ट्रपति के नाम ज्ञापन



बहरोड़,22 दिसंबर (एजेंसियां)।
गृह मंत्री अमित शाह द्वारा 17 दिसंबर को राज्यसभा में भारत रत्न बाबा साहब भीमराव अंबेडकर के नाम से दिए गए विवादित बयान के खिलाफ मेघवाल समाज ने विरोध जताते हुए राष्ट्रपति के नाम ज्ञापन देने का निर्णय लिया है। यह ज्ञापन सोमवार सुबह 11:30 बजे बहरोड़ के उपखंड अधिकारी के माध्यम से प्रस्तुत किया जाएगा। मेघवाल विकास समिति बहरोड़ ब्लॉक के अध्यक्ष हीरालाल आर्य ने बताया कि इस विरोध में डॉ. अंबेडकर मेमोरियल वेलफेयर समिति, मिशन अंबेडकर, अजाक, भीमसेना, भीम आर्मी, राजस्थान मेघवाल समाज, अंबेडकर अनुयाई कल्याण समिति, अंबेडकर विचार मंच और अन्य अंबेडकरवादी संगठनों के प्रतिनिधि शामिल होंगे। ज्ञापन से पहले, सुबह 11:30 बजे बाबा साहब भीमराव अंबेडकर की प्रतिमा के पास (जिला अस्पताल, बहरोड़) सभी प्रतिभागी एकत्रित होंगे। वहां से एक शांतिपूर्ण आक्रोश रैली निकाली जाएगी, जो बाबा साहब के आदर्शों और उनके प्रति सम्मान का प्रतीक होगी। यह रैली प्रतिमा स्थल से शुरू होकर उपखंड अधिकारी कार्यालय तक पहुंचेगी, जहां ज्ञापन सौंपा जाएगा। हीरालाल आर्य ने बताया कि यह विरोध प्रदर्शन पूर्णतः शांतिपूर्ण रहेगा और इसका उद्देश्य बाबा साहब के सम्मान की रक्षा के लिए समाज की एकजुटता और प्रतिबद्धता को प्रदर्शित करना है। संगठनों ने गृह मंत्री के बयान को बाबा साहब के व्यक्तित्व और कृतित्व का अपमान बताते हुए, इसे समाज की भावनाओं को ठेस पहुंचाने वाला करार दिया। उन्होंने इस बयान की निंदा करते हुए राष्ट्रपति से हस्तक्षेप की मांग की है।

वन नेशन वन इलेक्शन क्षेत्रीय दलों को कमजोर करने की कोशिश : उमर अब्दुल्ला

जोधपुर,22 दिसंबर (एजेंसियां)।
जम्मू कश्मीर के मुख्यमंत्री उमर अब्दुल्ला ने वन नेशन वन इलेक्शन बिल को क्षेत्रीय दलों को कमजोर करने की साजिश करार दिया है। जीएसटी काउंसिल में हिस्सा लेने राजस्थान पहुंचे उमर अब्दुल्ला ने ये बात कही। रिवार को मीडिया से बात करते हुए उन्होंने कहा कि वन नेशन वन इलेक्शन बिल पार्लियामेंट के सामने है। पार्लियामेंट इस पर बहस करे फिर किसी नतीजे पर आए। कुछ राज्यों में भी इसको पास करना होगा। हमें तो नहीं लगता कि इससे किसी को फायदा होगा। मुझे लगता है कि यह क्षेत्रीय दलों को कमजोर करने की कोशिश है। जीएसटी काउंसिल के हिस्सा लेने के सवाल पर उन्होंने कहा कि अच्छा माहौल



रहा। अच्छे फैसले हुए। इसके साथ ही प्री-बजट चर्चा भी हुई। उम्मीद है कि जो बातें हमने वित्त मंत्री के सामने रखी है, उस पर अमल किया जाएगा। खुद गाड़ी चला के आयोजन स्थल पर पहुंचने के सवाल पर उन्होंने कहा कि मुझे याद है कि बचपन में मैंने देखा था कि राजीव गांधी भी गाड़ी चलाते थे। मुझे शौक है इसलिए मैं गाड़ी चलाता हूं। आपको बताते चलें, 'वन नेशन वन इलेक्शन'

विधेयक पर विचार के लिए संसद ने 39 सदस्यीय संयुक्त समिति का गठन किया है। इस समिति की अध्यक्षता पूर्व केंद्रीय मंत्री और भाजपा सांसद पीपी चौधरी करेंगे। समिति के 39 सदस्यों में भाजपा के 16, कांग्रेस के पांच, सपा, तुणमूल कांग्रेस और द्रमुक के दो-दो तथा शिवसेना, तैयेंपा, जदयू, राबोद, लोजपा (रामविलास), जन सेना पार्टी, शिवसेना-यूबीटी, राकांपा-(सपा), माकपा, आप, बीजद और वाईएसआरसीपी के एक-एक सदस्य शामिल हैं। इससे पहले केंद्रीय कानून मंत्री अर्जुन राम मेघवाल ने चुनाव सदन में लोकसभा और विधानसभा का चुनाव एक साथ कराने के प्रावधान वाले विधेयक को संसद की संयुक्त समिति के विचार के लिए भेजे जाने का प्रस्ताव रखा था।

कांग्रेस के अलावा दूसरी पार्टी सरकार नहीं चला सकती कांग्रेस के इस भ्रम को अटल जी ने तोड़ा : बड़ौली

गुरुग्राम,22 दिसंबर (एजेंसियां)।
पूर्व प्रधानमंत्री व भारत रत्न अटल बिहारी वाजपेयी की जन्म शताब्दी के उपलक्ष्य में रिवार को अटल काव्यांजलि का आयोजन हुआ। पार्टी कार्यालय गुरुकमल में आयोजित कार्यक्रम में भाजपा प्रदेश अध्यक्ष पंडित मोहन लाल बड़ौली मुख्य अतिथि के रूप में पहुंचे। कार्यक्रम शुरू करने से पहले प्रदेश अध्यक्ष मोहन लाल बड़ौली और कैबिनेट मंत्री राव नरबीर सिंह, जिला अध्यक्ष कमल यादव व भाजपा नेताओं ने श्रद्धांजलि अर्पित कर अटल जी को याद किया। इस मौके पर सभी कार्यकर्ताओं और नेताओं ने दो



मिनट का मौन रखा और पूर्व प्रधानमंत्री अटल बिहारी वाजपेयी व पूर्व मुख्यमंत्री ओम प्रकाश चौटाला की आत्मा की शांति के लिए भगवान से प्रार्थना की। कार्यक्रम में आए कवियों ने अटल जी की स्मृति में कविताओं का पाठ कर खूब तालियां बटोरीं। अटल जी के जन्म शताब्दी दिवस पर उनको याद करते हुए भाजपा प्रदेश अध्यक्ष पंडित मोहन

भारत का संसदीय इतिहास संदेव उनका गुणगान करेगा। बड़ौली ने कहा कि भाजपा का मजबूत संगठन सरकार चलाने के साथ-साथ विकास के काम कर रहा है। अटल जी की प्रेरणा से भाजपा विजन के साथ भय, भूख और भ्रष्टाचार को खत्म करने का काम कर रही है। उन्होंने कहा कि दुनिया के बहुत से देश भारत की ताकत को नहीं जानते थे, लेकिन जब अटल जी ने पोखरण में परमाणु परीक्षण कराया तब दुनिया में भारत की ताकत का मैसेज गया और लोगों को पता लगा कि भारत जैसा शक्तिशाली और संपन्न देश भी विश्व में है।

नाॅन स्टॉप रफ्तार से भारत वर्ष 2047 तक बनेगा विकसित राष्ट्र : सैनी



चंडीगढ़,22 दिसंबर (एजेंसियां)।
हरियाणा के मुख्यमंत्री नायब सिंह सैनी ने कहा कि जिस गति से देश में प्रधानमंत्री नरेन्द्र मोदी के नेतृत्व में नाॅन स्टॉप रफ्तार से विकास कार्य किए जा रहे हैं तो निश्चित रूप से भारत देश वर्ष 2047 तक विकसित राष्ट्र बनेगा। इस देश में हर योजना को आम लोगों की सहूलियत को ध्यान में रखते हुए अमलीजामा पहनाने का काम किया जा रहा है। मुख्यमंत्री नायब सिंह सैनी रिवार को लाडवा में लोगों की समस्याएं सुनने के बाद पत्रकारों से बातचीत कर रहे थे। इससे पहले मुख्यमंत्री नायब सिंह सैनी के समक्ष हल्का के लोगों ने पुलिस विभाग से सम्बन्धित, जनस्वास्थ्य विभाग, खंड विकास एवं पंचायत विभाग के साथ-साथ गांव और शहर में विकास कार्यों को करवाने से सम्बन्धित विषय रखे। मुख्यमंत्री ने एक-एक व्यक्ति की समस्या को गंभीरता के साथ सुना और उनका

अब सभी 24 फसलों को एमएसपी पर खरीदने का फैसला
चंडीगढ़,22 दिसंबर (एजेंसियां)।
हरियाणा सरकार ने किसानों के हित में एक अन्य महत्वपूर्ण कदम उठाते हुए राज्य में किसानों से न्यूनतम समर्थन मूल्य (एमएसपी) पर 24 फसलों की खरीद के लिए अधिसूचना जारी की है। कृषि एवं किसान कल्याण विभाग द्वारा जारी की गई इस अधिसूचना का उद्देश्य किसानों की उपज का उचित मूल्य सुनिश्चित करना है। उल्लेखनीय है कि मुख्यमंत्री नायब सिंह सैनी द्वारा किसानों के प्रति राज्य की प्रतिबद्धता को और मजबूत करते हुए एमएसपी के तहत दस अतिरिक्त फसलों की खरीद की घोषणा की गई थी। इन फसलों में रागी, सोयाबीन, नाइजर्सीड, कुसुम, जौ, मक्का, ज्वार, जूट, खोपरा और ग्रीष्मकालीन मूंग शामिल हैं।

कल्याणकारी योजनाओं का लाभ पात्र व्यक्तियों तक सीधे पहुंच रहा

चंडीगढ़,22 दिसंबर (एजेंसियां)।
हरियाणा के मुख्यमंत्री नायब सिंह सैनी ने कहा कि प्रदेश सरकार द्वारा कल्याणकारी योजनाओं का लाभ पात्र व्यक्तियों को सीधे उनके घर द्वार पर पहुंचाना सुनिश्चित किया जा रहा है। उन्होंने कहा कि सरकार समाज के अंतिम व्यक्ति से संपर्क कर उसकी समस्याओं का समाधान करने के लिए प्रतिबद्ध है तथा यह सुनिश्चित कर रही है कि कोई भी पात्र पीछे न छूटे। मुख्यमंत्री रिवार को पिहोवा के गांव चनालहेडी में कृषि मंत्री श्याम सिंह राणा के आवास पर कार्यक्रमों से बातचीत कर रहे थे। उन्होंने कहा कि राज्य सरकार ने पात्र व्यक्ति को कल्याणकारी योजना का लाभ घर तक पहुंचाने के संकल्प को पूरा करने का काम किया है। उन्होंने विश्वास व्यक्त किया कि राज्य सरकार जनता की आवाज को प्रभावी ढंग से सुनते हुए उनकी अपेक्षाओं के अनुरूप विकास कार्य कर रही है। सैनी ने कहा कि सरकार अन्तोदय की भावना से आमजन के कल्याण के लिए समर्पित है और विभिन्न कल्याणकारी पहलों के माध्यम से उनके जीवन को बेहतर बनाने के लिए अथक प्रयास कर रही है। इसके बाद मुख्यमंत्री नायब सिंह सैनी ने गाँव तलहेडी में नागरिकों से मिलने के लिए अपने काफिले को रूकवाया। यहाँ वे ग्रामीणों से मिले और बुजुर्गों ने मुख्यमंत्री को आशीर्वाद भी दिया। इस दौरान ग्रामीणों ने अपनी विभिन्न मांगों को मुख्यमंत्री के समक्ष रखा, जिसे मुख्यमंत्री ने क्रमबद्ध तरीके से पूरा करने का आश्वासन दिया।

निर्माण कार्य की गुणवत्ता से सम्बन्धित की गई शिक्षायत पर अधिकारियों को निर्देश दिए कि इस सडक की गुणवत्ता को चैक किया जाए। अगर गुणवत्ता में कमी पाई गई तो सम्बन्धित के खिलाफ कार्रवाई अमल में लाई जाए। मुख्यमंत्री ने कहा कि प्रधानमंत्री नरेन्द्र मोदी के नेतृत्व में देश का नाॅन स्टॉप रफ्तार से चहुँमुखी विकास किया जा रहा है। देश में तेज रफ्तार से हो रहे विकास कार्यों से स्पष्ट नजर आ रहा है कि वर्ष 2047 तक भारत विकसित राष्ट्र के रूप में अपनी पहचान बनाएगा। मुख्यमंत्री ने एक प्रश्न का जवाब देते हुए कहा कि वन नेशन वन इलेक्शन देश और नागरिकों के लिए एक सराहनीय निर्णय है। प्रधानमंत्री नरेन्द्र मोदी की सोच है कि देश में एक साथ चुनाव हो ताकि चुनावों के दौरान होने वाले खर्चों और समय की बचत की जा सके। उन्होंने विपक्षी दलों द्वारा किए गए टवोट पर बोलते हुए कहा कि आज विपक्ष के पास ना कोई मुद्दा है, ना नीति है और ना ही नेता है। इसलिए खाली बेटे विपक्ष के लोगों का काम केवल अच्छे कार्यों का विरोध करना मात्र है।



# वार्षिक राशिफल 2025

## वार्षिक राशिफल 2025

### कर्क



### 4. कर्क राशि

पाल बालाजी ज्योतिष संस्थान जयपुर जोधपुर के निदेशक ज्योतिषाचार्य डा. अनीष व्यास ने बताया कि साल 2025 आपको बड़ी समस्याओं से राहत दिलाने का काम कर सकता है। विशेषकर मार्च के बाद आपको पिछली समस्याओं से निजात मिल सकती है और आपके भीतर एक नई ऊर्जा तथा नई स्फूर्ति देखने को मिल सकती है। बड़े बुजुर्गों के मार्गदर्शन से आप बेहतर करते हुए देखे जा सकेंगे। समस्याएं अभी पूरी तरह से दूर होती हुई नहीं नजर आ रही है लेकिन समस्याओं के कम होने से आप राहत की सांस ले सकेंगे। मई तक अच्छे लाभ के योग निर्मित हो रहे हैं। वहीं मई के बाद खर्च भी बढ़ सकते हैं। हालांकि विदेश या जन्म स्थान से दूर रहने वाले लोगों को मई के बाद भी अच्छे परिणाम मिल सकते हैं लेकिन अन्य लोगों को आर्थिक और पारिवारिक मामलों में मई के बाद एक्स्ट्रा समझदारी और जागरूकता दिखाने की आवश्यकता रहेगी। राहु का गोचर भी मई के बाद तुलनात्मक रूप से कमजोर हो सकता है। अतः बीच-बीच में अप्रत्याशित रूप से कुछ परेशानियां रह सकती हैं। प्रेम विवाह और दांपत्य संबंधी मामलों के लिए मई तक का समय तुलनात्मक रूप से बेहतर कहा जाएगा। विद्यार्थीणा भी मई के पहले ही अपनी पढ़ाई की गति को मेंटन कर लेंगे तो आगे आने वाले समय में भी अनुकूल परिणाम मिलते रहेंगे। मार्च से शनि आपके नवम भाव में गोचर करेंगे जिसके चलते आपका आपका मित्रों से मेल मिलाप बढ़ेगा। आपके वैवाहिक जीवन में आपसी प्रेम और सम्मान बढ़ेगा। आपके जीवनसाथी आपका हर कदम पर साथ देंगे। सिंगल लोगों के जीवन में शादी की शहनाई बज सकती है। लव बर्ड्स एक दूसरे के प्यार में डूबे रहेंगे। बिजनेस की दुनिया में आपका नाम बनेगा। आपको विदेशी भूमि से व्यापार करना फायदे का सौदा साबित होगा। बिजनेस ट्रिप्स आपके लिए फायदेमंद साबित होंगी। आप अच्छी मात्रा में धन कमाओगे। आमदनी में निरंतरता के लिए यह समय सही है। आप इस अवधि में प्रॉपर्टी, वाहन या अपने घर के कार्यों के लिए खूब धन खर्च करेंगे। लेकिन आपको अपने खर्चों को लेकर कुछ सावधान रहना चाहिए क्योंकि मई से राहु आपके अष्टम और केतु आपके द्वितीय भाव से गोचर करेंगे। ग्रहों की यह दशा आपके लिए नकारात्मक प्रभाव ला सकती है। आपके जीवन में अनावश्यक खर्च बढ़ते चले जाएंगे। आपको लगेगा आप खूब धन कमा रहे हैं लेकिन बचत के नाम पर आप कुछ भी नहीं जोड़ पाओगे। शेयर मार्किट में या किसी भी लुभावनी योजना में निवेश करने से बचें। इस अवधि में किए गए निवेश आपके लिए घाटे का सौदा साबित हो सकते हैं। आपको अपना पैसा बहुत ही सोच समझकर खर्च करना चाहिए। आपके निजी

रिश्तों में कुछ उतार चढ़ाव देखने को मिल सकते हैं। वर्ष के अंतिम महीने आपके जीवन के सबसे कठिन समय से एक रह सकते हैं। आपकी वैवाहिक जिंदगी में कुछ मनमुटाव हो सकते हैं। आपको लगेगा की आपके पार्टनर आपको नहीं समझते। आपको इस मनमुटाव को दूर करने के लिए दोनों तरफ से प्रयास करने चाहिए। कुल मिलाकर कर्क राशि वालों के लिए यह वर्ष एक रोलर कॉस्टर की तरह रहेगा।

**करियर** - यह वर्ष आपके लिए ज्यादा फायदेमंद नहीं रहेगा। आपको सफलता का स्वाद चखने के लिए कई तरह के पापड़ बेलने पड़ सकते हैं। साल के दूसरे भाग में चीजें और बेहतर होती चली जाएंगी। व्यवसाय की दृष्टि से यह समय इतना अनुकूल नहीं है आपको निरंतर प्रयास करने पड़ेंगे तभी कुछ कामयाबी हासिल हो पाएगी। इस दौरान आपको अपने कार्यस्थल पर भी चौकस होकर काम करना होगा किसी शत्रु की नजर आप पर रहेगी इस समय की गई छोटी से छोटी गलती के भी बड़े परिणाम आपको भुगतने होंगे। आपकी लापरवाही के कारण आपको अपनी नौकरी से भी हाथ धोना पड़ सकता है इसलिए काम के प्रति सच्ची लगन बनाए रखें। नौकरी के दृष्टिकोण से यह साल तुलनात्मक रूप से काफी हद तक अनुकूल रह सकता है। अर्थात् पिछले साल रही परेशानियां इस वर्ष दूर होने लग जाएंगी। विशेषकर मार्च के बाद आप पिछली समस्याओं से निजात पा लेंगे और नई ऊर्जा के साथ अपने लक्ष्य को प्राप्त करने के लिए समर्पण के साथ लग जाएंगे। आपकी बातचीत का तौर तरीका तुलनात्मक रूप से और अच्छा हो सकेगा। फलस्वरूप वो लोग अपनी जाँब में और अच्छा कर सकेंगे जिनका काम बातचीत से संबंधित है या जो लोग किसी भी तरह की डीलिंग करते हैं जिसमें अच्छी बातें महत्वपूर्ण योगदान रखती हैं। मार्केटिंग इत्यादि से जुड़े लोग भी अच्छा कर सकेंगे। इस बीच में अप्रैल और मई के महीने काफी शानदार रह सकते हैं। मई महीने के मध्य के बाद बृहस्पति का गोचर द्वादश भाव में हो जाएगा, अतः भाग दौड़ की अधिकता रह सकती है लेकिन भाग दौड़ के बाद परिणाम सार्थक और अनुकूल रहेंगे। हो सकता है कार्यालय का माहौल या सहकर्मियों का बर्ताव आपके मन के अनुकूल न रहे लेकिन इसके बावजूद भी आप उस स्थिति में काम करने के लिए स्वयं को तैयार कर सकेंगे। नौकरी में बदलाव इत्यादि के लिए भी यह साल अनुकूल रह सकता है। इस तरह से हम कह सकते हैं कि पिछले साल की तुलना में यह साल नौकरी की दृष्टिकोण से काफी हद तक अच्छा रह सकता है और आप राहत भरी नौकरी का आनंद उठा सकेंगे।

**आर्थिक स्थिति** - इस वर्ष आपके अपने जीवन में कई उतार-चढ़ाव देखने को मिलेंगे। वर्ष की शुरुआत आपके लिए बहुत ही शानदार रहेगी। आपको धन कमाने के कई सुनहरे अवसर प्राप्त होंगे। आपकी आर्थिक स्थिति मजबूत बनी रहेगी। आपको अलग-अलग साधनों से धन कमाने का मौका मिलेगा। देवगुरु बृहस्पति की शुभ दृष्टि आपके कारोबार को दिन दुगुनी रात चौगुनी सफलता दिलाएगी। आपके आगे धन कमाने के नए-नए रास्ते बनते चले जाएंगे। आप फ्रीलांस या पार्ट-टाइम बने के जरिए भी धन कमा सकते हो। बिजनेस से जुड़े लोगों को आर्थिक लाभ मिलेगा। यदि अपने बिजनेस को आगे बढ़ाने की सोच रहे हैं तो वर्ष के शुरुआती अवधि आपके लिए लाभदायक रहेगी। मई के बाद परिस्थितियां कुछ बदल सकती है। आपको आर्थिक हानि हो सकती है। शेयर मार्किट में निवेश कर रहे लोगों के लिए समय कुछ

खास अच्छा नहीं है, इस समय किसी बदलाव की इच्छा न रखें। आप किसी प्रकार का जोखिम न लें अपने कार्यस्थल में किसी भी प्रकार की लापरवाही न बरतें कहीं ऐसा न हो की आपको नौकरी से ही हाथ धोना पड़ जाए। आप धन की तंगी महसूस कर सकते हैं। व्यवसाय में सफलता प्राप्त करने के लिए आपको निरंतर प्रयास करते रहने होंगे तभी आपको सफलता मिलेगी। एक ओर जहां मार्च के महीने के बाद धन भाव से शनि का नकारात्मक प्रभाव दूर हो रहा है, तो वहीं मई महीने के बाद दूसरे भाव में केतु का प्रभाव शुरू हो जाएगा। हालांकि तुलना करें तो यह स्थिति बेहतर ही कही जाएगी। अर्थात् पिछले साल या पिछले सालों की तुलना में यह साल आर्थिक रूप से बेहतर रहेगा। फिर भी छोटी-मोटी विसंगतियां कभी कभार देखने को मिल सकती हैं। धन का कारक बृहस्पति साल की शुरुआत से लेकर मई महीने के मध्य तक आपके लाभ भाव में बना हुआ है जो आपको आपकी मेहनत की अनुरूप अच्छा लाभ करवाने का संकेत कर रहा है। इस तरह से हम पाते हैं कि अप्रैल और मई मध्य तक का समय कुछ अच्छी आर्थिक उपलब्धियां दे सकता है। मई महीने के मध्य के बाद खर्च बढ़ सकते हैं, जिन्हें रोकने की कोशिश जरूरी रहेगी। हालांकि अनुकूल बात यह



रहेगी कि यदि इस वर्ष यदि आप लोन लेना चाह रहे हैं तो उसे मामले में की गई भाग दौड़ सार्थक परिणाम दे सकेंगी।

**परिवार** - पारिवारिक मामलों में इस वर्ष सावधानी पूर्वक निर्वाह करने की आवश्यकता रहेगी। क्योंकि साल की शुरुआत से लेकर मार्च के महीने तक शनि ग्रह का प्रभाव दूसरे भाव पर रहेगा, जो परिवारों के साथ संबंधों में कमजोरी देने का काम कर सकता है। आपकी बातचीत का तौर तरीका थोड़ा सा कड़क रह सकता है। इसका प्रभाव भी संबंधों पर पड़ सकता है, वहीं मार्च के बाद शनि का प्रभाव दूसरे भाव से समाप्त हो जाएगा। अतः पारिवारिक संबंधों में बेहतर देखने को मिलेगी लेकिन मई मध्य के बाद राहु केतु का प्रभाव दूसरे भाव पर शुरू हो जाएगा। अतः कुछ पारिवारिक सदस्य गलतफहमी में आकर एक दूसरे से दूरी बनाकर रखने की कोशिश कर सकते हैं। फिर भी तुलना करें तो पिछली समस्याओं के दूर होने से आप राहत की सांस ले सकेंगे। यदि आप आपसी गलतफहमियों से बचेंगे तो नए सिर से कोई पारिवारिक मामलों में इस वर्ष सामान्य तौर पर अनुकूल परिणाम मिलने चाहिए। आप घर गृहस्थी को सुधारने संवारे और बेहतर करने की कोशिश करके अच्छे परिणाम प्राप्त कर सकेंगे। वर्ष के अंत में जाकर आपको घर परिवार के सुख में थोड़ी कमी महसूस हो सकती है। नए रिश्ते बनाने के चक्र में पुराने रिश्तों को अनदेखा न करें। आपकी पर्सनल लाइफ़ में तनाव हो सकता

है। इससे बचने के लिए कोशिश करें की आप अपने जीवनसाथी से कुछ भी न छुपाएं और न ही उन्हें धोखा दें। वर्ष कर्क राशि वालों के लिए रिश्तों के बनते और बिगड़ते समीकरण लाएगा। आपको अपने जीवन के हर रिश्ते को अहमियत देनी होगी तभी आप एक अच्छा जीवन बिताने में सफल रहेंगे।


**प्रेम - रोमांस** - यह वर्ष आपके जीवन में प्यार की खड़ी-मीठी नोंक झोंक भरा रहेगा। वर्ष की शुरुआत ही आपके निजी रिश्तों के लिए थोड़ी कठिन रहने वाली है। क्रोध और अहंकार आपके निजी प्रेम संबंधों में खटास पैदा कर सकता है। साल की शुरुआत में ही आपके और आपके जीवनसाथी के संबंधों में कुछ कड़वाहट और की प्रबल आशंका है, लेकिन फिर भी आपका जीवनसाथी आपका भरपूर साथ देगा। मार्च महीने के बाद शनि का प्रभाव पंचम भाव से दूर हो जाएगा। स्वाभाविक है कि इससे आपकी लव लाइफ़ में बेहतर आएगी क्योंकि पुरानी समस्याएं या छोटी-छोटी बातों पर होने वाली नाराजगी अब नहीं हुआ करेगी या बहुत कम हुआ करेगी। हालांकि बृहस्पति का गोचर मई महीने के मध्य तक अनुकूल बना हुआ है, अतः इसके पहले का समय नए-नए युवा हो रहे लोगों को लव पार्टनर या मित्र बनाने में मददगार बनेगा। इस साल आपको अपनी लव लाइफ़ को बेहतर बनाने के लिए हर संभव प्रयास करने होंगे नहीं तो जरा सी लापरवाही आपके रिश्तों पर भारी पड़ सकती है। कर्क राशि वालों की मैरिड लाइफ़ के लिए यह समय कुछ खास अच्छा नहीं है। आपकी शादीशुदा जिंदगी में यह समय बोरियत और मनमुटाव लेकर आएगा। आप दोनों के बीच बेवजह झगड़े, तनाव और कलह बढ़ सकता है इसलिए आपको सलाह दी जाती है की इस समय आप एक दूसरे को प्रेमपूर्वक समझने की कोशिश करें। आप एक दूसरे की भावनाओं का सम्मान नहीं कर पा रहे और इसी के चलते आपके और आपके जीवनसाथी के बीच मनमुटाव बढ़ सकता है। आपको एक दूसरे के लिए समय निकालना

होगा और एक दूसरे की भावनाओं को समझने की कोशिश करने होंगी तभी आगे चल कर यह रिश्ता कामयाब हो सकेगा। वहीं बात करें कर्क राशि के लव बर्ड्स की तो उनके लिए यह वर्ष अच्छा रहेगा।  
**शिक्षा** - साल सामान्य तौर पर बेहतर या काफी हद तक अनुकूल परिणाम दे सकता है। इस वर्ष साल की शुरुआत से लेकर मई महीने के मध्य तक उच्च शिक्षा का कारक बृहस्पति आपके पंचम तथा सप्तम भाव को देखकर न केवल सामान्य शिक्षा लेने वाले विद्यार्थियों को बल्कि व्यावसायिक शिक्षा लेने वाले विद्यार्थियों को भी अच्छे परिणाम देना चाहेंगे। मई महीने के मध्य के बाद बृहस्पति का गोचर आपके द्वादश भाव में हो जाएगा। हालांकि सामान्य तौर पर यह कमजोर स्थिति कही जाएगी लेकिन विदेश में रहकर पढ़ाई करने वाले विद्यार्थियों को तब भी अच्छे परिणाम मिलते रहेंगे। साथ ही साथ ऐसे विद्यार्थी जो जन्म स्थान से दूर रहकर पढ़ाई कर रहे हैं, विशेषकर उच्च शिक्षा प्राप्त करने वाले विद्यार्थी वो भी अनुकूल परिणाम प्राप्त करते रहेंगे। क्योंकि बृहस्पति द्वादश भाव में बैठकर आपके चतुर्थ भाव को देखेंगे। हालांकि साल के शुरुआती कुछ महीने एक्स्ट्रा मेहनत की डिमांड कर सकते हैं लेकिन बाद का समय सामान्य तौर पर अच्छे परिणाम दे सकता है। हालांकि इन सब के बीच सिर्फ एक छोटी सी नकारात्मक बात रह सकती है कि मई के बाद दूसरे भाव में केतु के प्रभाव के चलते घर परिवार का माहौल थोड़ा सा बिगड़ा हुआ रह सकता है। ऐसे में पढ़ाई के लायक माहौल

बनाने के लिए आपको कुछ एक्स्ट्रा यत्न प्रयत्न करने पड़ सकते हैं। यदि आपने अपने आसपास के माहौल को अनुकूल बना लिया अथवा ऐसे माहौल में होने के बावजूद भी आप अपने सब्जेक्ट पर फोकस कर पाए तो, सामान्य तौर पर इस वर्ष आप अपनी शिक्षा के मामले में अच्छा करते रहेंगे। इस समय आप अपनी कड़ी मेहनत से अपने कठिन समय को एक उज्वल भविष्य में बदलने में कामयाबी हासिल करेंगे। आपको अपने करियर में किसी भी प्रकार का आलस्य नहीं करना है। आलस्य की भावना आपकी सफलता की राह में बाधा पैदा कर सकती है। इस साल एजुकेशन, इंजीनियरिंग, चिकित्सा क्षेत्र से जुड़े जॉब करने वालों के लिए अनेक अच्छी संभावनाएं आएंगी और आपके करियर को गति मिलेगी। अन्य क्षेत्रों से जुड़े लोग भी अपनी एजुकेशन के हिस्साब से जॉब पाने में सफल होंगे। इस साल आपको नई नौकरी भी मिल सकती है या आपके कार्यस्थल में स्थान परिवर्तन का योग बनता दिख रहा है।

**स्वास्थ्य** - स्वास्थ्य के दृष्टि से यह वर्ष मिश्रित फलदायी है। शीत जनित रोग और खांस का रोग थोड़ा परेशान कर सकता है। साल की शुरुआत से लेकर मार्च के महीने तक शनि का गोचर आठवें भाव में रहेगा जो स्वास्थ्य के लिहाज से अच्छा नहीं कहा जाएगा। विशेषकर यदि आपको कमर, जननांगों या मुख से संबंधित कोई परेशानी पहले से है तो इस अवधि तक अपने स्वास्थ्य के प्रति पूर्ण जागरूक रहना ज्यादा उचित रहेगा। मार्च के बाद शनि का गोचर अष्टम भाव से दूर हो जाएगा और आपकी पुरानी स्वास्थ्य समस्याएं धीरे-धीरे करके दूर होने लग जाएंगी। हालांकि मई महीने के मध्य से बृहस्पति का गोचर द्वादश भाव में हो जाएगा, जो पेट और कमर से संबंधित कुछ परेशानियां दे सकता है। हालांकि यह परेशानियां नए सिर से आ सकती हैं अर्थात् पुरानी परेशानियों के होने की स्थिति में उनका सही ढंग से इलाज और उचित आहार विहार पुरानी परेशानियों को दूर करने में मददगार बनेंगे जबकि लापरवाही की स्थिति में नए सिर से पेट या कमर की तकलीफें हो सकती हैं। ऐसी स्थिति में स्वास्थ्य के प्रति जागरूक रहते हुए आप स्वास्थ्य को मेंटन करने की कोशिश करते हुए बेहतर स्वास्थ्य का आनंद ले सकेंगे। वर्ष 2025 की मध्य अवधि आपके लिए थकावट से भरी रहेगी। आप पर काम का अधिक प्रेशर होने के कारण आपको स्ट्रेस हो सकता है। आपकी निजी जिंदगी में चल रहे तनाव आपके की सेहत को प्रभावित करेंगे। आपको इस समय अत्यधिक क्रोध करने बचना है। आपकी सेहत के लिए सबसे बड़ी दिक्कत आपकी ओवर थिंकिंग की आदत है। आपको अपनी इस आदत से पीछा छुड़ाना होगा नहीं तो ये आपकी मेंटल हेल्थ पर भी असर करेगा। आपको अपनी जीवनशैली में योग और मेडिटेशन को शामिल करना चाहिए। मेडिटेशन आपको अपने जीवन के नेगेटिव हालातों से लड़ने की समझ देगा और आप कैसे भी हालात को आसानी से कंट्रोल कर सकोगे। योग हर व्यक्ति को जीवन में बेहतर बनने और बेहतर करने के लिए प्रेरित करता है।

**ज्योतिष उपाय** - भविष्यवक्ता और कुण्डली विश्लेषक डा. अनीष व्यास ने बताया कि रोज सुबह सूर्य को जल अर्पित करें। इस जल में थोड़ा सा गुड़ मिला लें। भगवान शिव को अक्षत अर्पित करें और शिवलिंग का अभिषेक करें।



डा. अनीष व्यास  
भविष्यवक्ता और कुण्डली विश्लेषक  
पाल बालाजी ज्योतिष संस्थान, जयपुर-जोधपुर  
9460872809

# सोमवार को पूजा के समय करें इन मंत्रों का जप, नए साल से पहले सपने होंगे पूरे

**वै**दिक पंचांग के अनुसार, सोमवार 23 दिसंबर को पौष माह के कृष्ण पक्ष की अष्टमी एवं नवमी तिथि है। सोमवार का दिन भगवान शिव को समर्पित होता है। इसके लिए सोमवार 23 दिसंबर के दिन देवों के देव महादेव और मां पार्वती की विशेष पूजा की जाएगी। साथ ही सोमवार का व्रत रखा जाएगा। साधक मनोवांछित फल की प्राप्ति के लिए सोमवार का व्रत रखते हैं। इस व्रत को करने से साधक की हर मनोकामना पूरी होती है। ज्योतिषियों की मानें तो पौष सोमवार पर एक साथ कई मंगलकारी योग बन रहे हैं। इन योग में भगवान शिव की पूजा करने से सुख और सौभाग्य में वृद्धि होगी। साथ ही जीवन में व्याप्त सभी प्रकार के दुख एवं संकट दूर हो जाएंगे। अगर आप भी भगवान शिव की कृपा के भागी बनना चाहते हैं, तो सोमवार के दिन भक्ति भाव से शिव-शक्ति की पूजा करें। वहीं, पूजा के समय इन मंत्रों का पाठ या जप अवश्य करें।

**शिव मंत्र**  
ॐ नमो हिरण्यबाह्वे हिरण्यवर्णाय हिरण्यरूपाय हिरण्यपतए  
अंबिका पतए उमा पतए पशुपतए नमो नमः  
ईशान सर्वविद्यानाम् ईश्वर सर्व भूतानाम्  
ब्रह्मादीपते ब्रह्मनोदीपते ब्रह्मा शिवो अस्तु सदा शिवोहम्  
तत्पुरुषाय विद्महे वागविसुद्दाय धिमहे तन्नो शिव प्रचोदयात्  
महादेवाय विद्महे रुद्रमूर्तये धिमहे तन्नो शिव प्रचोदयात्  
नमस्ते अस्तु भगवान् विश्वेश्वराय महादेवाय त्र्यंबकाय त्रिपुरान्तकाय त्रिकाग्री कालाय कालाग्री  
रुद्राय नीलकंठाय मृत्युंजयाय सर्वेश्वराय सद्शिवाय श्रीमान् महादेवाय नमः  
**शिव आह्वान मंत्र**  
ॐ मृत्युंजय परेशान जगदाभयनाशन ।  
तव ध्यानेन देवेश मृत्युप्राप्नोति जीवति ।।  
वन्दे ईशान देवाय नमस्तस्मै पिनाकिने ।  
नमस्तस्मै भगवते कैलासाचल वासिने ।  
आदिमध्यांत रूपाय मृत्युनाशं करोतु मे ।।  
त्र्यंबकाय नमस्तुभ्यं पंचस्याय नमोनमः ।।  
नमोब्रह्मेन्द्र रूपाय मृत्युनाशं करोतु मे ।।  
नमो दोर्दण्डचापाय मम मृत्युम् विनाशाय ।।


देवं मृत्युविनाशनं भयहरं साम्राज्य मुक्ति प्रदम् ।  
नमोर्धेन्दु स्वरूपाय नमो दिवस्वनाय च ।  
नमो भक्ताति हन्त्रे च मम मृत्यु विनाशाय ।।  
अज्ञानान्धकनाशनं शुभकरं विद्यासु सौख्य प्रदम् ।  
नाना भूतगणान्वितं दिवि पदेः देवैः सदा सेवितम् ।।  
सर्व सर्वपति महेश्वर हरं मृत्युंजय भावये ।।  
**शिव प्रार्थना मंत्र**  
करुणकृतं वाक् कायंजं कर्मजं श्रावण वाणंजं वा मानसं वारपार्थं ।  
विहितं विहितं वा सर्वं मेतत् क्षमस्व जय जय करुणाब्धे श्री महादेव शम्भो ।।  
**शिव नमस्कार मंत्र**  
शम्भवाय च मयोभवाय च नमः शंकराय च मयस्कराय च नमः शिवाय च शिवतराय च ।।  
ईशानः सर्वविद्यानामीश्वरः सर्वभूतानां ब्रह्माधिपति महिर्ब्रह्मणो धर्षितर्ब्रह्मा शिवो मे अस्तु सदाशिवोम ।।

**शिव बिल्वाष्टकम्**  
त्रिदलं त्रिगुणाकारं त्रिनेत्रं च त्रियायुधं ।  
त्रिजम्ब पापसंहारम् ऐकबिल्वं शिवावर्णम् ।।  
त्रिशारखैः बिल्वपत्रैश्च अर्चयेत्: कोमलैः शुभैः  
तवपूजां करिष्यामि ऐकबिल्वं शिवावर्णम् ।।  
कोटि कन्या महादानं तिलपर्वतं कोटयः ।  
काशंजं क्षीलदानेन ऐकबिल्वं शिवावर्णम् ।।  
काशीक्षेत्र निवासं च कालभैरव दर्शनं ।  
प्रयागे माधवं दृष्ट्वा ऐकबिल्वं शिवावर्णम् ।।  
इन्दुवारे व्रतं स्थित्वा निराहारो महेश्वरः ।।  
नक्तं हौष्यामि देवेश ऐकबिल्वं शिवावर्णम् ।।  
रामलिङ्ग प्रतिष्ठा च वैवाहिक कृतं तथा ।  
तटाकानिच सन्धानम् ऐकबिल्वं शिवावर्णम् ।।  
अखण्ड बिल्वपत्रं च आयुतं शिवपूजनं ।।  
कृतं नाम सहस्रेण ऐकबिल्वं शिवावर्णम् ।।  
उमया सहदेवेशे नन्दि वाहनमेव च ।।  
भस्मलेपन सर्वाङ्गम् ऐकबिल्वं शिवावर्णम् ।।  
सालग्रामेषु विप्राणां तटाकं दशकूपयोः ।।

यज्जकोटि सहस्रस्र्च ऐकबिल्वं शिवावर्णम् ।।  
दन्ति कोटि सहस्रेषु अश्वमेध शतक्रतोः ।।  
कोटिकन्या महादानम् ऐकबिल्वं शिवावर्णम् ।।  
बिल्वाणां दर्शनं पुण्यं स्पर्शनं पापनाशनं ।।  
अधोर पापसंहारम् ऐकबिल्वं शिवावर्णम् ।।  
सहस्रवेद पाठेषु ब्रह्मस्तापन मुच्यते ।।  
अनेकव्रत कोटीनाम् ऐकबिल्वं शिवावर्णम् ।।  
अन्नदान सहस्रेषु सहस्रेषु नयनं तथा ।।  
अनेक जन्मपापानि ऐकबिल्वं शिवावर्णम् ।।  
बिल्वस्तोत्रमिदं पुण्यं यः पठेशिव सन्निधौ ।।  
शिवलोकमवाप्नोति ऐकबिल्वं शिवावर्णम् ।।  
**सौराष्ट्र सोमनाथं च श्रीशैले मल्लिकार्जुनम् ।**  
उज्जयिन्यां महाकालं ओम्कारम् अमलेश्वरम् ।।  
परल्यां वैद्यनाथं च डाकिन्यां भीमशङ्करम् ।।  
सेतुबन्धे तु रामेशं नागेशं दारुकावने ।।  
वाराणस्यां तु विश्वेशं त्र्यम्बकं गौतमीतटे ।।  
हिमालये तु केदारं घुश्मेशं च शिवालये ।।  
एतानि ज्योतिर्लिङ्गानि सायं प्रातः पठेन्नः ।।  
**ॐ त्र्यम्बकं यजामहे सुगन्धिं पुष्टिवर्धनम् ।**  
**उर्वारुकमिव बन्धनान् मृत्योर्मुक्षीय मामृतात् ।।**  
**नमामिशामीशान निवाणं रूपं विभुं व्यापकं ब्रह्म वेद स्वरूपं ।।**  
**ॐ तत्पुरुषाय विद्महे महादेवाय धीमहि तन्नो रुद्रः प्रचोदयात् ।।**  
**ॐ सर्वमंगल मांगल्ये शिवे सर्वार्थसाधिके ।**  
शरण्ये त्र्यम्बके गौरी नारायणी नमोस्तुते ।।  
**शिवजी की आरती**  
ॐ जय शिव ओंकारा, स्वामी जय शिव ओंकारा ।।  
ब्रह्मा, विष्णु, सदाशिव, अर्द्धगी धारा ।।  
ॐ जय शिव ओंकारा...  
एकान्त चतुराननपञ्चानन राजे ।।  
हंसासन गरुडासनवृषवाहन साजे ।।  
ॐ जय शिव ओंकारा...



दो भुज चार चतुर्भुजसभुज अति सोहे ।  
त्रिगुण रूप निरखतेत्रिभुवन एक मोहे ।।  
ॐ जय शिव ओंकारा...  
अक्षमाला वनमालामुण्डमाला धारी ।।  
त्रिपुरारी कंसारीकर माला धारी ।।  
ॐ जय शिव ओंकारा...  
श्वेताम्बर पीताम्बरबाघम्बर अंगे ।।  
सनकादिक गरुणादिकभूतादिक संगे ।।  
ॐ जय शिव ओंकारा...  
कर के मध्य कमण्डलुचक्र त्रिशूलधारी ।।  
सुखकारी दुखहारीजगपालन करी ।।  
ॐ जय शिव ओंकारा...  
ब्रह्मा विष्णु सदाशिवजानत अविवेका ।।  
प्रणवाक्षर मध्ये ये तीनों एका ।।  
ॐ जय शिव ओंकारा...  
लक्ष्मी व सावित्रीपार्वती संगे ।।  
पार्वती अर्द्धगी, शिवलहरी गंगा ।।  
ॐ जय शिव ओंकारा...  
पर्वत सोहैं पार्वती, शंकर कैलासा ।।  
भाग धतूर का भोजन, भस्मी में वासा ।।  
ॐ जय शिव ओंकारा...  
जटा में गंगा बहत है, गल मुण्डन माला ।।  
शेष नाग लिपटावत, ओढ़त मृगछाला ।।  
ॐ जय शिव ओंकारा...  
काशी में विराजे विश्वनाथ, नन्दी ब्रह्मचारी ।।  
नित उठ दर्शन पावत, महिमा अति भारी ।।  
ॐ जय शिव ओंकारा...  
त्रिगुणस्वामी जी की आरतीजो कोइ नर गावे ।।  
कहत शिवायन्त स्वामी, मनवान्छित फल पावे ।।  
ॐ जय शिव ओंकारा...





तमन्ना भाटिया के जन्मदिन पर प्रशंसकों को मिला तोहफा

## ओडेला 2 का नया पोस्टर जारी

तमन्ना भाटिया वर्तमान में ओडेला 2 में अभिनय कर रही हैं, जो 2021 की हिट ओडेला रेलवे स्टेशन की बहुप्रतीक्षित अगली कड़ी है। अशोक तेजा द्वारा निर्देशित, फिल्म ने पहले ही महत्वपूर्ण रूचि जगा दी है। तमन्ना ने नागा साधु की भूमिका निभाई है, एक ऐसा किरदार जिसने प्रशंसकों के उत्साह को बढ़ाया हुआ है। इसी बीच तमन्ना के जन्मदिन के अवसर पर फिल्म से उनका खतरनाक लुक जारी कर दिया गया है। तमन्ना भाटिया को जन्मदिन की शुभकामनाएं देते हुए, ओडेला 2 के निर्माताओं ने एक नए पोस्टर का अनावरण किया, जिसमें अभिनेत्री को एक खतरनाक नागा साधु अवतार में दिखाया गया है। पोस्टर में उन्हें खोपड़ियों के एक मैदान में साहसपूर्वक चलते हुए दिखाया गया है, जिसके ऊपर उड़ते हुए गिद्ध एक तनावपूर्ण माहौल बना रहे हैं। यह पोस्टर फिल्म में उनके किरदार की गहन और शक्तिशाली प्रकृति का संकेत देता है। तमन्ना भाटिया ने अपनी भूमिका के लिए कठोर प्रशिक्षण लिया है, जिसमें दर्शकों को मंत्रमुग्ध करने वाले लुभावने स्टांट को परफेक्ट करने के लिए व्यापक रिहर्सल भी शामिल हैं। ओडेला 2 एक रोमांचक सिनेमाई अनुभव का वादा करती है, जो तमन्ना द्वारा चित्रित अच्छाई और वशिष्ठ द्वारा चित्रित बुराई के बीच तीव्र टकराव पर केंद्रित है। फिल्म की कहानी एक गांव के आसपास केंद्रित है, और कैसे इसके सच्चे रक्षक ओडेला मल्लना स्वामी हमेशा अपने गांव को बुरी ताकतों से बचाते हैं। फिल्म के लिए संगीत अजनीश लोकनाथ द्वारा तैयार किया गया है, जो कंठार में अपने काम के लिए मशहूर हैं। छायांकन प्रतिभाशाली साउंडराजन एस द्वारा किया जा रहा है। कला निर्देशन राजीव नायर के नेतृत्व में है। ऐसी कुशल और गतिशील तकनीकी टीम के साथ, ओडेला 2 एक अविस्मरणीय सिनेमाई अनुभव का वादा करती है।



गोविंदा के बेटे यशवर्धन अभिनय की दुनिया में कदम रखने को तैयार

साई राजेश से मिलाया हाथ

भारतीय सिनेमा के जाने-माने अभिनेता गोविंदा को किसी परिचय की जरूरत नहीं है। अपने डांस, स्टाइल और कॉमेडी से उन्होंने लाखों दिलों पर राज किया है। गोविंदा ने हिंदी सिनेमा को कई सुपरहिट फिल्में दी हैं। अब खबर आ रही है कि गोविंदा के बेटे यशवर्धन आहूजा अभिनय की दुनिया में कदम रखने जा रहे हैं। उन्होंने अपनी पहली फिल्म के लिए राष्ट्रीय पुरस्कार विजेता निर्देशक साई राजेश से हाथ मिलाया है, जिसे लेकर वह काफी उत्साहित हैं। रिपोर्ट के मुताबिक, साई दर्शकों के बीच एक दिलचस्प फिल्म लेकर आ रहे हैं, जिसकी कहानी रोमांस और कॉमेडी से भरपूर होगी। फिल्म में मुख्य भूमिका निभाने के लिए निर्माताओं ने यशवर्धन से संपर्क किया है और उन्होंने इसके लिए हामी भर दी है। फिल्म की शूटिंग अगले साल यानी 2025 में शुरू हो जाएगी और यह 2026 तक सिनेमाघरों में रिलीज हो सकती है। इस खबर का आधिकारिक ऐलान जल्द ही किया जा सकता है। यशवर्धन ने साजिद नाडियावाला के अधीन रहकर बतौर असिस्टेंट डायरेक्टर के रूप में काम किया है। उन्होंने दिग्गज, किंग 2 और तड़प जैसी फिल्मों को असिस्टेंट किया है। असिस्टेंट डायरेक्टर के रूप में उनका अनुभव एक्टिंग में काम आ सकता है। गोविंदा की एक बेटी टीना आहूजा भी हैं। उन्होंने 2015 में स्पीप कांग की फिल्म सेकेंड हैंड हसबैंड के साथ अभिनय की शुरुआत की थी।

सलमान के भाई सोहेल खान की साउथ सिनेमा में एंट्री

## नंदमुरी कल्याण राम फिल्म एनकेआर21 से करेंगे धमाल



सलमान खान के छोटे भाई-एक्टर सोहेल खान अपने 54वां जन्मदिन के इस खास अवसर पर एक्टर के फैंस को बड़ा तोहफा दिया। लंबे समय के बाद सोहेल खान बड़े पर्दे पर वापसी कर रहे हैं। इतना ही नहीं, वे अपने नए प्रोजेक्ट से तेलुगू फिल्म इंडस्ट्री में डेब्यू करने जा रहे हैं। नंदमुरी कल्याण राम स्टार एनकेआर 21 की शूटिंग शुरू हो गई है। इसकी शूटिंग हैदराबाद से शुरू हुई है। कल्याण राम भी शूटिंग में भाग ले रहे हैं। इस बीच, फिल्म के खलनायक सोहेल खान को जन्मदिन की शुभकामनाएं देते हुए मेकर्स ने फिल्म से उनका पहला लुक जारी किया है। एनकेआर 21 से सोहेल का फर्स्ट लुक जारी करते हुए मेकर्स ने उनका तेलुगू सिनेमा में स्वागत किया। उन्होंने पोस्टर के कैप्शन में लिखा है, एनकेआर 21 के खलनायक सोहेल खान को जन्मदिन की हार्दिक शुभकामनाएं। तेलुगू सिनेमा में आपका स्वागत है, सर। हमें आपका साथ पाकर बहुत खुशी हुई। पोस्टर में सोहेल खान ब्लैक आउटफिट में शांत किसी विषय पर चिंतन करते दिख रहे हैं। सोहेल खान को आखिरी बार सलमान खान की सुपरहिट फिल्म दबंग 3 (2019) में देखा गया था। इस फिल्म में वह कैमियो की भूमिका निभाते नजर आए थे। वहीं, 2021 की फिल्म राधे के लिए उन्हें आखिरी बार प्रोड्यूसर की कुर्सी पर देखा गया था। एनकेआर प्रदीप चिलुकुरी के निर्देशन में बन रही है। विजयशांति, साई मांजेकर, श्रीकांत और पृथ्वी वीर राज अहम भूमिका में नजर आएंगे।

## गुम है किसी के प्यार में को अंकिता खरे ने कहा अलविदा!

सती की भाभी बन मचाई थी धूम

अनुपमा से रातोंरात बाहर हुई अलीशा पर्वीन के बाद अब टीवी के एक और पॉपुलर शो की एक्ट्रेस के फैंस को झटका लगने वाला है। जी हां, भाविका शर्मा और हितेश भारद्वाज स्टारर गुम है किसी के प्यार में हरिणी का किरदार निभा रही एक्ट्रेस अंकिता खरे अब इस शो में नजर नहीं आएंगी। क्या टीआरपी की रैस में सबसे आगे रहने वाले इस शो में नया मोड़ आने वाला है या फिर कुछ नया देखने को मिलने वाला है। सोशल मीडिया पर कई दिनों से एक्ट्रेस के शो छोड़ने की खबर चल रही थी। हितेश भारद्वाज और भाविका शर्मा अभिनीत शो गुम है किसी के प्यार में 20 साल के लीप के बाद से ही अपने दर्शकों का मनोरंजन करने में लगा हुआ है। कुछ समय पहले ही इस डेली सोप की कहानी में बड़ा बदलाव देखने को मिला था। अब एक बार फिर से अंकिता खरे के शो छोड़ने के बाद बड़ा बदलाव देखने को मिलने वाला है क्योंकि हरिणी की भूमिका निभाने वाली एक्ट्रेस अंकिता खरे सती और रजती की कहानी का अब हिस्सा नहीं होंगी। अंकिता खरे के शो से


चले जाने के बाद दर्शक एक्ट्रेस की स्क्रीन पर उनकी मौजूदगी को जरूर मिस करेंगे। उन्होंने इस शो में भाविका शर्मा उर्फ सती की भाभी का किरदार निभा कर पहचान बनाई है। यह खबर टीवी एक्ट्रेस अंकिता खरे के फैंस के लिए हैरान करने वाली बात है क्योंकि उनके किरदार और कहानी के लिए उन्हें लोगों के खूब प्यार मिला है। अंकिता शो को अलविदा कहने की तैयारी कर रही हैं। रिपोर्ट के अनुसार, एक्ट्रेस ने अपने फैसले के बारे में प्रोडक्शन हाउस को पहले ही अपटेट कर दिया है। हालांकि, ये शो कई सालों से रेटिंग चार्ट के टॉप 5 में रहा है। लेकिन, उसके इस किरदार के जाने से टीआरपी में थोड़ी गिरावट देखी जा सकती है।



## तेजस्वी प्रकाश के लिए भोजन प्रेम की भाषा

लोकप्रिय कुकिंग-आधारित शो मास्टर शेफ इंडिया में टीवी इंडस्ट्री की मशहूर अभिनेत्री तेजस्वी प्रकाश भाग लेने को तैयार हैं। उत्सुक अभिनेत्री ने भोजन को एक प्रेम भाषा बताया। शो में शामिल होने के बारे में बात करते हुए तेजस्वी ने कहा, रियलिटी टीवी शो ने मुझे निडर होना सिखाया है, लेकिन नेशनल टेलीविजन पर खाना बनाने को लेकर थोड़ी घबराहट है। मेरा वास्तव में मानना है कि भोजन एक प्रेम की भाषा है, इसलिए मैंने दर्शकों को प्रभावित करने के लिए अपना दिल (पाक कौशल) दांव पर लगाने का फैसला किया और मुझे उम्मीद है कि यह सफलता की वजह बनेगा। लोकप्रिय टीवी शो मास्टर शेफ इंडिया का नया सीजन सेलिब्रिटी मास्टर शेफ-अब उन सबकी सीटी बजेगी सेलिब्रिटी प्रतियोगियों के साथ दर्शकों के सामने आने को तैयार है। इस शो में हस्तियां अपने पाक कौशल का प्रदर्शन करते और रसोई में अपनी योग्यता दिखाते नजर आएंगे। दिलचस्प बात यह है कि पहली बार मास्टर शेफ इंडिया में लोकप्रिय टेलीविजन और इंटरनेट की हस्तियां प्रतियोगियों के रूप में शामिल होंगी। सेलिब्रिटी मास्टर शेफ इंडिया 2024 के लिए पुष्टि किए गए प्रतियोगियों में गौरव खन्ना, उषा नादकर्णी, दीपिका कक्कड़, राजीव अदातिया और कॉमेडियन चंदन प्रभाकर जैसे लोकप्रिय टेलीविजन के चेहरे शामिल हैं। शो में बिग बॉस फेम एल्विश यादव और रबीना दिलैक जैसी हस्तियों के भी शामिल होने की चर्चा है। सेलिब्रिटी मास्टर शेफ इंडिया सोनी टीवी पर प्रसारित होने वाला शो है। नौवें सीजन को फराह खान होस्ट करेंगी। शो विकास खन्ना और रणवीर बरार जज के रूप में वापसी करने को तैयार हैं। हालांकि, शो कब से शुरू होगा इसकी आधिकारिक तारीख अभी तक सामने नहीं आई है। मास्टर शेफ इंडिया के अलावा, मास्टर शेफ तमिल और मास्टर शेफ तेलुगू भी लोकप्रिय हैं। शो का पिछला सीजन सोनी लिव पर स्ट्रीम हो रहा है।

## बॉक्स ऑफिस पर मुफासा की अच्छी ओपनिंग



मुफासा: द लायन किंग का रिलीज से पहले काफी बज बन हुआ था। फाइनली ये मूवी सिनेमाघरों में रिलीज हो गई है। इस फिल्म को रिलीज के पहले दिन दर्शकों से अच्छा रिसांस मिला है और इसी के साथ इसकी भारतीय बॉक्स ऑफिस पर शानदार शुरुआत हुई है। चलिए यहां जानते हैं मुफासा: द लायन किंग ने रिलीज के पहले दिन कितने करोड़ का कलेक्शन किया है? द लायन किंग की रिलीज के पांच साल बाद अब मुफासा: द लायन किंग दुनियाभर के सिनेमाघरों में रिलीज हो चुकी है। इस फिल्म को लेकर दर्शकों में काफी एक्साइटमेंट इसलिए बनी हुई है क्योंकि इसके हिंदी वर्जन को

मुफासा: द लायन किंग ने रिलीज के पहले दिन भारत में 8180 करोड़ का कलेक्शन किया है। इसमें पहले दिन फिल्म ने इंग्लिश में 315 करोड़, हिंदी में 216 करोड़, तेलुगू में 117 करोड़ और तमिल भाषा में 1 करोड़ की कमाई की है। मुफासा: द लायन किंग की कहानी एक अनाथ शेर के बच्चे मुफासा की लाइफ के इर्द-गिर्द घूमती है। इस फिल्म में शाहरुख खान ने मुफासा, आर्यन खान ने मुफासा के बेटे सिंबा और सबसे छोटे बेटे अब्राम ने बेबी मुफासा को अपनी आवाज दी है। अब देखने वाली बात होगी कि वीकेंड पर शाहरुख खान के स्टारडम के चलते ये फिल्म बॉक्स ऑफिस पर कैसा परफॉर्म करती है।

जहां शाहरुख खान और उनके दोनों बेटे अब्राम और आर्यन के अलावा श्रेयस तलपड़े और संजय मिश्रा ने अपनी आवाज दी है। वहीं फिल्म के तेलुगू वर्जन में मुफासा के किरदार को महेश बाबू ने आवाज दी है। बता दें कि डिज्नी की इस एनिमेटेड सीरीज का नाना पाटेकर की वनवास के साथ क्लेश हुआ है। वहीं बॉक्स ऑफिस पर पुष्पा 2 पहले ही धमाल मचा रही है। इन सबके बावजूद मुफासा: द लायन किंग की ओपनिंग अच्छी हुई है। वहीं अब फिल्म की रिलीज के पहले दिन की कमाई के शुरुआती आंकड़े आ गए हैं। सैकनलिक की अर्ली ट्रेंड रिपोर्ट के मुताबिक

## नाना पाटेकर की वनवास का हाल बेहाल

अनिल शर्मा द्वारा निर्देशित और नाना पाटेकर, उत्कर्ष शर्मा और सिमरत कौर स्टारर वनवास का रिलीज से पहले काफी बज बना हुआ था। वहीं 20 दिसंबर को इस फिल्म ने सिनेमाघरों में दस्तक दी। फिल्म की क्रिटिक्स ने काफी सराहना की है लेकिन ये मूवी दर्शकों को इम्प्रेस नहीं कर पाई और इसकी ओपनिंग काफी खराब रही है। चलिए यहां जानते हैं वनवास ने रिलीज के पहले दिन कितना कलेक्शन किया है? वनवास को रिलीज के पहले दिन मुफासा: द लायन किंग के साथ क्लेश करना पड़ा है। वहीं अल्लू अर्जुन की पुष्पा 2 अभी भी ज्यादा स्क्रीनों के साथ बॉक्स ऑफिस पर धूम मचा रही है ऐसे में नाना पाटेकर और उत्कर्ष शर्मा की वनवास रिलीज के पहले ही दिन दर्शकों के लिए तरसती हुई नजर आई। इसी के साथ इस फिल्म की शुरुआत काफी निराशाजनक हुई है। वहीं अब वनवास को रिलीज के पहले दिन की कमाई के शुरुआती आंकड़े भी आ गए हैं। सैकनलिक की अर्ली ट्रेंड रिपोर्ट के मुताबिक वनवास ने रिलीज के पहले दिन महज 0.60 लाख की कमाई की है। हालांकि ये शुरुआती आंकड़े हैं ऑफिशियल



नंबरस आने के बाद इनमें थोड़ा बहुत बदलाव हो सकता है। वनवास की ओपनिंग काफी टंडी रही है और ये रिलीज के पहले दिन एक करोड़ की भी कमाई नहीं कर पाई है। फिल्म ने बमुरिकल चंद लाखों में कलेक्शन किया है। फिल्म का पहले ही दिन ये हाल है तो इसका आगे का भविष्य भी अधर में ही नजर आ रहा है। वैसे भी पुष्पा 2 के आगे वनवास का टिकना नामुमकिन है। हालांकि, यह देखना दिलचस्प होगा कि आने वाले दिनों में फैमिली ड्रामा को दर्शक मिल पाते हैं या नहीं। वैसे ये आसान काम नहीं होगा क्योंकि क्रिसमस के दिन वरुण धवन की बेबी जॉन के आने से कंटीशन और ज्यादा बढ़ जाएगा। वनवास नाना पाटेकर, उत्कर्ष शर्मा, सिमरत कौर ने लीड रोल प्ले किया है। वहीं सपोर्टिंग कलाकारों में खुशबू सुंदर, सिमरत कौर, राजपाल यादव अश्विनी कलसेकर, परितोष त्रिपाठी, मनीष वाघवा और राजेश शर्मा शामिल हैं। इस फिल्म को अनिल शर्मा ने डायरेक्ट किया है और इसे सुमन शर्मा ने प्रोड्यूस किया है।



# कल्कि विष्णु मंदिर का सर्वे हुआ कई कूपों और तीर्थों की जांच हुई

संभल, 22 दिसंबर (एजेंसियां)।

लखनऊ से आई भारतीय पुरातत्व सर्वेक्षण (एएसआई) की टीम ने दो दिन में संभल के छह तीर्थ और 20 कूपों को सर्वे किया। संभल के प्राचीन कल्कि विष्णु मंदिर में टीम शनिवार को पहुंची और करीब 30 मिनट रहकर हर बिंदु पर बारीकी से जांच की और साक्ष्य जुटाए। अब तक दो दिन के सर्वे में टीम ने सबसे ज्यादा समय कल्कि विष्णु मंदिर को दिया है। प्रशासन ने संभल के तीर्थों और कूपों की सही जानकारी के लिए पुरातत्व निदेशालय के निदेशक को पत्र लिखा था। जिसमें संभल के 19 कूप और पांच तीर्थों की सूची भेजकर सर्वे कराने का आग्रह किया था। लेकिन सूची में कल्कि विष्णु मंदिर और कृष्ण कूप शामिल नहीं थे।

शुक्रवार को एएसआई की टीम ने संभल और आसपास के 19 कूप और पांच तीर्थों का सर्वे किया था। शनिवार को प्रशासन को कल्कि मंदिर की याद आई तो एएसआई वंदना मिश्रा टीम को लेकर मंदिर परिसर पहुंचीं। जिसके बाद टीम ने मंदिर और कृष्ण कूप की बारीकी जांच की और साक्ष्य जुटाए। पंडित महेंद्र शर्मा ने बताया कि कल्कि विष्णु मंदिर



की देखभाल उनके परिवार में पीढ़ी दर पीढ़ी करते आ रहे हैं। बताया कि वह अपने परिवार की दसवीं पीढ़ी हैं। बताया कि जो आकृतियां इस मंदिर में बनी हैं वह प्राचीन हैं। उनके पिता पंडित महेश प्रसाद शर्मा ने भी इसकी जानकारी दी थी। मंदिर अष्टकोणीय है और इसका बड़ा महत्व है।

पंडित महेंद्र शर्मा के बेटे अनुज शर्मा का कहना है कि कल्कि विष्णु मंदिर में पर्यटन विभाग की ओर से 86 लाख रुपये खर्च किए जाने हैं। पर्यटकों के ठहरने की व्यवस्था की जा रही है। तीन कक्ष बन रहे हैं। यज्ञशाला की व्यवस्था

की जा रही है। कहा कि करीब एक बीघा जमीन मंदिर की है। लेकिन मंदिर के आसपास परिक्रमा मार्ग पर कुछ अतिक्रमण है। कई बार शिकायत कर चुके हैं लेकिन अतिक्रमण हटाने के लिए कोई कार्रवाई नहीं की गई।

कलियुग में भगवान कल्कि का अवतरण संभल में होगा। इसका उल्लेख पुराणों में मिलता है। हिंदू समुदाय की इससे जुड़ी बड़ी आस्था है। कल्कि विष्णु मंदिर के पंडित महेंद्र शर्मा ने बताया कि जैसा उल्लेख पुराणों में मिलता है वह सभी संकेत यहां हैं। कल्कि विष्णु मंदिर के परिसर में बने गुंबद की बनावट प्राचीन

है, जो सुदर्शन चक्र की तरह है। इस गुंबद पर आकृतियां उभरी हुई हैं। जो देखने से ही प्रतीत होती है कि प्राचीनकाल में इनको उकेरा गया होगा। इन आकृतियों को बनाए रखने के लिए मंदिर के पुजारी पंडित महेंद्र शर्मा और उनके बेटे अनुज शर्मा ने कई बार मांग उठाई है लेकिन अभी तक पुरातत्व विभाग का संरक्षण नहीं मिला है। पंडित महेंद्र शर्मा ने बताया कि पुरातत्व विभाग की टीम पहले भी आई थी लेकिन अभी तक संरक्षण की प्रक्रिया पूरी नहीं हुई है।

संभल एक धार्मिक एवं ऐतिहासिक नगर रहा है। ऐसी पौराणिक है कि यहां पर 68 तीर्थ, 19 कूप, 36 पुरे व 52 सराय हैं।

जो ऐतिहासिक धरोहर हैं उनको संवारने का काम किया जाना है। एएसआई की टीम इन सभी का सर्वे कर काल का निर्धारण करेगी। जिससे इन धरोहर के संरक्षण को किया जा सके। 19 कूप की जानकारी तो प्रशासन के सामने आ चुकी है लेकिन अभी 68 तीर्थ में 54 विलुप्त हैं। 14 ही कूप की जानकारी सार्वजनिक है। इन तीर्थों की जानकारी के लिए भारतीय इतिहास संकलन समिति जुटी है।

# राम मंदिर के मुख्य पुजारी को आजीवन मिलेगा वेतन

अयोध्या, 22 दिसंबर (एजेंसियां)।

अयोध्या राम मंदिर में पिछले 34 साल से मुख्य पुजारी का जिम्मा संभाल रहे आचार्य सत्येंद्र दास को आजीवन ट्रस्ट वेतन देता रहेगा। हालांकि सत्येंद्र दास की बढ़ती उम्र और खराब स्वास्थ्य के चलते राममंदिर ट्रस्ट ने उनसे कार्य से मुक्ति का निवेदन भी किया है। मुख्य पुजारी पहले की तरह जब भी चाहेंगे, उनके राममंदिर में आने-जाने व पूजा-अर्चना करने पर कोई रोक नहीं रहेगी।

पिछले 25 नवंबर को हुई रामजन्मभूमि तीर्थ क्षेत्र ट्रस्ट की बैठक में यह निर्णय हुआ कि राममंदिर में पिछले 34 सालों से सेवा दे रहे आचार्य सत्येंद्र से कार्य से मुक्ति का निवेदन किया जाए। सत्येंद्र दास 87 साल के हो गए हैं। उनका स्वास्थ्य भी अब अनुकूल नहीं रहता, इसलिए उनसे सेवा से मुक्ति का निवेदन किया जाना चाहिए। यह भी निर्णय हुआ कि अभी उन्हें जो पारिश्रमिक यानी वेतन दिया जा रहा है, वह वेतन आजीवन दिया जाएगा। इस पर ट्रस्ट के सभी पदाधिकारियों की सहमति



भी मिल गई।

आचार्य सत्येंद्र दास 1 मार्च 1992 से राममंदिर में मुख्य अर्चक के रूप में सेवा दे रहे हैं। शुरुआत में उन्हें 100 रुपए प्रति माह वेतन दिया जाता था। रामलला की प्राण प्रतिष्ठा के बाद उनका वेतन बढ़कर 38500 रुपए हो गया है। आचार्य सत्येंद्र दास को यही वेतन आजीवन दिया जाता रहेगा। इस समय राममंदिर में आचार्य सत्येंद्र दास सहित कुल 14 पुजारी सेवा दे रहे हैं। उनके साथ चार सहायक पुजारी भी लंबे समय से राममंदिर में कार्यरत हैं, जबकि नौ नए पुजारियों की नियुक्ति हाल ही में की गई है। रामलला के मुख्य पुजारी आचार्य सत्येंद्र दास बाबरी विध्वंस से लेकर राममंदिर के निर्माण तक के साक्षी रहे हैं। रामलला की भव्य मंदिर में प्राण प्रतिष्ठा भी उन्होंने अपनी आंखों

से देखी है। आचार्य सत्येंद्र दास ने टेंट में रहे रामलला की 28 साल तक उपासना-पूजा की जिम्मेदारी संभाली। इसके बाद करीब चार साल तक अस्थायी मंदिर में विराजे रामलला की सेवा मुख्य पुजारी के रूप में की। रामलला की प्राण प्रतिष्ठा के बाद से अभी तक वह मुख्य पुजारी के रूप में सेवा दे रहे हैं।

मुख्य अर्चक आचार्य सत्येंद्र दास ने कहा कि राममंदिर के ट्रस्टी आश्रम पर आए थे। स्वास्थ्य व बढ़ती उम्र का हवाला देते हुए कार्य से मुक्ति का निवेदन किया है। कहा गया है कि जब इच्छा हो मंदिर जाएं, न हो तो न जाएं। ट्रस्ट ने यह भी कहा है कि जितना वेतन अभी मिलता है आजीवन देते रहेंगे। ट्रस्ट ने तो कार्यमुक्त कर ही दिया है, फिलहाल में अभी मंदिर जाता हूं, कोई रोक नहीं है।

# महाकुंभ-2025 : जीवंत हो उठा प्रयागराज का श्रृंगवेरपुर धाम



महाकुंभनगर, 22 दिसंबर (एजेंसियां)। प्रयागराज सनातन संस्कृति की प्राचीनतम नगरियों में से एक है। प्रयागराज की महत्ता और प्राचीनता का विवरण हमें ऋग्वेद से लेकर पुराणों और रामायण, महाभारत जैसे महाकाव्यों में मिलता है। सनातन मतावलंबियों के आराध्य प्रभु श्रीराम के जीवन और वनवास प्रसंग से प्रयागराज का विशेष संबंध है। रामायण में वर्णन मिलता है कि वनवास के लिए अयोध्या से निकल कर प्रभु श्रीराम प्रयागराज के श्रृंगवेरपुरधाम पहुंचे थे। जहां उन्होंने रात्रि निवास कर अपने बाल

सखा निषादराज की मदद से गंगा नदी पार की थी और वहां से भरद्वाज मुनि के आश्रम पहुंचे थे। श्रृंगी ऋषि की तपस्थली होने कारण ही यह क्षेत्र श्रृंगवेरपुर कहलाता है, महाकुंभ 2025 में सीएम योगी के मार्गदर्शन में श्रृंगवेरपुर में भव्य कॉरिडोर, विशाल प्रतिमा और निषादराज पार्क का निर्माण हुआ है।

श्रृंगवेरपुर धाम और प्रभु श्रीराम का संबंध उनके जन्म के भी पहले का है। रामायण में वर्णन आता है कि पुत्रकामेष्ठी यज्ञ के लिए राजा दशरथ ने वशिष्ठ मुनि के कहने पर श्रृंगी



ऋषि को अयोध्या बुलाया था। श्रृंगी ऋषि के यज्ञ फल से ही राजा दशरथ को राम, लक्ष्मण, भरत और शत्रुघ्न के रूप में चार पुत्रों की प्राप्ति हुई थी। ऋषि विभाषडक के पुत्र श्रृंगी ऋषि की तपस्थली होने के कारण गंगा तट का यह क्षेत्र श्रृंगवेरपुर कहलाता है। रामायण की कथा में वर्णित है कि प्रभु श्रीराम की बहन शांता का विवाह श्रृंगी ऋषि के साथ ही हुआ था। आज भी श्रृंगवेरपुर में श्रृंगी ऋषि और शांता मां का मंदिर है, जहां श्रद्धालु संतान प्राप्ति की कामना और पूजन करते हैं। श्रृंगवेरपुर धाम ही वह स्थान है जहां

प्रभु श्रीराम का मिलन अपने बाल सखा निषादराज से हुआ था।

बाल्मीकि रामायण और तुलसी कृत राम चरित मानस में वर्णन आता है कि जब प्रभु श्रीराम राजा दशरथ की आज्ञा का पालन कर वनवास के लिए अयोध्या से निकले थे तो सबसे पहले वो श्रृंगवेरपुर ही पहुंचे थे। यहां उनका मिलन अपने बाल सखा निषादराज से हुआ था, जिनके कहने पर उन्होंने यहां एक रात्रि निवास भी किया था। केवटों का वह गांव आज भी रामचौरा के नाम से जाना जाता है। गंगा जी के तट के पास राम शयन



आश्रम भी है, मान्यता है प्रभु श्रीराम ने माता सीता और भ्राता लक्ष्मण के साथ यहां ही रात्रि निवास किया था। श्रृंगवेरपुर के घाट से ही निषादराज ने प्रभु श्रीराम को अपनी नौका में बैठा कर गंगा पार करवाई थी और भरद्वाज मुनि के आश्रम लेकर गये थे।

धार्मिक और पर्यटन की दृष्टि से महत्वपूर्ण श्रृंगवेरपुर धाम का मुख्यमंत्री आदित्यनाथ ने महाकुंभ 2025 में सौंदर्यीकरण और भव्य कॉरिडोर का निर्माण करवाया है। मुख्यमंत्री आदित्यनाथ के दिशा निर्देश पर लगभग 14 करोड़ रुपए की लागत से श्रृंगवेरपुर धाम में

भव्य कॉरिडोर का निर्माण हुआ। प्रभु श्रीराम और उनके अनन्य मित्र निषादराज के मिलन की 52 फीट की प्रतिमा और पार्क का निर्माण कराया गया है। जिसका उद्घाटन प्रधानमंत्री मोदी ने अपने प्रयागराज के पिछले दौर में किया था। इसके साथ ही श्रृंगवेरपुर धाम में गंगा जी के तट पर संध्या और रामचौरा घाट तथा निषादराज पार्क में प्रभु श्रीराम के आगमन के दृश्यों के म्यूरल बनाये गये हैं। साथ ही पर्यटन विभाग श्रद्धालुओं की सुविधा के लिए फैसिलिटी सेंटर और होम स्टे जैसी सुविधाएं भी चला रहा है।

# संभल में मिली 250 फीट गहरी रानी की बावड़ी



संभल, 22 दिसंबर (एजेंसियां)। उत्तर प्रदेश के संभल जिले में हाल ही में एक ऐतिहासिक खल-सासा हुआ है, जब राजस्व विभाग ने चंदौसी के लक्ष्मण गंज इलाके में खुदाई की और वहां 250 फीट गहरी एक विशाल रानी की बावड़ी का पता लगाया। यह बावड़ी अब मिट्टी के ढेर में दब गई थी लेकिन हाल ही में इसकी खुदाई के दौरान इसका अस्तित्व उभर कर सामने आया है। लक्ष्मण गंज इलाका 1857 से

पहले हिंदू बाहुल्य था, जहां सैनी समुदाय के लोग निवास करते थे। हालांकि, अब यहां मुस्लिम आबादी अधिक है। इस क्षेत्र में पहले बिलारी की रानी की बावड़ी होने का उल्लेख मिलता है, और इसके बारे में डीएम को एक शिकायत पत्र भी प्राप्त हुआ था। पत्र में बताया गया था कि इस ऐतिहासिक बावड़ी को मिट्टी से भर दिया गया था। इस शिकायत के बाद, डीएम ने जांच के आदेश दिए और शनिवार

को राजस्व विभाग के नायब तहसीलदार धीरेंद्र सिंह की अगुवाई में एक टीम ने क्षेत्र का नक्शा लेकर खुदाई की। जैसे ही खुदाई की गई, वहां से एक प्राचीन दो मंजिला इमारत उभर आई, जिसमें बावड़ी का कुआं और तालाब भी स्पष्ट रूप से दिखाई दे रहे थे। अधिकारियों का कहना है कि यह बावड़ी काफी विशालकाय थी, जो पूरी तरह से मिट्टी के ढेर में दब गई थी। अब मिट्टी को हटाकर इसके बारे में और अधिक जानकारी

इकट्ठा की जा रही है, और आगे भी नक्शे के आधार पर जांच जारी रहेगी।

साथ ही, भारतीय पुरातत्व सर्वेक्षण (एएसआई) की एक टीम भी संभल में सक्रिय रही। शनिवार को एएसआई टीम ने संभल स्थित कल्कि मंदिर का दौरा किया और वहां मौजूद प्राचीन कृष्ण कूप का सर्वेक्षण किया। इस सर्वे में 19 कुएं और 5 तीर्थ स्थल भी शामिल थे। एएसआई टीम ने मंदिर के अंदर भी जाकर वहां के पुजारी के साथ सर्वे किया और मंदिर के गुंबद की तस्वीरें लीं। यह सर्वे सुरक्षा कारणों से गुप्तचर तरीके से किया गया।

इससे पहले शुक्रवार को एएसआई की टीम ने संभल के लाडम सराय स्थित मंदिर में भी एक प्राचीन इमारत के अवशेषों का सर्वेक्षण किया था। इन घटनाओं से यह साफ होता है कि संभल में ऐतिहासिक धरोहरों की समृद्धि छिपी हुई है, जो अब धीरे-धीरे सामने आ रही है।

# कानपुर में अवैध कब्जे का शिकार हैं सौ से अधिक मंदिर

कानपुर, 22 दिसंबर (एजेंसियां)।

कानपुर के मुस्लिम बहुल इलाकों में मौजूद बंद पड़े हिंदू मंदिरों को कब्जा मुक्त करवाने की मुहिम अब कानपुर भी पहुंच गई है। यहां की मेयर कल पुलिस फ़ोर्स के साथ शहर के 5 अलग-अलग मंदिरों पर गईं। इन मंदिरों की दुर्दशा पर मेयर ने नाराजगी जताई जिसमें एक के पीछे तो बिरयानी बेची जा रही थी। अब यहां की साफ-सफाई शुरू की जा चुकी है। यहां रोज पूजा-अर्चना का ऐलान हुआ है। ऐसे कुल कब्जा प्रभावित मंदिरों की तादाद 100 से अधिक बताई जा रही है। हालांकि प्रशासन की इस कार्रवाई के बाद मुस्लिम पक्ष खुद को कब्जेदार नहीं बल्कि मंदिरों का रखवाला बताने में जुट गया है।

बेकनगंज के राम जानकी मंदिर के पीछे रहने वाले नफीस कहते हैं, मंदिर को जैसे खोलना है, वैसे खोलें। हमको क्या लेना-देना है। मंदिर अलग है, घर अलग है। ये क्षेत्र पहले पुराना सराफा था। सारे हिंदू भाई यही रहते थे। फिर वो हिंदू बहुल क्षेत्रों में चले गए। मंदिर चारों तरफ से पैक है। हम लोग मंदिरों की देखभाल करते हैं। 92 के दंगों में हर जगह मंदिरों में तोड़फोड़ हुई। इसको हम लोगों ने बचाया।

शनिवार 21 दिसंबर को कानपुर की मेयर



प्रमिला पांडेय 7 थानों की पुलिस फ़ोर्स के साथ मुस्लिम बहुल इलाके बेकनगंज पहुंचीं। बेकनगंज वही इलाका है जहां जून 2022 में मुस्लिम भीड़ ने भाजपा नेत्री नूपुर शर्मा के बयान के विरोध में पुलिस पर हमला कर दिया था। प्रमिला पांडेय को यहां कई मंदिरों पर अवैध कब्जे की सूचना मिली थी। इसी सूचना पर लगभग आधे घंटे तक वो बेकनगंज में रहीं। प्रमिला पांडेय ने 30 मिनट के अंदर कुल 5 ऐसे मंदिरों को खोज निकाला जो अवैध कब्जे और बदहाली के शिकार हुए थे। इसमें पहले नंबर पर राम जानकी मंदिर है। इस मंदिर पर कानपुर 2022 हिंसा के मुख्य आरोपित मुख्तार बाबा बिरयानी वाले का कब्जा था। मंदिर के पीछे बिरयानी बनाई जाती थी। स्थानीय लोगों की माना जाए तो लगभग 100 साल पहले वर्ग

गज में फैले इस मंदिर का अब बेहद छोटा सा ही हिस्सा शेष बचा है।

वहीं दूसरा मंदिर राधा कृष्ण का है। यह मंदिर बेहद जर्जर हालत में पाया गया। इसी इलाके में तीसरा मंदिर महादेव शिव का मिला। मंदिर में शिवलिंग के अवशेष भर मौजूद मिले। मंदिर के पीछे रिहायशी बस्तियां हैं। शिव मंदिर के बाद मेयर व साथ चल रही प्रशासनिक टीम को एक अन्य राधा-कृष्ण मंदिर मिला। इस मंदिर का शटर बंद मिला। शटर खोलने पर अंदर कूड़ा भरा मिला। मेयर प्रमिला ने सभी अवैध कब्जेदारों को फ़ौरन कब्जा हटा लेने का आदेश दिया है। वो मंदिरों की ऐसी हालत देख कर काफी नाराज भी हुईं।

मेयर का कहना है कि खोजे जा रहे सभी मंदिरों के जीर्णोद्धार के बाद वहां पहले की तरह विधि-विधान से पूजा अर्चना शुरू करवाई जाएगी। मेयर प्रमिला पांडेय ने यह भी कहा कि मंदिर में स्थापित मूर्तियां कहां गईं इसकी जांच करवाई जाएगी। बताते चलें कि कानपुर नगर निगम के एक सर्वे के मुताबिक शहर के मुस्लिम क्षेत्रों में लगभग 120 मंदिर बंद पड़े हैं। वहीं प्रशासन की इस कार्रवाई के बाद मुस्लिम पक्ष खुद को कब्जेदार के बजाय मंदिरों का रखवाला बताने में जुट गया है।





## मेलबर्न टेस्ट में अहम भूमिका निभाएंगे विराट : बांगड़

नई दिल्ली, 22 दिसंबर (एजेंसियां)।

पूर्व क्रिकेटर संजय बांगड़ ने कहा है कि मेलबर्न में मेजबान ऑस्ट्रेलिया के खिलाफ होने वाले चौथे क्रिकेट टेस्ट मैच में विराट कोहली अहम भूमिका निभाएंगे। बांगड़ ने कहा कि विराट ने अतीत में भी मेलबर्न मैदान (एमसीजी) पर काफी रन बनाये हैं।

ऐसे में वह इस बार भी अवसर का इस्तेमाल करते हुए बड़ी पारी खेलेंगे। साथ ही कहा कि विराट के पास इस अवसर का उपयोग कर लय हासिल करना रहेगा। वह एक बार फिर अपने पर कायम भरोसे को बरकरार रखेंगे। इस सीरीज में अब तक कोहली का फॉर्म मिला-जुला रहा है। पर्थ में उनके शतक ने भारत की जीत में अहम भूमिका निभाई पर इसके अलावा वह कोई बड़ी पारी नहीं खेल पाये।

6 पारियों में 30 की औसत से केवल 126 रन बनाने वाले कोहली निरंतरता के लिए जाने जाते हैं जिसमें वह विफल रहे। अपने पर्थ शतक को छोड़कर उन्होंने 5 पारियों में केवल 26 रन बनाए हैं।

टेस्ट सीरीज में कोहली एक बार फिर से ऑफ-स्टंप के बाहर की गेंदों पर विकेट गंवाते दिखे हैं। ऑस्ट्रेलियाई गेंदबाजों ने इस कमजोरी का पूरा लाभ उठाया है। बांगड़ का मानना है कि क्रीज पर धैर्य और शांत रहना अपनाकर कोहली इस समस्या से बच सकते हैं। बांगड़ ने कहा कि कभी-कभी आपको एक बल्लेबाज के रूप में अपनी स्थिति को थोड़ा नियंत्रण में रखने की आवश्यकता होती है।

जब आप खेल के प्रति थोड़ा समर्पण करते हैं, थोड़ा समय बिताते हैं, कुछ समय के लिए बीच में आराम करते हैं, गेंदबाज के आपके पास आने का इंतजार करते हैं, और खुद गेंदबाज के पास नहीं जाते हैं, यह एक बड़ी खिलाड़ी की

निशानी है। एमसीजी का मैदान पर कोहली के लिए रन लेकर आता है। इस मैदान पर वो 52.66 की औसत से 316 रन बना चुके हैं। 2014 के बॉक्सिंग डे टेस्ट में उन्होंने इसी मैदान पर 169 रन बनाए थे। मेलबर्न की पिच उछाल के लिए जानी जाती है, ऐसी परिस्थितियां अवसर कोहली को रास आती हैं।

बांगड़ ने कहा कि कोहली को अपने फ्रंट पैड के करीब गेंदों को खेलने पर ध्यान देने की जरूरत है, एक ऐसा तरीका जो उन्हें लय और प्रवाह हासिल करने में मदद कर सकता है। जितनी संभव हो उतनी गेंदें अपने फ्रंट पैड के करीब खेलें और फिर रन बनाने में।

### न्यूज़ ब्रीफ

रोहित को अभ्यास सत्र में लगी चोट, टीम इंडिया की चिन्ताएं बढ़ीं



मेलबर्न। भारतीय क्रिकेट टीम के कप्तान रोहित शर्मा को यहां शनिवार को हुए अभ्यास सत्र में चोट लग गयी। जिससे भारतीय खेमा चिन्तित हो गया। चौथा टेस्ट मैच 26 दिसंबर से एमसीजी में खेला जाएगा। इसके लिए अभ्यास के दौरान ही रोहित के घुटने में चोट लग गयी। भारतीय टीम के श्रो डाउन स्पेशलिस्ट दयानंद गारानी की फेंकी हुई गेंद रोहित के बाएं घुटने में लगी। इससे रोहित शर्मा दर्द से परेशान दिखे। फीजियो ने तत्काल ही आईसपैक लगाया। रोहित चलने में परेशानी हो रही थी पर कुछ समय बाद ही वह ठीक नजर आये। ऐसे में उम्मीद है कि रोहित मेलबर्न टेस्ट तक पूरी तरह फिट हो जाएंगे। रोहित अगर किसी कारण से ये टेस्ट नहीं खेल पाते हैं तो एक बार फिर जसप्रीत बुमराह कप्तानी करते दिख सकते हैं। बुमराह ने पहले टेस्ट में भी कप्तानी की थी। रोहित का प्रदर्शन इस सीरीज में अच्छा नहीं रहा है। वह तीन पारियों में 6.33 के औसत से केवल 19 रन बना पाये हैं। रोहित पहले टेस्ट में टीम में नहीं थे जबकि दूसरे टेस्ट की दोनों पारियों को मिलाकर वह 9 रन ही बना पाये। वहीं तीसरे टेस्ट में भी वह विफल रहे और केवल 10 रन ही बना पाये थे। ऐसे में प्रशंसकों को उम्मीद है कि वह चौथे टेस्ट में बड़ी पारी खेलेंगे।

अर्जुन की शानदार गेंदबाजी से गोवा ने विजय हजारे ट्रॉफी में ओडिशा को हराया

मुम्बई। अर्जुन तेंदुलकर की शानदार गेंदबाजी से गोवा की टीम ने विजय हजारे ट्रॉफी में ओडिशा को हरा दिया। महान बल्लेबाज सचिन तेंदुलकर के बेटे अर्जुन ने इस मैच में ओडिशा के खिलाफ 10 ओवर में ही 61 रन देकर 3 विकेट लिए। अर्जुन ने अपना पहला विकेट 41वें ओवर में अभिषेक राजत का लिया। अभिषेक केवल 7 रन ही बना पाये। वहीं अगले ओवर में उन्होंने कार्तिक बिस्वाली को आउट किया। कार्तिक ने 49 रन बनाये थे। अर्जुन ने राजेश मोहंती को 6 रन पर आउट कर अपना तीसरा विकेट लिया। अर्जुन के इस प्रदर्शन से गोवा ने ओडिशा को 344 रन पर ही समेट कर 27 रनों से मैच जीत लिया। इससे पहले अर्जुन सैयद मुस्ताक अली ट्रॉफी में विफल रहे थे और इसी कारण से उन्हें टीम से बाहर कर दिया गया था। दर्शन मिसाल की कप्तानी वाली गोवा की टीम ने पहले बल्लेबाजी करते हुए 371 रन बनाये। गोवा की ओर से ईशान गाडेकर ने सबसे ज्यादा 93 रन बनाए। वहीं सुयश प्रभुदेसाई ने 22 गेंदों में नाबाद 74 रन बनाए।

पंजाब किंग्स को आईपीएल खिताब जिताने का प्रयास करेंगे श्रेयस अय्यर



मुम्बई। आईपीएल 2025 सत्र के लिए पंजाब किंग्स टीम के कप्तान बने श्रेयस अय्यर ने कहा है कि वह टीम को खिताब जिताने का पूरा प्रयास करेंगे। अय्यर को मेगा नीलामी में पंजाब ने 26.75 करोड़ में खरीदा था। वह आईपीएल इतिहास के दूसरे सबसे महंगे क्रिकेटर हैं। श्रेयस की कप्तानी में ही कोलकाता नाइट राइडर्स ने साल 2024 में आईपीएल खिताब जीता था। ऐसे में उनका प्रयास लगातार दूसरी बार आईपीएल खिताब जीतकर रिकार्ड बनाना रहेगा। इस साल 4 घरेलू टूर्नामेंट जीतने से भी श्रेयस के हौसले बुलंद हैं। कि उनका आगामी लक्ष्य आईपीएल 2025 में पंजाब किंग्स को खिताब दिलाना है। वह नए साल में पंजाब किंग्स को खिताब दिलाकर लगातार दो विभिन्न फ्रैंचाइजियों से खिताब जीतने वाले पहले कप्तान बनने की कोशिश करेंगे। अब तक खिताब नहीं जीत पायी पंजाब किंग्स ने आईपीएल मेगा नीलामी में इसी कारण उन्हें खरीदा है। श्रेयस अय्यर के लिए 2024 एक शानदार वर्ष रहा है, उनकी कप्तानी में टीमों ने 4 ट्रॉफियां जीतीं। उनके नेतृत्व में, मुंबई ने 2024-25 सैयद मुस्ताक अली ट्रॉफी (एसएमएटी) जीती थी। बेंगलुरु के एम विन्नास्वामी स्टेडियम में फाइनल में उनकी टीम ने ने मध्य प्रदेश को पांच विकेट से हराया था। बहरहाल, अपनी हाल की उपलब्धियों को लेकर अय्यर आगामी आईपीएल सत्र को लेकर उत्साहित हैं। अय्यर ने एक वीडियो में कहा कि सैयद मुस्ताक अली ट्रॉफी जीतने के बाद यह एक अवास्तविक एहसास है। पर्थ के पीछे बहुत मेहनत की गई, और लड़कों ने अपने प्रदर्शन में जबरदस्त प्रदर्शन किया। अब, हम हैं इस हिस्से के साथ काम पूरा हो चुका है और अगली बड़ी चीज की ओर बढ़ रहा हूँ, जो कि आईपीएल है। मैं पंजाब किंग्स का हिस्सा बनने के लिए बेहद उत्साहित हूँ और पंजाब किंग्स परिवार में शामिल होने के लिए इंतजार नहीं कर सकता।

## भारतीय टीम ने जीता महिला अंडर 19 एशिया कप 2024 का खिताब, फाइनल में बांग्लादेश को दी मात



कुआलालम्पुर, 22 दिसंबर (एजेंसियां)।

भारतीय महिला अंडर 19 टीम ने शानदार प्रदर्शन करते हुए पहली बार आयोजित महिला अंडर 19 एशिया कप 2024 का खिताब अपने नाम कर लिया है। रविवार को मलेशिया के कुआलालम्पुर में खेले गए फाइनल मैच में भारतीय टीम ने बांग्लादेश महिला अंडर 19 टीम को 41 रनों के बड़े अंतर से हरा दिया।

फाइनल मुकाबले में भारतीय टीम ने पहले बल्लेबाजी करते हुए 117 रन का स्कोर बनाया। इसके जवाब में बांग्लादेश की टीम सिर्फ 76 रन के स्कोर पर ढेर हो गई। इस तरह भारतीय टीम ने पहले संस्करण का खिताब अपने नाम किया। फाइनल मुकाबले में बांग्लादेश महिला अंडर 19 टीम ने टॉस जीता और गेंदबाजी करने का निर्णय लिया। भारतीय टीम ने पहले बल्लेबाजी करते हुए 20 ओवर में सात विकेट के नुकसान पर 117 रन बनाए। भारतीय टीम की ओर से सबसे ज्यादा रन सलामी बल्लेबाज गोंगाडी त्रिशा ने बनाए। उन्होंने 47 गेंदों पर 52 रन की अर्धशतकीय पारी खेली। त्रिशा के अलावा मिथिला विनोद ने 17 रन, कसान निकी प्रसाद ने 12 रन, आयुषी शुक्ला ने 10 रन और जी कमालिनी ने 5 रन का योगदान दिया।

बांग्लादेश की तरफ से परजाना इस्मिन ने सबसे ज्यादा चार विकेट लिए, जबकि निशिता अक्तेर निशि को दो और हबीबा इस्लाम को एक विकेट मिला। इसके बाद 118 रनों के लक्ष्य का पीछा करने उतरी बांग्लादेश महिला अंडर 19 टीम 18.3 ओवर में 76 रनों पर ऑलआउट हो गई। टीम के लिए जुपरिया फिरदीस ने 30 गेंदों पर सबसे ज्यादा 22 रन बनाए और सलामी बल्लेबाज फहोमिदा चोया ने 18 रन बनाए। इनके अलावा बाकी कोई बल्लेबाज दोहरे अंकों तक भी नहीं पहुंच सकीं।

भारतीय टीम की ओर से स्पिनर आयुषी शुक्ला ने सबसे ज्यादा तीन विकेट लिए। सोनम यादव और परहुणा सिसोदिया ने दो-दो विकेट लिए, जबकि वीजे जोशिका को एक विकेट मिला।

## पंड्या विजय हजारे ट्रॉफी के नॉकआउट मुकाबलों में खेलेंगे : मोरे



मुम्बई, 22 दिसंबर (एजेंसियां)।

बड़ौदा क्रिकेट एसोसिएशन ने कहा है कि ऑलराउंडर हार्दिक पंड्या को विजय हजारे ट्रॉफी के नॉकआउट मुकाबलों में शामिल किया जाएगा। पंड्या को त्रिपुरा के खिलाफ पहले मैच में नहीं उतारा गया था इससे कई सवाल उठ रहे थे। इसी को देखते हुए बड़ौदा क्रिकेट एसोसिएशन की क्रिकेट इंप्रूवमेंट कमेटी के सदस्य किरण मोरे ने पंड्या के नहीं खेलने का कारण बताया। हार्दिक ने करीब 14 महिने से कोई एकदिवसीय मैच नहीं खेला है। उन्होंने अपना अंतिम एकदिवसीय मैच 19 अक्टूबर 2023 को बांग्लादेश के खिलाफ पुणे में खेला था। उस मैच में उनका टखना चोटिल हो गया था। जिसके बाद से ही वह फिटनेस के लिए संघर्ष करते दिखे हैं। मोरे ने कहा, 'उन्होंने हमें बताया है कि वह नॉकआउट स्तर से खेलेंगे।' वहीं बीसीसीआई चयन समिति के अध्यक्ष अजीत अगरकर ने पहले ही खिलाड़ियों को साफ कर दिया था कि जो भी खिलाड़ी टीम से बाहर हैं और फिट हैं उन्हें घरेलू क्रिकेट खेलना होगा। इसी कारण हार्दिक हाल ही में सैयद मुस्ताक अली ट्रॉफी में बड़ौदा की ओर से खेलने के लिए उतरे थे। उसमें पंड्या ने 7 मैचों में 246 रन बनाने के साथ साथ 6 विकेट भी लिए थे।

धवन, कार्तिक और अश्विन सहित 9 भारतीय खिलाड़ियों ने इस साल सभी प्रारूपों से संन्यास लिया

मुम्बई। इस साल भारतीय टीम के करीब एक दर्जन खिलाड़ियों ने संन्यास लिया। इसमें शिखर धवन और दिनेश कार्तिक से लेकर कप्तान रोहित शर्मा, विराट कोहली, रविन्द्र जडेजा और अंत में आर अश्विन हैं। धवन, कार्तिक और अश्विन सहित 9 खिलाड़ियों ने अंतरराष्ट्रीय क्रिकेट के सभी प्रारूपों से संन्यास लिया है। वहीं रोहित, विराट और जडेजा ने टी20 प्रारूप को अलविदा कहा है ये एकदिवसीय और टेस्ट प्रारूप खेलते रहेंगे। इसके अलावा इस सूची में वह खिलाड़ी भी शामिल हैं जिन्हें अंतरराष्ट्रीय स्तर पर कम मैच खेलने को मिले हैं।

### प्रीमियर लीग फुटबॉल



लंदन में प्रीमियर लीग फुटबॉल में खेलते हुए क्रिस्टल पैलेस और आर्सिनल के खिलाड़ी।

## चैंपियंस ट्रॉफी 2025 को लेकर पीसीबी की मुश्किलें बढ़ीं, न्यूजीलैंड ने सुरक्षा हालातों पर सवाल उठाये

लाहौर, 22 दिसंबर (एजेंसियां)।

अगले साल होने वाली चैंपियंस ट्रॉफी 2025 को लेकर पाकिस्तान क्रिकेट बोर्ड (पीसीबी) की मुश्किलें बढ़ती जा रही हैं। भारतीय क्रिकेट बोर्ड ने जहां सुरक्षा कारणों से अपनी टीम को पाक भेजने से इंकार कर दिया था। वहीं अब न्यूजीलैंड क्रिकेट बोर्ड ने भी पाक में सुरक्षा हालातों पर सवाल उठाये हैं। कीवी बोर्ड ने अपने खिलाड़ियों की सुरक्षा को लेकर चिंता जताई है और कहा है कि वह अपने सुरक्षा विशेषज्ञों की रिपोर्ट के आधार पर ही टीम भेजने पर फैसला करेगा। पीसीबी 1996 के विश्व कप के बाद पहली बार किसी आईसीसी टूर्नामेंट की मेजबानी करने वाला है। अब इस प्रकार के हालातों से उसकी मेजबानी खतरे में पड़ती जा रही है क्योंकि अन्य टीमों भी हालातों पर सवाल उठा सकती हैं। न्यूजीलैंड क्रिकेट बोर्ड ने अभी पाक में सुरक्षा का जायजा लेने के लिए एक प्रतिनिधिमंडल भेजा है। ये प्रतिनिधिमंडल घरेलू टीम और दक्षिण अफ्रीका के साथ होने वाली



त्रिकोणीय सीरीज से पहले सुरक्षा व्यवस्था की जांच करेगा। इस टीम में सुरक्षा विशेषज्ञ रंग डिकसन और न्यूजीलैंड प्लेयर्स एसोसिएशन के

प्रतिनिधि ब्रेंड रॉडेन शामिल हैं। वे कराची और लाहौर में सुरक्षा व्यवस्था पर चर्चा करेंगे। इसके अलावा आईसीसी का एक और प्रतिनिधिमंडल भी चैंपियंस ट्रॉफी 2025 के लिए सुरक्षा व्यवस्था पर चर्चा करने के लिए पाकिस्तान में है। आईसीसी ने कहा है कि 2024-27 चक्र में भारत और पाकिस्तान सभी आईसीसी इवेंट्स में हाइड्रिड मॉडल में खेलेंगे। भारतीय टीम चैंपियंस ट्रॉफी के लिए पाक नहीं जाएगी। वहीं पाक भी 2025 में महिला एकदिवसीय विश्व वल्ड कप और 2026 में टी20 विश्व कप के लिए भारत नहीं जाएगी।

इंग्लैंड की काउंटी टीम समरसेट के क्रिकेटर टॉम एबेल ने भारतीय टीम के अनुभवी स्पिनर आर अश्विन की जमकर प्रशंसा करते हुए कहा है कि उनकी गेंद पर आउट होने में शर्म की कोई बात नहीं होती। एबेल ने कहा कि अश्विन महानतम गेंदबाज है। और उनका सामना करना बेहद कठिन होता है। इस क्रिकेटर ने काउंटी क्रिकेट में खेले गए एक मुकाबले को याद किया है। साल 2019 में समरसेट और नॉटिंगमशायर के बीच एक मैच उनका सामना अश्विन से हुआ था। काउंटी में लगातार अच्छे प्रदर्शन के बाद भी वह अश्विन की गेंदों के सामने टिक नहीं पाए।

अश्विन के अंतरराष्ट्रीय क्रिकेट से संन्यास की घोषणा के बाद एबेल ने अश्विन के साथ अपने उस मुकाबले को याद किया। उन्होंने स्वीकार किया कि उन्हें अश्विन से मुकाबले में अपना विकेट खोने को कोई शर्म नहीं है। एबेल ने कहा कि मैंने टीवी पर अश्विन को भारतीय टीम के लिए गेंदबाजी करते हुए देखा है। वह अब तक खेलने वाले सर्वश्रेष्ठ स्पिनरों में से एक है। वह महान ऑफ-स्पिन गेंदबाज है। उनके सामने कोई



भी बल्लेबाज अपने को परख सकता है। मुझे अश्विन जैसी गुणवत्ता वाले खिलाड़ी के खिलाफ खेलने का अवसर मिलना सौभाग्य की बात रही है। इसलिए आउट होने का कोई मलाल नहीं है।

अश्विन ने 2011 में वेस्टइंडीज के खिलाफ टेस्ट क्रिकेट में पदार्पण किया, जिससे रेड-बॉल क्रिकेट में एक शानदार

करियर की शुरुआत हुई। उन्होंने 106 टेस्ट मैचों में शानदार 537 विकेट लिए। वह 37 बार एक पारी में पांच विकेट लेने का कारनामा कर चुके हैं जबकि उन्होंने 3,503 रनों की भी बनाये हैं। अश्विन ने ऑस्ट्रेलिया के खिलाफ 23 टेस्ट खेले, जिसमें 2.71 की प्रभावशाली इकॉनमी रेट से 115 विकेट लिए।









# इस साल आईपीओ बाजार में 90 कंपनियों ने रिकॉर्ड 1.6 लाख करोड़ जुटाए

मुंबई, 22 दिसंबर (एजेंसियां)।

आर्थिक वृद्धि की रफ्तार और अनुकूल बाजार परिस्थितियों के साथ, 2024 में आईपीओ के बाजार में भारी चल रही है। इस साल कंपनियों ने आईपीओ के माध्यम से भारी राशि जुटाई है। इस वृद्धि में निवेशकों का भरोसा और नियामकीय ढांचे में सुधार का महत्वपूर्ण योगदान है। साल के दौरान कंपनियों ने आईपीओ के जरिये रिकॉर्ड 1.6 लाख करोड़ रुपये की राशि जुटाई है। एक्सचेंज के पास उपलब्ध आंकड़ों के अनुसार, 2024 में 90

**निवेशकों ने दीर्घकालिक निवेश के लिए भी कंपनियों में विश्वास जताया**

आईपीओ आए जिनके जरिये सामूहिक रूप से 1.6 लाख करोड़ रुपये जुटाए गए। माना जा रहा है कि अगला साल भी आईपीओ के लिए काफी अच्छा रहेगा। आईपीओ के लिए असाधारण रहा यह साल न केवल निर्गम लाने वाली

कंपनियों के भरोसे को दर्शाता है, बल्कि इससे निवेशकों के विश्वास का भी पता चलता है। आईपीओ ने न केवल निर्गमों के भरोसे को बल्कि निवेशकों के विश्वास को भी प्रमाणित किया है। निवेशकों ने सिर्फ लाभ कमाने के लिए नहीं बल्कि दीर्घकालिक निवेश के लिए भी कंपनियों में विश्वास जताया है। इंडो मोटर इंडिया का ऐतिहासिक 27,870 करोड़ रुपये का आईपीओ इस साल का सबसे बड़ा आईपीओ हुआ है। छोटी, मझोली और बड़ी कंपनियों ने साझेदारी जुटाते हुए धन जुटाया है। निवेशकों

की बढ़ती भागीदारी के साथ आईपीओ के बाजार में आने वाले साल में भी तेजी की संभावना है। साल के तैयारी में हैं कंपनियों, जो आईपीओ के माध्यम से और अधिक धन जुटाने की सोच रही हैं। जब बाजार विश्लेषकों का यह मानना है कि 2025 में आईपीओ से जुटने वाली राशि अब कि आंकड़ों को पार कर सकती है, तो निवेशकों की उम्मीदें और भी ऊंचाई पर चढ़ गई हैं। आगामी साल में भी आईपीओ बाजार ऐसे ही गतिविधियों में आगे बढ़ते रहने की संभावना है।

## न्यूज़ ब्रीफ

**गरीबों की मदद के लिए चावल पर जीएसटी घटाया: निर्मला सीतारमण चावल पर कर दर को 18 से 5 प्रतिशत कम किया जाएगा**



जैसलमेर। केंद्रीय वित्त मंत्री निर्मला सीतारमण ने शनिवार को जीएसटी परिषद की 55वीं बैठक के बाद बड़े फैसले किए। उन्होंने घोषित किया कि चावल पर कर दर को 18 से 5 प्रतिशत कम किया जाएगा। इसके साथ ही, जीवन रक्षक जीन थैरेपी और एसएएम मिसाइलों के लिए उपयोग होने वाले पूर्ण जीएसटी से छूट दी जाएगी। उन्होंने छोटे व्यवसायों की मदद के लिए कई और कदम उठाए, जैसे 2,000 रुपये से कम के लेन-देन के लिए छूट देना। वित्त मंत्री ने महसूस किया कि ई-कॉमर्स कंपनियों और खाद्य पदार्थों की डिजीटली सेवाओं पर जीएसटी को लेकर और चर्चा होनी चाहिए। इसके साथ ही, बैठक में और विस्तृत चर्चा की जाएगी। वित्त मंत्री ने उद्घाटनार्थक रूप में संशोधन की घोषणा की। उन्होंने संशोधन के लिए एक अध्यादेश को मंजूरी दी और वस्तुओं की परिभाषा को स्पष्ट करने के उद्देश्य के साथ खुदरा बि के लिए पहले से पैक और लेबल वाली वस्तुओं की परिभाषा में संशोधन किया। इन सभी निर्णयों से सरकार ने विभिन्न क्षेत्रों में सुधार करने का निशाना साबित किया है।

**घरेलू प्रवासियों की संख्या में कमी आने का अनुमान: ईएसई-पीएम 2023 में घरेलू प्रवासियों की संख्या 40.20 करोड़ रही**



नई दिल्ली। प्रधानमंत्री की आर्थिक सलाहकार समिति (ईएसई) की एक रिपोर्ट ने देश में घरेलू प्रवासियों की संख्या में 2011 से 2023 तक 12 प्रतिशत की कमी का अनुमान लगाया है। रिपोर्ट के अनुसार, 2023 में घरेलू प्रवासियों की संख्या 40.20 करोड़ रही, जो 2011 की जनगणना के अनुसार 11.78 प्रतिशत कम है। ईएसई-पीएम के खास पत्र में इस विषय पर ध्यान दिया गया है। एक पूर्व चेयरमैन ने लिखा है कि यह घटती प्रवासन दर वृद्धि की ओर एक सकारात्मक कदम है। यह बेहतर आर्थिक अवसरों के कारण हो रहा है और इससे देश को आर्थिक वृद्धि में सामर्थ्य मिलेगा। जनगणना 2011 के अनुसार केवल पांच राज्यों में ही कुल प्रवासियों का 48 प्रतिशत हिस्सा है, जिसमें राज्य के भीतरी प्रवासी भी शामिल हैं। प्रवासी संख्या में कमी का अनुमान देश में ला-गई अछी सेवाओं और शिक्षा के साथ-साथ उच्च आवृत्ति डेटा का उपयोग करने का परिणाम है। इस स्थिति में, देश को और भी अधिक उन्नति के लिए घरेलू प्रवासियों की सेवाएं सुधारने में महत्वपूर्ण कदम उठाने की आवश्यकता हो सकती है। इससे वे अपने परिवारों को सुधारित जीवन प्रदान करके देश की आर्थिक वृद्धि में महत्वपूर्ण योगदान दें।

**एलआईसी के पास लावारिस पड़े 880 करोड़ रुपए, अब तक लगभग 3,72,282 बीमा पॉलिसियां ली गईं, लेकिन मैच्योरिटी पर पैसे निकलवाए नहीं**

नई दिल्ली। भारतीय जीवन बीमा निगम (एलआईसी) ने वित्तीय वर्ष 2023-24 में बिना दावा किए पड़ी परिपक्वता राशि जो मिली थी, वह 880.93 करोड़ रुपये थी। इस समय तक लगभग 3,72,282 पॉलिसीधारकों ने बीमा पॉलिसियां ली थीं, लेकिन मैच्योरिटी पर पैसे निकलवाए नहीं। अगर किसी पॉलिसीधारक ने तीन साल से अधिक समय तक कोई लाभ नहीं प्राप्त किया तो वो राशि बिना दावा की गई मानी जाती है और अगर पैसा 10 साल से अधिक समय तक बिना दावा के रह जाता है, तो वह पूरी राशि सरकार के सीनियर सिटिजन वेलफेयर फंड में स्थानांतरित कर दी जाती है। लेकिन अनवलेम्ब राशि होने के पीछे कई कारण हो सकते हैं। एलआईसी अपने पॉलिसीधारकों तक पहुँचने और अनवलेम्ब राशियों का निपटारा करने के लिए जागरूकता अभियानों और डिजिटल माध्यमों का सहारा ले रही है। अगर आपके भी किसी एलआईसी पॉलिसी पर अनवलेम्ब पैसा है, तो आपको एलआईसीकार्यालय जाकर आवश्यक दस्तावेज जमा करने होंगे।

## गृहयुद्ध छेड़ना...

राहुल ने कहा, हम पहले पिछड़ी जातियों, अनुसूचित जातियों, अनुसूचित जनजातियों, अल्पसंख्यकों और अन्य वर्गों की सही जनसंख्या और उनकी स्थिति जानने के लिए जातिगत जन-गणना करेंगे। फिर भारत की सम्पत्ति, नौकरियाँ और अन्य कल्याणकारी योजनाएँ इन वर्गों की जनसंख्या के अनुपात में बांटी जाएंगी।

राहुल गांधी ने सरकारी और बड़े उद्योगों में पिछड़े वर्गों और अल्पसंख्यकों की कम भागीदारी को लेकर भी चिंता जताई थी। उन्होंने कहा था, देश की 90 प्रतिशत जनसंख्या अनुसूचित जाति, अनुसूचित जनजाति, अन्य पिछड़ा वर्ग और अल्पसंख्यकों की है, लेकिन इनका सरकारी नौकरियों और संसाधनों में हिस्सा नहीं है। राहुल गांधी के इस बयान पर प्रधानमंत्री नरेंद्र मोदी ने कहा था, पूर्व प्रधानमंत्री मनमोहन सिंह कहते थे कि देश के संसाधनों पर पहला अधिकार अल्पसंख्यकों का है, खासतौर से मुस्लिमों का। लेकिन अब कांग्रेस कह रही है कि आबादी तय करेगी कि किसे पहले अधिकार मिलेंगे। क्या कांग्रेस अब अल्पसंख्यकों के अधिकार घटाना चाहती है? दूसरी तरफ इंडी गठबंधन में शामिल भारतीय कम्युनिस्ट पार्टी (मार्क्सवादी) ने भी कहा है कि राहुल गांधी और प्रियंका गांधी ने भारत विर-धैी और इस्लामिक कट्टरपंथी संगठनों से साठगाँठ कर केरल की वायनाड सीट जीती। सीपीआई (एम) के नेता ए विजयराघवन ने कहा कि राहुल गांधी और प्रियंका गांधी वायनाड सीट से अल्पसंख्यक सांप्रदायिक ताकतों के समर्थन से जीतकर लोकसभा पहुंचे हैं। विजयराघवन ने वायनाड जिला सम्मेलन में कहा, क्या मुस्लिम सांप्रदायिक गठबंधन के बिना राहुल गांधी दिल्ली पहुंच सकते थे? विजयराघवन ने आरोप लगाया कि प्रियंका गांधी की रैलियों में अल्पसंख्यक चरमपंथी ताकतें सक्रिय रूप से शामिल थीं। उनका दावा है कि कांग्रेस इन संगठनों के सहयोग से अपनी सियासी ताकत बढ़ा रही है। इससे पहले केरल के मुख्यमंत्री पिनाराई विजयन ने भी प्रियंका गांधी पर जमात-ए-इस्लामी जैसे संगठन के समर्थन से चुनाव लड़ने का आरोप लगाया था।

सुल्तान बाथरी में माकपा के वायनाड जिला सम्मेलन में विजयराघवन ने कहा, वायनाड से दो लोग गए हैं राहुल गांधी और प्रियंका गांधी। वह किसके समर्थन से गए हैं? सांप्रदायिक मुस्लिम गठबंधन के मजबूत समर्थन से। उनके समर्थन के बिना राहुल गांधी का दिल्ली पहुंचना असंभव था। वह विपक्ष के नेता हैं। प्रियंका गांधी के जुलूसों की अगली और पिछली लाइन में कौन थे? अल्पसंख्यकों में सबसे खराब चरमपंथी तत्व उनमें शामिल थे। वे कांग्रेस नेतृत्व के साथ थे। विजयराघवन ने सवाल पूछा कि क्या सांप्रदायिक मुस्लिम गठबंधन के समर्थन के बिना राहुल गांधी या प्रियंका गांधी का दिल्ली पहुंचना संभव था? सीपीआई का यही रुख पलकड़, चेलाकावा विधानसभा सीटों और वायनाड लोकसभा सीट पर हुए हालिया उपचुनावों में भी बिल्कुल क्लियर था। सीपीआईएम ने मुस्लिम राजनीतिक संगठनों पर हमला बोला। सीएम पिनाराई विजयन ने आईयूपएमएल के राज्य अध्यक्ष सादिक अली शिहाब थंगल को जमात-ए-इस्लामी का कार्यकर्ता बताते हुए कहा था कि जमात-ए-इस्लामी इस्लामी शासन के लिए खड़ी है और चरमपंथी वर्ग इंडियन यूनियन मुस्लिम लीग में असर डालने की कोशिश कर रहा है। आईयूपएमएल केरल में कांग्रेस के नेतृत्व वाले यूनाइटेड डेमोक्रेटिक फ्रंट का हिस्सा है और राष्ट्रीय स्तर पर इंडी अलायंस का एक हिस्सा है। पिछले महीने वायनाड लोकसभा सीट पर वोटिंग होने से पहले पिनाराई विजयन ने जमात-ए-इस्लामी को कांग्रेस से जोड़ने की कोशिश की थी और कहा था कि इसकी अब सांसद प्रियंका जमात-ए-इस्लामी के समर्थन से चुनाव लड़ रही हैं। वह लोकतंत्र के पक्ष में नहीं है।

## द ऑर्डर ऑफ...

सर्वोच्च राष्ट्रीय पुरस्कारों समेत संयुक्त राष्ट्र का सर्वोच्च पर्यावरण पुरस्कार से भी सम्मानित किया गया है। पीएम मोदी को साल 2016 में अफगानिस्तान द्वारा स्टेट ऑर्डर ऑफ गाजी अमीर अमानुल्लाह खान, फरवरी 2018 में फिलिस्तीन द्वारा ग्रैंड कॉलर ऑफ द स्टेट ऑफ फिलिस्तीन, अक्टूबर 2018 में संयुक्त राष्ट्र द्वारा यूएन चैंपियन ऑफ द अर्थ अवार्ड दिया गया था। वहीं, अप्रैल 2019 में यूएई द्वारा ऑर्डर ऑफ जायद और अप्रैल 2019 में ही रूस द्वारा ऑर्डर ऑफ सेंट एंड्रयू अवार्ड से सम्मानित किया गया था। इसके अलावा, पीएम मोदी को जून 2019 में मालदीव से ऑर्डर ऑफ द डिस्टिंक्शियरड रूल ऑफ इजुदीन, अगस्त 2019 में बहरीन द्वारा किंग हमाद ऑर्डर ऑफ द रेनेसां, दिसंबर 2020 में अमेरिका द्वारा लीजन ऑफ मेरिट, दिसंबर 2021 में भूटान द्वारा ऑर्डर ऑफ द ड्रैगन किंग और इस साल मई में फिजी द्वारा ऑर्डर ऑफ फिजी और पापुआ न्यू गिनी द्वारा ऑर्डर ऑफ लोगोहू से सम्मानित किया गया था।

पिछले साल जून में मिस्र के राष्ट्रपति अब्देल फतह अल-सीसी ने प्रधानमंत्री मोदी को ऑर्डर ऑफ द नाइल पुरस्कार से सम्मानित किया। यह मिस्र का सर्वोच्च राजकीय सम्मान है। मई 2023 में पापुआ न्यू गिनी द्वारा कंपेनियन ऑफ द ऑर्डर ऑफ लोगोहू, मई 2023 में कंपेनियन ऑफ द ऑर्डर ऑफ फिजी, मई 2023 में पलाऊ गणराज्य द्वारा एबाकल पुरस्कार से सम्मानित किया गया था।

जुलाई 2023 में प्रधानमंत्री नरेंद्र मोदी को फ्रांस ने लीजन ऑफ ऑनर से सम्मानित किया। यह फ्रांस का सर्वोच्च सम्मान है। पीएम मोदी यह सम्मान पाने वाले पहले भारतीय प्रधानमंत्री हैं। लीजन ऑफ ऑनर दुनिया भर के चुनिंदा प्रमुख नेताओं और प्रतिष्ठित हस्तियों को दिया गया है। इनमें दक्षिण अफ्रीका के पूर्व राष्ट्रपति नेल्सन मंडेला, वेल्स के तत्कालीन राजकुमार किंग चार्ल्स, जर्मनी की पूर्व चांसलर एंजेला मर्केल, संयुक्त राष्ट्र के पूर्व महासचिव बुट्रोस बुट्रोस-घाली समेत अन्य शामिल हैं। बीते जुलाई में प्रधानमंत्री नरेंद्र मोदी को रूस के सर्वोच्च सम्मान ऑर्डर ऑफ सेंट एंड्रयू एपोस्टल से सम्मानित किया गया था।

## हमारे मामलों ...

लेकिन उसे अपनी भारतीयता खोए बिना ऐसा करना होगा। तभी हम बहुध्रुवीय विश्व में वास्तव में अग्रणी शक्ति के रूप में उभर पाएंगे। जयशंकर को 27वें एसआईईएस श्री चंद्रशेखरेंद्र सरस्वती नेशनल एमिनेंस अवार्ड से सम्मानित किया गया। पुरस्कार का नाम कांची कामकोटि पीठम के 68वें द्रष्टा दिवंगत श्री चन्-द्रशेखरेन्द्र सरस्वती के नाम पर रखा गया है। विदेश मंत्री इस कार्यक्रम में वरुअल माध्यम से शामिल हुए। जयशंकर ने कहा कि भारत आज एक महत्वपूर्ण मोड़ पर खड़ा है। एक तरफ, पिछले दशक ने दिखाया है कि उसके पास क्षमताएं, आत्मविश्वास और सबसे महत्वपूर्ण बात, व्यापक मोर्चा पर विकास को आगे बढ़ाने की प्रतिबद्धता है।

जयशंकर ने कहा, लंबे समय से हमारी प्रगति और हमारी परंपराओं की अस्वीकृति के रूप में देखने की शिक्षा दी गई। लेकिन अब, जैसे-जैसे लोकतंत्र मजबूत हुआ है, देश अपनी पहचान फिर से खोज रहा है। भारत एक असाधारण राष्ट्र है, क्योंकि यह एक सभ्यता वाला देश है। इसकी सांस्कृतिक ताकत को पूरी तरह से इस्तेमाल करने से ही यह वैश्विक स्तर पर प्रभाव डाल सकेगा। भारत आज एक महत्वपूर्ण मोड़ पर खड़ा है, जहां इसे विकास की नई संभावनाएं दिखाई दे रही हैं। हालांकि, कुछ पुरानी समस्याएं अभी भी बनी हुई हैं, जिन्हें सुलझाना जरूरी है जयशंकर ने कहा कि वैश्वीकरण के युग में प्रौद्योगिकी और परंपरा को एक साथ चलना होगा। उन्होंने कहा, भारत आवश्यक ही प्रगति करेगा, लेकिन उसे अपनी भारतीयता खोए बिना ऐसा करना होगा। तभी हम बहुध्रुवीय विश्व में वास्तव में नहीं है।

## प्रथम पृष्ठ का शेष...

अग्रणी शक्ति के रूप में उभर पाएंगे। भारत ने पिछले दशक में सभी को दिखा दिया है कि उसके पास सभी मोर्चों पर विकास को आगे बढ़ाने की क्षमता, आत्मविश्वास और प्रतिबद्धता है।

### जासूसी के शिकार...

देशों में सत्ताधारी सरकारों की पार्टियों ने हैकिंग और जासूसी के लिए किया। साल 2021 में एक रिपोर्ट में यह खुलासा किया गया था कि पेगासस का उपयोग 300 से अधिक भारतीय मोबाइल नंबरों पर भी किया गया था। इनमें नरेंद्र मोदी सरकार के दो मंत्री, तीन विपक्षी नेता, एक संवैधानिक प्राधिकरण, कई पत्रकार और व्यवसायी शामिल थे। इस खुलासे ने केंद्र सरकार और राज्य सरकारों पर सवाल खड़े कर दिए थे।

केंद्र की मोदी सरकार और राज्यों की सरकारों पर आरोप इसलिए भी लगाए गए क्योंकि एनएसओ ग्रुप ने बार-बार स्पष्ट तौर पर यह कहा कि वह केवल सरकारों और सरकारी एजेंसियों से ही डील करता है। हालांकि यह ध्यान दिया जाना चाहिए कि च्वाट्सपेप बनाम एनएसओ ग्रुप मामले के हिस्से के रूप में बिना सील किए गए दस्तावेजों से पता चला है कि एनएसओ ग्रुप ने सालों तक पेगासस की तैनाती में अपनी भूमिका को कम करके आंका था। 2021 की मीडिया रिपोर्ट्स के बाद भारत सरकार ने पेगासस के इस्तेमाल के दावों का खंडन किया था और कहा था कि वह किसी भी तरह की जासूसी में शामिल नहीं है। उस समय संसद में दिए गए एक बयान में आईटी मंत्री अश्विनी वैष्णव ने कहा था कि रिपोर्टों में कोई तथ्य नहीं है। आईटी मंत्री ने कहा था कि भारत के निगरानी कानून यह सुनिश्चित करते हैं कि अनधिकृत निगरानी नहीं हो सकती है।

उस दौरान एनएसओ समूह ने यह भी दावा किया था कि जासूसी के आरोप झूठे और भ्रामक थे। एनएसओ समूह ने एक बयान में कहा था कि रिपोर्ट गलत धारणाओं और अपुष्ट सिद्धांतों से भरी हुई है, जो स्रोतों की विश्वसनीयता और हितों के बारे में गंभीर संदेह पैदा करती है। ऐसा लगता है कि अज्ञात स्रोतों ने ऐसी जानकारी दी है जिसका कोई तथ्यात्मक आधार नहीं है और जो वास्तविकता से बहुत दूर है।

भारत में नागरिकों की जासूसी करने के आरोपों के बाद जांच की मांग को लेकर सर्वोच्च न्यायालय में कई याचिकाएं दायर की गईं। 2021 में सुप्रीम कोर्ट ने पेगासस सॉफ्टवेयर का उपयोग करने के अनधिकृत निगरानी के आरोपों की जांच करने के लिए तकनीकी विशेषज्ञों की एक समिति बनाई थी। अगस्त 2022 में तकनीकी विशेषज्ञों की समिति को अपने द्वारा जांचे गए फ़ोन में स्पाइवेयर के उपयोग पर कोई निष्पत्ती सबूत नहीं मिला, लेकिन उन्होंने कहा कि केंद्र सरकार ने पैनल के साथ सहयोग नहीं किया। रिपोर्ट सीलबंद है और तब से इसे सार्वजनिक रूप से जारी नहीं किया गया है।

जांच पैनल की निगरानी कर रहे सेवानिवृत्त न्यायाधीश न्यायमूर्ति आरवी खींद्रन ने बताया था कि रिपोर्ट सुप्रीम कोर्ट को सौंप दी गई है, इसलिए कोई टिप्पणी करना उचित नहीं होगा। भारतीय नागरिकों पर पेगासस का उपयोग करने में केंद्र सरकार की संलिप्तता संदिग्ध बनी हुई है लेकिन स्पाइवेयर कम से कम दो राज्यों, पश्चिम बंगाल और आंध्र प्रदेश में एक गरमागरम चर्चा का विषय बन गया है। 2021 में पश्चिम बंगाल सरकार ने पेगासस का उपयोग करके फोन की कथित निगरानी की जांच के लिए एक जांच आयोग का गठन किया। पश्चिम बंगाल सरकार का इस गठन के पीछे उद्देश्य रिपोर्ट की गई इंटरसेप्शन और इस तरह के इंटरसेप्शन के माध्यम से एकत्रित की गई ऐसी सूचनाओं के राज्य और गैर-राज्य अभिनेताओं के हाथों में होने, भंडारण और उपयोग की जांच करना और रिपोर्ट करना था। हालांकि, आयोग का काम जल्दी ही खत्म हो गया क्योंकि सुप्रीम कोर्ट ने इसकी कार्यवाही पर रोक लगा दी थी।

आंध्र प्रदेश में पेगासस के कथित

इस्तेमाल का मामला वाईएसआरसीपी और टीडीपी के बीच राजनीतिक मुद्दा बन गया था। 2022 में राज्य की विधानसभा ने एक समिति गठित करने का प्रस्ताव पारित किया, ताकि यह पता लगाया जा सके कि क्या पिछली तेलुगु देशम पार्टी (टीडीपी) सरकार ने पेगासस खरीदा और उसका इस्तेमाल किया था। अब जब अमेरिकी कोर्ट ने इस मामले में एनएसओ ग्रुप को नाम सीधे तौर पर लिया है और पेगासस को लेकर सख्त बयान दिया है, तो इसके बाद एक बार फिर पेगासस को लेकर चर्चा शुरू हो गई है। पेगासस भारतीय राजनीति में एक बड़ा मुद्दा रहा था और अब एक बार फिर विवाद हो सकता है।

### महिला के कपड़े...

इससे मुस्लिम पक्ष अत्यंत नाराज था। पीड़िता किराने की दुकान चला कर अपने परिवार का गुजारा करती है। इसी दुकान पर शुरुवार 20 दिसंबर को सुबह कट्टरपंथियों ने हमला कर दिया। हमलावरों के पास डंडे, लोहे की रॉड, चाकू, कैंची जैसे घातक हथियार थे। हमलावरों ने महिला को गंदी-गंदी गालियां दीं और दो सीसीटीवी कैमरे तोड़ डाले। खुद को बचाने के लिए महिला ने दुकान का शटर बंद कर लिया। हिंसक भीड़ ने महिला के घर और दुकान में तोड़फोड़ करना शुरू कर दिया। आखिरकार हमलावर महिला के घर के दरवाजे तोड़ कर अंदर घुसने में कामयाब हो गए। उन लोगों ने महिला को बेहमी से पीटा। उसके बाल नॉच डाले और चारू घोंप दिया। महिला को अर्धनग्न हालत में ही सड़क पर घुमाया। हमलावरों ने अपनी इन क्रूरतों के वीडियो भी बनाए। हमलावरों ने पीड़िता की दुकान से किराने का सामान और कैश लूट लिया। काफी जद्दोजहद के बाद महिला को बचाया जा सका। इस मामले में पुलिस ने भी अब तक कोई गिरफ्तारी नहीं की है। महिला के बचाने में तुणमूल कांग्रेस भी आगे नहीं आई है। अब पीड़िता की मदद विश्व हिंदू परिषद जैसे संगठन कर रहे हैं। सुबेद्रु अधिकारी ने तुणमूल कांग्रेस में मौजूद हिंदुओं से कहा है कि केवल भाजपा ही उनकी रक्षा कर सकती है।

### हैदराबाद में फिल्म...

उस्मानिया यूनिवर्सिटी ज्वाइंट एक्शन कमेटी (जेएससी) के कुछ सदस्यों ने रिविwar शोम अभिनेता अलू अर्जुन के घर पर विरोध प्रदर्शन किया। जेएससी सदस्यों ने मांग की कि फिल्म अभिनेता अलू अर्जुन पीड़ित परिवार को एक करोड़ का मुआवजा दें। आज शाम हुई तोड़फोड़ के वक्त अभिनेता अलू अर्जुन अपने घर पर नहीं थे। पुलिस ने स्थिति को नियंत्रण में लेने के लिए 8 प्रदर्शनकारियों को हिरासत में लिया और एक्टर के घर के बाहर सुरक्षा बढ़ा दी है।

### विदेशी धन पर...

भारत सरकार ने 2030 तक 30% इलेक्ट्रिक वाहनों का लक्ष्य रखा है, जिससे तांबे की मांग में भारी वृद्धि होगी।तेजी से हो रहे शहरीकरण और स्मार्ट सिटी प्रोजेक्ट्स के तहत भी बिजली और तांबे की मांग बढ़ेगी। भारत 2030 तक अपने पावर ग्रिड को 20% तक बढ़ाने की योजना बना रहा है। बिजली के कुशल ट्रांसमिशन में तांबे की भूमिका महत्वपूर्ण है। भारत में प्रति व्यक्ति तांबे की खपत अभी 1 किलोग्राम है, जो 2047 तक बढ़कर 3.2 किलोग्राम हो सकती है। अनुमान है कि भारत को हर 4 साल में एक नया कॉपर स्मेल्टर चाहिए। स्ट्रलाइट जैसे प्लांट्स को फिर से शुरू करना बहुत जरूरी है। प्लांट के बंद होने से भारत का तांबा उत्पादन बुरी तरह प्रभावित हुआ। 2018-19 में तांबा निर्यात 90% गिर गया। 2017-18 में 3.78 लाख टन निर्यात होता था, जो 2018-19 में घटकर मात्र 48,000 टन रह गया।

कंज्यूमर यूनिटी एंड ट्रस्ट सोसाइटी इंटरनेशनल की एक रिपोर्ट के अनुसार, प्लांट के बंद होने से भारत को

14,749 करोड़ का नुकसान हुआ, जिससे न केवल अर्थव्यवस्था बल्कि तांबे की आपूर्ति पर भी असर पड़ा। स्ट्रलाइट कॉपर प्लांट के बंद होने के कारण भारत की अर्थव्यवस्था को भारी नुकसान हुआ है। कॉपर उत्पादन एक उच्च लाभ वाला निवेश है, जिसमें लगभग 400% तक का रिटर्न मिलता है। अगर देश में कॉपर का उत्पादन जारी रहता, तो यह आर्थिक विकास में बड़ा योगदान देता। लेकिन प्लांट के बंद होने से भारत को कॉपर आयात करना पड़ रहा है, जिससे अन्य देशों को लाभ हो रहा है।

भारत में कॉपर की मांग को पूरा करने के लिए अब बड़े पैमाने पर आयात करना पड़ रहा है। इसमें सबसे अधिक आयात चीन से हो रहा है। 2023 में चीन से भारत के कॉपर आयात की कीमत डॉलर 340.12 मिलियन थी। 2023-24 में भारत ने 363,000 टन परिष्कृत कॉपर आयात किया, जो पिछले दो वर्षों में 13% की वृद्धि दर्शाता है। भारत के निर्यात से बाहर होने से वैश्विक कॉपर आपूर्ति कम हो गई, जिसका फायदा चीनी कंपनियों ने उठाया। चीन ने अपनी मैनुफैक्चरिंग क्षमता के जरिए बेहतर कीमत और शॉर्ट हैसिल की।इस बीच, पाकिस्तान जैसे देशों ने भारत की जगह ले ली। 2023 में पाकिस्तान का चीन को कॉपर निर्यात लगभग डॉलर 752 मिलियन का था। इसके अलावा, सऊदी अरब भी बड़ा लाभांश बना, क्योंकि वेदांता समूह ने वह डॉलर 2 बिलियन का निवेश करने का फैसला किया है। यह निवेश 400 केटीपीए प्रीनफील्ड कॉपर स्मेल्टर और रिफाइनरी तथा 300 केटीपीए कॉपर रॉड प्रोजेक्ट पर किया जाएगा।

स्ट्रलाइट प्लांट विरोध प्रदर्शन के पीछे विदेशी फंडिंग का आरोप लगा है। तमिलनाडु के राज्यपाल आरएन रवि ने पिछले साल इन प्रदर्शनों के पीछे विदेशी ताकतों का हाथ बताया था। कहा जाता है कि चीनी कंपनियों ने जिनका भारतीय कॉपर आयात में आर्थिक हित था, इन विरोध प्रदर्शनों को प्रोत्साहित और वित्त पोषित किया। वेदांता ने मद्रास हाईकोर्ट में बताया कि चीनी कंपनियों ने इन प्रदर्शनों का समर्थन किया। इसके अलावा कई एनजीओ पर भी विदेशी धन के नियमों का उल्लंघन कर फंड लेने का आरोप लगा। इसमें चर्च समूह, टुटिकोरिन डायोसिस एसोसिएशन और मोहन सी. लाजस जैसे ईसाई मिशनरी शामिल हैं। इनका एफसीआरए पंजीकरण 2015 में खुफिया एजेंसियों की रिपोर्ट के आधार पर रद्द कर दिया गया था, लेकिन कहा जाता है कि इसके बाद भी उन्होंने विदेशी धन प्राप्त किया।

### पूर्वोत्तर राज्यों...

शांति और सुरक्षा में सुधार को उन्होंने जरूरत बताते हुए कहा कि पिछले 10 वर्षों में पूर्वोत्तर में हिंसक घटनाओं में 71 फीसदी की कमी और नागरिक मौतों में 86 फीसदी की गिरावट दर्ज की गई है। इस दौरान 10,574 उग्रवादियों ने आत्मसमर्पण किया है। अमित शाह ने बताया कि शांति स्थापित करने के लिए विभिन्न शांति समझौतों के माध्यम से मोदी सरकार ने उल्लेखनीय सफलता हासिल की है।

ए न कानूनों से नागरिकों को अधिकार मिलने की बात कहते हुए अमित शाह ने कहा कि अब समय आ गया है कि पूर्वोत्तर के हर नागरिक को सम्पत्ति, गरिमा और परिवार की सुरक्षा जैसे संवैधानिक अधिकार प्रदान किए जाएं, जो तीन नए आपराधिक कानूनों में निहित हैं। उन्होंने कहा कि पूर्वोत्तर वैश्विक बाजारों से जुड़े हुए। मोदी सरकार ने क्षेत्र में निवेशकों को आकर्षित किया है और वैश्विक बाजारों के द्वार खोलने के प्रयास किए हैं। यह पहल पूर्वोत्तर के विकास को गति देने में मदद कर रही है।

अमित शाह ने पुलिस बल के प्रशिक्षण और दिशा में बदलाव का सुझाव देते हुए कहा कि प्रत्येक राज्य को पुलिस की कार्य संस्कृति और दृष्टिकोण में बदलाव के प्रयास करने चाहिए। उन्होंने विश्वास व्यक्त किया कि यह पहल पूर्वोत्तर को विकास और शांति के नए युग में ले जाएगी।











## सुप्रीम कोर्ट ने एलिमनी की मांग पर जताई आपत्ति

## पत्नी को पति की सम्पत्ति के बराबर दर्जा पाने का हक नहीं

नई दिल्ली, 22 दिसंबर (एजेंसियां)। सुप्रीम कोर्ट ने एक मामले में पत्नी द्वारा एलिमनी की बड़ी डिमांड पर सख्त नाराजगी जताई है। महिला जज जस्टिस बीबी नागरत्ना ने स्पष्ट किया कि पत्नी को पति की वर्तमान सम्पत्ति और स्टेटस के आधार पर समान दर्जा पाने का अधिकार नहीं है। कोर्ट ने कहा कि पत्नी को केवल उसी गुजारे भते का अधिकार है, जिसकी वह अपने वैवाहिक जीवन में आदी थी।

यह सुनवाई पत्नी की उस याचिका पर हो रही थी, जिसमें उसने पति की 5000 करोड़ रुपए की सम्पत्ति में से गुजारे भते की मांग की थी। पति ने अपनी पहली पत्नी को एलिमनी के तौर पर 500 करोड़ रुपए दिए थे। कोर्ट ने दूसरी पत्नी को केवल 12 करोड़ रुपए गुजारे भते के तौर पर देने का निर्देश दिया। याचिका में पति की सम्पत्ति और इनकम को आधार बनाकर बड़ी राशि की मांग की गई थी।

सुप्रीम कोर्ट की जस्टिस बी. वी. नागरत्ना ने पत्नी द्वारा पति की सम्पत्ति के बराबर दर्जा पाने के लिए एलिमनी की



बड़ी मांग पर सख्त नाराजगी व्यक्त की और विस्तृत टिप्पणी की। जस्टिस नागरत्ना ने कहा, पत्नी को केवल उसी गुजारे भते का हक है, जिसकी वह अपने वैवाहिक जीवन में हकदार थी। अगर पति तलाक के बाद अपनी सम्पत्ति बढ़ा लेता है या उसका आर्थिक स्तर ऊंचा हो जाता है, तो पत्नी को यह अधिकार नहीं है कि वह समान दर्जा पाने के लिए परमानेंट एलिमनी के नाम पर बड़ी डिमांड करे। उन्होंने यह भी कहा कि गुजारे भते का कानून पत्नी को

वहां ऐसी मांगें नहीं उठाई जातीं। आय और सम्पत्ति के आधार पर दोहरा रवेया सही नहीं है। जस्टिस नागरत्ना ने तलखी से कहा, हमें आश्चर्य है कि अगर पति तलाक के बाद कंगाल हो जाए, तो क्या पत्नी इस तरह की मांग करेगी? एलिमनी का उद्देश्य पति की वर्तमान सम्पत्ति पर समान दर्जा दिलाना नहीं है, बल्कि पत्नी को वैवाहिक जीवन में आदी जीवनशैली का अधिकार देना है।

जस्टिस नागरत्ना ने एलिमनी की सीमा पर भी बात की और कहा, हमें केवल पति की आय पर ध्यान केंद्रित नहीं करना चाहिए। पत्नी की आय, उसकी जरूरतें, आवासीय अधिकार और अन्य फैक्टर्स को भी ध्यान में रखा जाना चाहिए। एलिमनी की मांग केवल पति की सम्पत्ति के आधार पर नहीं होनी चाहिए। हमारी प्राथमिकता कानून के तहत सामाजिक न्याय और पारदर्शिता सुनिश्चित करना है। पत्नी को उसकी वास्तविक जरूरतों के अनुसार गुजारा भत्ता मिलना चाहिए, न कि पति की सम्पत्ति या पहले दी गई एलिमनी की तुलना के आधार पर।

## एक देश एक चुनाव विधेयक जेपीसी के हवाले

## पीपी चौधरी बने जेपीसी के अध्यक्ष

नई दिल्ली, 22 दिसंबर (एजेंसियां)।

एक देश एक चुनाव विधेयक संसद के पारित होने के बाद विस्तृत समीक्षा के लिए संयुक्त संसदीय समिति (जेपीसी) के हवाले कर दिया गया। भाजपा सांसद पीपी चौधरी को इस मामले में गठित जेपीसी का अध्यक्ष मनोनीत किया गया है।

चौधरी ने कहा कि यह महसूस किया गया है कि बार-बार चुनाव होने से खर्च बहुत बढ़ जाता है और जनता पर बोझ पड़ता है। अलग-अलग चुनावों में समय-समय पर मशीनरी तैनात की जाती है। आचार संहिता के कारण विकास कार्य गति नहीं पकड़ पाते और इससे देश को नुकसान हो रहा है, इसलिए वन नेशन-वन इलेक्शन के लिए जेपीसी का गठन किया गया है। चौधरी ने बताया कि जेपीसी में लोकसभा के 27 सदस्य और राज्यसभा के 12 सदस्य शामिल किए गए हैं। संयुक्त संसदीय समिति समय-समय पर हितधारकों से मुलाकात करेगी और उसके बाद समिति निर्णय लेकर सरकार को अपनी सिफारिश देगी, सरकार उसके अनुसार अपना निर्णय लेगी।

एक देश एक चुनाव जैसे अहम मुद्दे के लिए बनी जेपीसी के अध्यक्ष के तौर पर नामित भाजपा सांसद पीपी चौधरी का राजनीतिक



कद बढ़ गया है। चौधरी का संबंध घुसपैठियों के खिलाफ मामला से रहा है। 2014 में मोदी लहर में वह राजस्थान की पाली सीट से जीतकर लोकसभा पहुंचे थे। इससे पहले वे सुप्रीम कोर्ट से लेकर राजस्थान हाई कोर्ट में वरिष्ठ अधिवक्ता थे। पीपी चौधरी को मोदी सरकार में केंद्रीय राज्य मंत्री, कानून और न्याय मंत्रालय और इलेक्ट्रॉनिक्स और सूचना प्रौद्योगिकी मंत्रालय के रूप में शामिल किया गया था, और 2019 तक इस पद पर रहे। भारत-पाकिस्तान के सीमावर्ती पाली जिले से तालुक रखने वाले पीपी चौधरी ने जोधपुर के जय नारायण व्यास विश्वविद्यालय से कानून की पढ़ाई की और सर्वोच्च न्यायालय में जाने से पहले उच्च न्यायालय में वकालत की।

जेपीसी में पीपी चौधरी के साथ लोकसभा सदस्य सीएम रेशम,

बांसुरी स्वराज, पुरुषोत्तम भाई रुपाला, अनुराग सिंह ठाकुर, विष्णु दयाल राम, भर्तृहरि महताब, संबित पात्रा, अनिल बालुनी, विष्णु दत्त शर्मा, बैजयंत पांडा, संजय जयसवाल, प्रियंका गांधी वाड़ा, मनीष तिवारी, सुखदेव भगत, धर्मेश यादव, छोटेलाल, कल्याण बनर्जी, टी एम सेल्वागणपति, जीएम हरीश, अनिल यशवंत देसाई, सुप्रिया सुले, श्रीकांत एकनाथ शिंदे, शंभावी, के राधाकृष्णन, चंदन चौहान और बालश्री वल्लभनेनी शामिल हैं। समिति में राज्यसभा सदस्य घनश्याम तिवारी, भुवनेश्वर कलिता, डॉ. के लक्ष्मण, कविता पाटीदार, संजय कुमार झा, रणदीप सिंह सुरजेवाला, मुकुल बालकृष्ण वासनिक, सांकेत गोखले, पी विल्वन, मानस रंजन और वी विजयसाई रेड्डी शामिल हैं।

## पश्चिम बंगाल के अस्पतालों से उठी मांग

## बांग्लादेशियों का इलाज मत करो

कोलकाता, 22 दिसंबर (एजेंसियां)।

बांग्लादेश में हिंदुओं के खिलाफ जारी हिंसा की खबरें हर दिन हैरान कर रही हैं। बीते दिन ही यह सामने आया था कि कैसे दो दिन में तीन मंदिरों में तोड़फोड़ करके उपद्रवियों ने 8 मूर्तियां तोड़ डालीं। इस हिंसा को लेकर भाजपा कार्यकर्ताओं ने पश्चिम बंगाल में विरोध प्रदर्शन किया। भाजपा की मांग है कि बंगाल के अस्पतालों में गैर-हिंदू बांग्लादेशियों का इलाज न किया जाए।

कोलकाता के मुकुंदपुर क्षेत्र में स्थानीय भाजपा कार्यकर्ताओं के एक गुट ने शनिवार को सैल्यूट तिरंगा नामक एक विरोध मंच की शुरुआत की, जिसमें मांग की गई कि क्षेत्र के एक निजी अस्पताल ने बांग्लादेश से आने वाले गैर-हिंदू मरीजों का इलाज करने से मना कर दें। भाजपा कार्यकर्ताओं के विरोध प्रदर्शन का यह कदम बांग्लादेश के अल्पसंख्यक हिंदू आबादी पर कथित अत्याचारों को लेकर दोनों



देशों के बीच संबंधों में तनाव के बीच उठाया गया है। यह निजी अस्पताल कोलकाता के प्रमुख चिकित्सा संस्थानों में से एक है, जहां पड़ोसी देशों से बड़ी संख्या में मरीज आते हैं।

भाजपा कार्यकर्ताओं ने अस्पताल के जिम्मेदारों से संपर्क करने की कोशिश की लेकिन वे नहीं मिले। प्रदर्शनकारियों ने अस्पताल में एक प्रतिनिधिमंडल भेजा जिसमें कहा गया कि देश सबसे पहले आता है, हमारे भाइयों और बहनों को वहां (बांग्लादेश में) प्रताड़ित किया जा रहा है और मारा जा रहा है। इसलिए, गैर-हिंदू बांग्लादेशियों को कोई

चिकित्सा उपचार प्रदान नहीं किया जाना चाहिए।

अपने विरोध प्रदर्शन में भाजपा के प्रतिनिधिमंडल ने यह भी कहा कि अब समय आ गया है कि हम अपने राष्ट्र, तिरंगे के सम्मान के लिए अपनी नैतिकता और व्यवसाय को एक तरफ रखें। इस दौरान सैल्यूट तिरंगा के सदस्य नारायण चटर्जी ने से कहा कि बांग्लादेश में हमारे अल्पसंख्यक हिंदू भाइयों और बहनों के साथ जो कुछ हो रहा है, उससे हम दुखी हैं। उन्हें प्रताड़ित किया जा रहा है और मारा जा रहा है। इसे रोका जाना चाहिए। राष्ट्र हमेशा पहले आता है। प्रदर्शनकारियों ने कहा कि उन्होंने पहले ही एक अन्य निजी अस्पताल को इसी प्रकार का प्रतिनिधिमंडल भेजा है। भविष्य में गैर-हिंदू बांग्लादेशियों को चिकित्सा सेवाएं प्रदान करने वाले अन्य निजी अस्पतालों के बाहर विरोध प्रदर्शन करने की योजना बना रहे हैं। बांग्लादेश से जुड़ी अन्य खबरों के लिए इस लिंक पर क्लिक करें।

## पंजाब में नहीं थम रहे बम धमाके

## गुरदासपुर में पुलिस चौकी के बाहर हुआ विस्फोट

28 दिनों में 8वीं बार हुआ धमाका

गुरदासपुर, 22 दिसंबर (एजेंसियां)।

पंजाब में बम धमाकों का सिलसिला आज भी जारी रहा, आज यह कुल मिला कर पिछले 28 दिनों में 8वां बम विस्फोट है जो थानों के बाहर किया गया। पुलिस जिला गुरदासपुर के थाना कलानौर में बीते 48 घंटों में दूसरी बड़ी वारदात सामने आई है। चौकी बख्शीवाल पर हुए हमले के बाद शुक्रवार देर शाम को बंद पुलिस चौकी वडाला बांगर में धमाका हुआ। धमाके से आसपास के घरों के लोग सहम गए। धमाका इतना जबरदस्त था

कि चौकी में लगे दरवाजे के शीशे टूट गए।

बताया जा रहा है कि इस चौकी को पुलिस कर्मचारियों की कमी के चलते बंद कर दिया गया था।

वहीं सूत्रों के अनुसार वडाला बांगर में हुए ग्रेनेड हमले की जिम्मेदारी खालिस्तान समर्थक संगठन बब्बर खालसा इंटरनेशनल ने ली है, हालांकि इसकी पुष्टि नहीं हो सकी है। रात को हुए धमाके के बाद फिलहाल पुलिस चौकी में फॉरेसिक जांच चल रही है।

पुलिस ने चौकी बख्शीवाल में हुए हमले के मामले में अज्ञात लोगों पर भारतीय न्याय संहिता की धारा 109, 324 (4) और

विस्फोटक अधिनियम 4,5 के तहत अज्ञात के खिलाफ मामला दर्ज कर लिया है।

गुरदासपुर में दूसरी बार पुलिस चौकी में धमाका हुआ है। बढ़ती वारदातों से राज्य की सुरक्षा और कानून व्यवस्था पर गंभीर सवाल खड़े होते दिख रहे हैं। पुलिस की कोशिशों के बावजूद लगातार हमले चिंता का विषय बन रहे हैं। इन सभी हमलों में सिर्फ पंजाब पुलिस को ही टारगेट किया जा रहा है। हालांकि यहां यह भी गौर रहे कि इन हमलों में कोई जानी नुकसान नहीं हुआ है और निशाना बंद चौकियों को ही बनाया जा रहा है।

सुखविंदर सिंह निवासी जौड़ा ने बताया कि रात लगभग नौ बजकर

30 मिनट पर पुलिस चौकी वडाला बांगर में धमाके की आवाज सनाई दी।

उन्होंने बताया कि उनकी माता दिल की मरीज हैं, धमाके की आवाज से उनकी हालत बिगड़ गई। धमाके की सूचना मिलते ही पुलिस की टीमों मौके पर पहुंची और जांच शुरू कर दी। घटना स्थल का जायजा लेने पहुंचे एसएसपी हरीश दायमा ने कहा कि स्थानीय लोगों ने डीएसपी और कंट्रोल रूम पर काल करके हमले संबंधी सूचित किया। सूचना मिलने के बाद मौके पर पुलिस अधिकारी पहुंचे। देखा गया कि शीशे का दरवाजा टूटा हुआ था। फिलहाल मामले की जांच की जा रही है।

## पार्सल में विस्फोट की साजिश का पर्दाफाश, दो गिरफ्तार

अहमदाबाद, 22 दिसंबर (एजेंसियां)। अहमदाबाद के एक घर में पार्सल में विस्फोट के मामले में रविवार को दो और आरोपियों को गिरफ्तार किया गया है। इस विस्फोट में दो लोग घायल हो गए थे। पुलिस के मुताबिक, मुख्य आरोपी रूपेन राव (44 वर्षीय) ने इंटरनेट से बम और देसी पिस्तौल बनाने की तकनीक सीखी थी, ताकि वह अपनी पत्नी के ससुरालवालों से बदला ले सके।

राव के मुताबिक, उसके और उसकी पत्नी के बीच तलाक कारण ससुराल वाले थे। एक पुलिस अधिकारी ने बताया कि पुलिस ने आरोपी से दो और बम, एक देसी पिस्तौल, कारतूस और हथियार बनाने में इस्तेमाल होने वाली सामग्री बरामद की है। रूपेन राव की पत्नी का तलाक का मामला कोर्ट में चल रहा है। अधिकारी के मुताबिक, राव ने इंटरनेट पर बम और हथियार बनाने की जानकारी तीन से चार महीने में सीखी थी। उसका मकसद अपने ससुराल वालों, खासकर अपनी पत्नी के दोस्त



बलदेव सुखाडिया, ससुरा और साले को मारना था। राव के मुताबिक, सुखाडिया ने उसके और उसकी पत्नी के बीच खटास डाली और उसे उसके बच्चों से दूर कर दिया।

यह विस्फोट शनिवार की सुबह करीब 10:45 बजे अहमदाबाद के साबरमती इलाके में एक घर में हुआ था, जिसमें दो लोग घायल हो गए। पुलिस ने कार्रवाई करते हुए घटनास्थल से गौरव गढ़वी को गिरफ्तार किया था और

तकनीकी निगरानी के आधार पर राव और उसके सहयोगी रोहन रावल (21 वर्षीय) को रात को पकड़ लिया।

पुलिस उपायुक्त भरत राठौड़ ने बताया कि पुलिस को दो सक्रिय बम मिले, जिन्हें सल्फर पाउडर, बारूद और इलेक्ट्रॉनिक सर्किट से बनाया गया था।

ये बम रिमोट कंट्रोल से सक्रिय हो सकते थे। साथ ही एक देसी पिस्तौल भी बरामद हुई, जिसे राव ने खुद बनाया था। उन्होंने कहा,

राव ने यह सोचते हुए बम बनाए थे कि सुखाडिया और उसके परिवार ने उसकी मानसिक स्थिति को कमजोर कर दिया है। उसने इन बमों और पिस्तौल को अपने ससुराल वालों को नुकसान पहुंचाने और अपनी पत्नी को उनके परिवार से अलग करने के लिए तैयार किया था।

पुलिस ने बताया कि राव और रावल ने साजिश रची, जिसमें राव ने बम बनाने की विधि इंटरनेट से सीखी और रावल ने बम को

सुखाडिया के घर भेजा। शुक्रवार रात रावल यह पार्सल उस घर नहीं पहुंचे, जहां वह चाहते थे, तो पार्सल वापस लौट आए। फिर अगले दिन गढ़वी को भेजा गया, जिसने पार्सल को सौंपा और रावल ने रिमोट कंट्रोल से बम को उड़ा दिया। इसके बाद पुलिस ने आरोपियों की गिरफ्तारी की और एक कार से दो और सक्रिय बम और एक देसी पिस्तौल बरामद की।

इसमें पांच सक्रिय कारतूस, चार हाई-वोल्टेज बैटरी, तीन देसी पिस्तौल, दस पाइप, दो रिमोट, तीन मोबाइल फोन, नट बोल्ट, ब्लेड के बॉक्स, गैस सिलेंडर और ड्रिल मशीन शामिल थीं। पुलिस ने आरोपियों के खिलाफ भारतीय दंड संहिता (आईपीसी), शस्त्र अधिनियम और विस्फोटक पदार्थ अधिनियम के तहत मामला दर्ज किया है।

## दिल्ली पुलिस 175 अवैध बांग्लादेशी घुसपैठियों की पहचान की

नई दिल्ली, 22 दिसंबर (एजेंसियां)।

दिल्ली पुलिस ने अवैध बांग्लादेशी प्रवासियों की पहचान और उनके खिलाफ कार्रवाई के लिए एक व्यापक सत्यापन अभियान शुरू किया है। इस अभियान के तहत, बाहरी दिल्ली क्षेत्र में 175 ऐसे अवैध घुसपैठियों की पहचान की गई है, जो बिना किसी वैध दस्तावेज के रह रहे थे। अभियान का नेतृत्व दिल्ली पुलिस की बाहरी जिला इकाई ने किया। पुलिस ने घर-घर जाकर तलाशी ली और संदिग्ध व्यक्तियों की पहचान की। एक वरिष्ठ पुलिस अधिकारी ने बताया, बिना वैध दस्तावेजों के रह रहे प्रवासियों की बढ़ती संख्या चिंता का विषय है। ऐसे में पुलिस ने कार्रवाई तेज कर दी है।

दिल्ली पुलिस ने अभियान को अंजाम देने के लिए विशेष टीमों का गठन किया, जिसमें स्थानीय पुलिस, जिला विदेशी प्रकोष्ठ अधिकारी और अन्य विशेष इकाइयां शामिल थीं। इन टीमों ने



क्षेत्रीय खुफिया जानकारी जुटाई और स्थानीय स्तर पर समन्वय करते हुए संदिग्ध प्रवासियों के मूल स्थानों का सत्यापन शुरू किया।

अभियान के दौरान, 175 संदिग्ध व्यक्तियों से गहन पूछताछ की गई। उनके दस्तावेजों की जांच की गई और सत्यापन के लिए उनके मूल स्थानों पर भी जांच टीमों को भेजा गया। दिल्ली पुलिस ने बताया कि जांच के आधार पर कानूनी कार्रवाई की जाएगी और यदि ये लोग अवैध प्रवासी साबित होते हैं, तो उन्हें कानूनी प्रक्रिया के तहत देश से वापस भेजा जाएगा। दिल्ली पुलिस ने यह अभियान उपराज्यपाल सचिवालय के निर्देश पर शुरू किया। इस

अभियान का उद्देश्य राष्ट्रीय राजधानी में अवैध प्रवासियों की बढ़ती संख्या को नियंत्रित करना और सुरक्षा सुनिश्चित करना है। एक अधिकारी ने बताया, बिना दस्तावेज के प्रवासियों की संख्या में वृद्धि से कई सामाजिक और सुरक्षा से जुड़े मुद्दे उत्पन्न हो रहे हैं। इसलिए यह जरूरी हो गया था कि उनकी पहचान कर कार्रवाई की जाए। पुलिस ने स्थानीय निवासियों से इस अभियान में सहयोग की अपील की है। पुलिस का कहना है कि यह अभियान न केवल सुरक्षा के लिहाज से महत्वपूर्ण है बल्कि यह सुनिश्चित करेगा कि राजधानी में अवैध गतिविधियों पर लगाम लगाई जा सके।



# पुलिस ने संध्या थिएटर में हुई भगदड़ का वीडियो जारी किया



हैदराबाद, 22 दिसंबर (शुभ लाभ ब्यूरो)।

4 दिसंबर को हैदराबाद के संध्या थिएटर में हुई दुखद भगदड़ में एक महिला की मौत हुई थी और उसका लड़का गंभीर रूप से घायल हो गया ने नये विवाद को जन्म दे दिया है। उस रात की घटनाओं के बारे में अभिनेता अल्लू अर्जुन और पुलिस के बीच विरोधाभासी दावे सामने आए हैं।

स्पष्टता प्रदान करने के लिए, हैदराबाद सिटी पुलिस कमिश्नर सीवी आनंद ने घटना और पुलिस और थिएटर प्रबंधन दोनों द्वारा की गई कार्रवाई का विवरण देते हुए एक वीडियो जारी किया।

रिवार को हैदराबाद के बंजारा हिल्स स्थित आईसीसीसी बिल्डिंग में उस शाम ड्यूटी पर मौजूद एसीपी

और डीसीपी के साथ आयोजित वार्षिक प्रेस कॉन्फ्रेंस में बोलते हुए सीवी आनंद ने कहा कि मामले की जांच जारी है। उन्होंने कहा कि आगे की जानकारी का खुलासा नहीं किया जा सकता क्योंकि मामला फिलहाल हाईकोर्ट में है। वीडियो में घटनाओं के क्रम को उजागर किया गया है, जिसमें पुलिस ने स्थिति पर कैसे प्रतिक्रिया दी, और दुर्भाग्यपूर्ण घटना में थिएटर प्रबंधन की भूमिका को रेखांकित किया गया है। एसीपी रमेश के अनुसार, संध्या थिएटर में अल्लू अर्जुन की एक झलक पाने के लिए प्रशंसकों की एक बड़ी भीड़ जमा हो गई, जिसके बाद अफरा-तफरी मच गई। प्रशंसकों के थिएटर में घुसने के लिए धक्का-मुक्की करने पर भगदड़ मच गई। इसके बाद,

एसीपी रमेश ने कहा कि उन्होंने अल्लू अर्जुन के मैनेजर संतोष को एक महिला की मौत और एक छोटे लड़के की गंभीर हालत के बारे में सूचित किया। हालांकि, मैनेजर ने कथित तौर पर यह जानकारी अभिनेता को नहीं दी। जब एसीपी व्यक्तिगत रूप से अल्लू अर्जुन से इस त्रासदी के बारे में बताने के लिए संपर्क किया, तो थिएटर प्रबंधन ने हस्तक्षेप करते हुए कहा कि वे मामले को संभाल लेंगे, लेकिन वे ऐसा करने में विफल रहे। भगदड़ के बाद थिएटर छोड़ने का अनुरोध किए जाने के बावजूद, अल्लू अर्जुन ने कथित तौर पर फिल्म देखने के लिए रुकने पर जोर दिया। पुलिस ने अंततः डीसीपी के आदेश के बाद 10-15 मिनट बाद उन्हें बाहर निकाला। इस घटना को प्रत्यक्ष रूप से

देखने वाले चिक्कडपल्ली के स्टेशन हाउस ऑफिसर (एसएचओ) ने इस त्रासदी पर गहरा दुख व्यक्त किया। उन्होंने पीड़ितों को बचाने के प्रयासों को याद करते हुए कहा, हमने हर संभव कोशिश की, लेकिन हमारे प्रयासों के बावजूद, हम उसकी जान नहीं बचा सके। यह एक ऐसा दर्द है जिसे शब्दों में बयां नहीं किया जा सकता। एसएचओ ने लड़के के ठीक होने की उम्मीद भी जताई, इस घटना से जुड़े लोगों पर भावनात्मक असर पर जोर दिया।

विवाद को और बढ़ाते हुए, मुख्यमंत्री रेवंत रेड्डी ने विधानसभा में दावा किया कि पुलिस ने उसी रात अल्लू अर्जुन को महिला की मौत के बारे में सूचित किया था। हालांकि, अल्लू अर्जुन ने इस दावे का खंडन करते हुए कहा कि उन्हें अगले दिन ही इस त्रासदी के बारे में पता चला। सीपी आनंद द्वारा जारी किए गए वीडियो में पुलिस के प्रयासों को दिखाया गया है, जिसमें घायल लड़के को सीपीआर देना भी शामिल है, जो संकट के दौरान उनकी जमीनी प्रतिक्रिया को

दर्शाता है। पुलिस ने भगदड़ में योगदान देने वाले एक प्रमुख कारक के रूप में थिएटर प्रबंधन की लापरवाही की ओर इशारा किया है। वे जवाबदेही निर्धारित करने के लिए अपनी जांच जारी रख रहे हैं।

इस घटना ने सार्वजनिक कार्यक्रमों में भीड़ प्रबंधन और सुरक्षा उपायों के बारे में व्यापक चिंताएं पैदा कर दी हैं, जिससे इस बात पर चर्चा शुरू हो गई है कि भविष्य में ऐसी त्रासदियों को कैसे रोका जा सकता है।

# अल्लू अर्जुन के खिलाफ कार्रवाई को लेकर बड़ी संजय ने की रेवंत रेड्डी की निंदा



हैदराबाद, 22 दिसंबर (शुभ लाभ ब्यूरो)।

केंद्रीय गृह राज्य मंत्री बंडी संजय कुमार ने राष्ट्रीय पुरस्कार विजेता अभिनेता अल्लू अर्जुन के साथ कथित अपमानजनक व्यवहार के लिए तेलंगाना के मुख्यमंत्री रेवंत रेड्डी की कड़ी आलोचना की है।

श्री कुमार ने रिवार को एक बयान में दावा किया कि विधानसभा में श्री रेड्डी का व्यवहार और टिप्पणियां अल्लू अर्जुन के लिए अपमानजनक और तेलुगू फिल्म उद्योग के लिए हानिकारक हैं। उन्होंने तेलुगू फिल्म उद्योग को अखिल भारतीय स्तर तक ले जाने में अल्लू अर्जुन सहित तेलुगू के अन्य अभिनेताओं, निर्देशकों और निर्माताओं के महत्वपूर्ण योगदान का उल्लेख किया।

उन्होंने निराशा व्यक्त की कि मुख्यमंत्री ने कथित तौर पर फिल्म उद्योग को निशाना बनाकर अभिनेता की प्रतिष्ठा को धूमिल करने और विधानसभा का राजनीतिकरण करने की कोशिश की। संजय ने संध्या थिएटर में एक घटना के दौरान एक महिला की दुखद मौत पर भी बात की, पीड़ित परिवार के साथ एकजुटता व्यक्त की और उसके बेटे के शीघ्र

स्वस्थ होने की कामना की, जिसका इलाज चल रहा है। उन्होंने सार्वजनिक चिंताओं से ध्यान हटाने के लिए इस मुद्दे पर फिर से विचार करने के लिए मुख्यमंत्री की आलोचना की, इसे एक अनावश्यक और राजनीति से प्रेरित कदम बताया।

केंद्रीय मंत्री ने आगे सीएम पर एमआईएम पार्टी के साथ मिलीभगत करने का आरोप लगाया, इसे एक लौह पैर वाली पार्टी के रूप में वर्णित किया जो राजनीतिक मूल्यों पर वित्तीय लाभ को प्राथमिकता देती है। उन्होंने आरोप लगाया कि एमआईएम ने ऐतिहासिक रूप से उन राजनीतिक दलों को कमजोर किया है जिनके साथ वह गठबंधन करती है और एमआईएम के साथ जुड़ने के बाद कांग्रेस के लिए भी यही हथ्र होने की भविष्यवाणी की है।

संजय ने अल्लू अर्जुन के कार्यों का बचाव करते हुए कहा कि अभिनेता ने संध्या थिएटर जाने से पहले पुलिस को सूचित किया था। उन्होंने अखिल भारतीय फिल्म लाभ शो के लिए अपेक्षित भीड़ को जानने के बावजूद पर्याप्त सुरक्षा प्रदान करने में सरकार की विफलता पर सवाल उठाया।

उन्होंने कांग्रेस सरकार पर लापरवाही का आरोप लगाया, जिसके कारण महिला की दुखद मौत हुई और उसके बेटे की हालत गंभीर है। केंद्रीय मंत्री ने अल्लू अर्जुन की रातों-रात गिरफ्तारी की निंदा की, जबकि उन्हें हाईकोर्ट से जमानत मिल चुकी थी, इसे कांग्रेस सरकार की पक्षपातपूर्ण कार्रवाई का सबूत बताया।

# फिल्मी हस्तियों को प्रचार से ज्यादा जन सुरक्षा को प्राथमिकता देनी चाहिए : तेलंगाना डीजीपी

करीमनगर, 22 दिसंबर (शुभ लाभ ब्यूरो)।

तेलंगाना के डीजीपी जितेंद्र ने फिल्मी हस्तियों समेत सभी से जिम्मेदाराना व्यवहार की ज़रूरत पर जोर दिया और कहा कि प्रचार गतिविधियों से ज्यादा जन सुरक्षा को प्राथमिकता दी जानी चाहिए।

करीमनगर जिले के कोथापल्ली में भरोसा केंद्र के उद्घाटन के अवसर पर बोलते हुए डीजीपी ने अभिनेता अल्लू अर्जुन और मंचू मोहन बाबू से जुड़ी हाल की घटनाओं पर बात की। अल्लू अर्जुन के कार्यक्रम के दौरान संध्या थिएटर में हुई भगदड़ और मोहन बाबू द्वारा मीडिया प्रतिनिधि पर कथित हमले का जिक्र करते हुए उन्होंने कहा कि जन सुरक्षा के दृष्टिकोण से ऐसी घटनाएं अस्वीकार्य हैं। डीजीपी जितेंद्र ने स्पष्ट किया



है और जो कोई भी गैरकानूनी काम करता है, उसके खिलाफ मामला दर्ज किया जाएगा। डीजीपी ने यह भी बताया कि मोहन बाबू से जुड़ा मामला एक निजी पारिवारिक विवाद से उपजा है और सुझाव दिया कि ऐसे मुद्दों को निजी तौर पर सुलझाया जाना चाहिए। उन्होंने कहा, हमारा प्राथमिक ध्यान सार्वजनिक सुरक्षा को है। फिल्मी हस्तियों को स्थानीय परिस्थितियों पर विचार करना चाहिए और ऐसी गतिविधियों से बचना चाहिए जो सुरक्षा को खतरे में डालती हैं। तेलंगाना सरकार महिलाओं और बच्चों की सुरक्षा के लिए पहल का सक्रिय रूप से समर्थन कर रही है और भरोसा केंद्रों की स्थापना नागरिकों के लिए चौबीसों घंटे सुरक्षा सुनिश्चित करने की दिशा में एक कदम है।

# एसीपी विष्णु ने अल्लू अर्जुन के आरोपों पर किया पलटवार

हैदराबाद, 22 दिसंबर (शुभ लाभ ब्यूरो)।

रिवार को आयोजित एक संवाददाता सम्मेलन में एसीपी विष्णु ने अभिनेता अल्लू अर्जुन की पुलिस की आलोचना करने वाली हालिया टिप्पणियों पर कड़ा जवाब देते हुए कहा, रील कट जाएगी। विष्णु ने स्टार पर बुनियादी संवैधानिक ज्ञान की कमी का आरोप लगाया और उन्हें पुलिस बल को बदनाम करने के खिलाफ चेतावनी दी। एसीपी ने स्पष्ट किया कि अदालत ने अल्लू अर्जुन के खिलाफ मामला खारिज नहीं किया है, बल्कि उन्हें केवल अंतरिम जमानत दी है। उन्होंने कहा, आपको कानून का पालन करना चाहिए। ऐसा मत सोचिए कि अंतरिम जमानत आपको जिम्मेदारी से मुक्त कर देती है। अल्लू अर्जुन की फिल्मों की

आलोचना करते हुए, विष्णु ने



हमारी पुलिस अपने कर्तव्यों पर ध्यान केंद्रित करने के बजाय उनके मुद्दे को लेकर चिंतित है। एसीपी ने आगे आरोप लगाया कि अभिनेता सरकारी पट्टे वाली जमीन पर रहते हैं और उन्हें भड़काऊ बयान देने के खिलाफ चेतावनी दी। उन्होंने कहा, पुलिस का अपमान या धमकी न दें। हम चुप नहीं बैठेंगे। अगर ज़रूरत पड़ी तो हम जनता के बीच जाएंगे और आपके बारे में सच्चाई उजागर करेंगे। विष्णु ने अल्लू अर्जुन के विवादों में उलझने के बजाय, खासकर चल रहे विधानसभा सत्रों के दौरान कानून और व्यवस्था बनाए रखने के लिए पुलिस विभाग की प्रतिबद्धता पर जोर देते हुए अपनी बात समाप्त की।

# प्रेम विवाह करने वाले युवक की निर्मम हत्या, आरोपी फरार

हैदराबाद, 22 दिसंबर (शुभ लाभ ब्यूरो)।

प्रेम विवाह करने वाले युवक की निर्मम हत्या कर दी गई। कुछ दिन पहले समीर नामक युवक ने एक युवती से प्रेम विवाह किया था। शनिवार आधी रात को वह अपने दोस्त के साथ बोइनपल्ली पुलिस स्टेशन क्षेत्र में जा रहा था। इसी क्रम में उनका पीछा कर रहे पांच आरोपियों ने दोनों पर हमला कर दिया। बाद में समीर की चाकुओं से गोदकर हत्या कर दी गई। इस घटना की जानकारी वहां मौजूद एक अन्य युवक ने पुलिस को दी। इस मौके पर युवक ने कहा कि समीर ने प्रेम किया था। इसलिए उसकी हत्या कर दी गई। हत्या घटना पर मामला दर्ज कर चुकी पुलिस ने कहा कि वह मामले की जांच कर रही है। युवक की हत्या करने वाले आरोपी फिलहाल फरार हैं।

# तेलंगाना में अगले पांच दिन बारिश होने का अनुमान

हैदराबाद, 22 दिसंबर (शुभ लाभ ब्यूरो)।

मौसम विज्ञान केंद्र ने रिवार को कहा कि तेलंगाना में अगले पांच दिन अलग-अलग स्थानों पर हल्की से मध्यम बारिश होने या गरज के साथ छोटें पड़ने का अनुमान है। मौसम विभाग ने यहां एक दैनिक मौसम रिपोर्ट में कहा कि इसी अवधि के दौरान राज्य में अलग-अलग स्थानों पर सुबह के समय धुंध या कोहरे की स्थिति बने रहने का अनुमान है। अगले 3 दिनों के दौरान न्यूनतम तापमान सामान्य से अधिक रहने की संभावना है। 27 और 28 दिसंबर को तेलंगाना में शुष्क मौसम रहने की संभावना है। पिछले 24 घंटों के दौरान राज्य में अलग-अलग स्थानों पर बारिश हुई। रिपोर्ट में कहा गया है कि शनिवार और रिवार की दरम्यानी रात को तेलंगाना के आदिलाबाद में सबसे कम न्यूनतम तापमान 13.7 डिग्री सेल्सियस दर्ज किया गया।

## सुदर्शन प्रसाद तिवारी जी

संयुक्त संयोजक, भाजपा तेलंगाना, धर्मस्व विभाग  
अध्यक्ष, अखिल भारतीय ब्राह्मण परिवार

### को जन्मदिवस पर हार्दिक बधाई एवं शुभकामनाएं

आपका जीवन वैदिक ज्ञान और सत्य के प्रकाश में चमके।  
भगवान आपको सृजन और उन्नति का आशीर्वाद दें।  
जन्मदिन की ढेर सारी शुभकामनाएँ।

\* शुभकामनाओं सहित \*

सीनियर एडवोकेट  
रोहित पांडेय  
(पूर्व सचिव, सुप्रीम कोर्ट वार असोसिएशन)

पंकज त्रिपाठी  
वरिष्ठ पत्रकार  
लखनऊ

रमेश कुमार मिश्रा  
अंबेडकर नगर  
उत्तर प्रदेश

डॉ. शिवचरण शुक्ला  
रायबलेरी, उत्तर प्रदेश

DAILY खबरें जो सोच बदल दे

# शुभ लाभ

हिंदी दैनिक समाचार पत्र

में दुःखद समाचार जैसे

## स्वर्गवास, उठावना, पगड़ी रस्म, श्रद्धांजलि, पुण्यतिथि का विज्ञापन अब मात्र रु.500/- में

साईज: 12 X10 cm

विज्ञापन एवं अधिक जानकारी के लिए सम्पर्क करें

### 77991 44471, 8688868345